
श्रीकृष्ण के माध्यम से आध्यात्मिक ज्ञान 


इस कृष्णभावनामृत आन्दोलन का लक्ष्य समस्त जीवों को 
उनकी मूल चेतना तक वापस लाना है । भौतिक जगत्‌ में सारे जीव 
विभिन्न मात्राओं में एक प्रकार की प्रमत्तता से पीडित हैं। इस 
कृष्णभावनामृत आन्दोलन का लक्ष्य मनुष्य को भौतिक रोग से मुक्त 
करना तथा उसकी मूल “चेतना को पुनःस्थापित करना है। एक 
बंगला कविता में एक महान्‌ वैष्णव कविं ने लिखा है, “जब कोई 
मनुष्य भूतप्रेत से ग्रस्त हो जाता है, तो वह केवल अंटशंट ही बक 
सकता है। इसी प्रकार, कोई भी मनुष्य जो भौतिक प्रकृति के प्रभाव 
में है, उसे भूतप्रेत से ग्रस्त ही मानना चाहिए और वह जो कुछ 
बोलता है उसे बकवास ही समझना चाहिए।” भले ही किसी को 
कितना ही बड़ा दार्शनिक या विज्ञानी क्यों न माना जाता हो, किन्तु 
यदि वह माया के भूत से ग्रस्त है, तो वह जो भी सिद्धान्त प्रस्तुत 
करता है तथा जो भी बोलता है, वह न्यूनाधिक निरर्थक होता है। 
अभी हमें उस मनश्चिकित्सक का उदाहरण दिया जाता है, जिसने 
हत्यारे की जाँच के लिए अनुरोध किए जाने पर घोषणा की कि वह 
जितने भी रोगियों के सम्पर्क में आया था, वे सभी न्यूनाधिक सनकी 
थे; अतएव न्यायालय चाहे तो हत्यारे को इस तर्क के आधार पर 

क्षमा कर सकता है। बात यह है कि भौतिक जगत्‌ में एक भी प्रबुद्ध 
जीव ढूँढ़ पाना कठिन है। इस जगत्‌ में अभी विक्षिप्तता का जो 
गाळी बना हुआ है, वह भौतिक चेतना के संदूषण के कारण 
र . 
इस हरे कृष्ण आन्दोलन का उद्देश्य मनुष्य को उसकी मूल 
चेतना में वापस लाना है, जो कृष्णभावनामृत या निर्मल चेतना है । 
जब बादलों से जल बरसता है, तो यह आसुत जल की तरह 
प्रदूषणरहित होता है, किन्तु भूमि का स्पर्श करते ही वह गंदा तथा 
बदरंग हो जाता है। इसी प्रकार हम मूलतः शुद्ध आत्मा हैं, कृष्ण 
के अंश हैं। अतएव हमारी मूल वैधानिक स्थिति ईश्वर के ही समान 
शुद्ध है। भगवद्गीता (१५.७) में श्रीकृष्ण कहते हैं : 
ममैवांशो जीवलोके जीवभूतः सनातन: । 
सन:षछानीज्रियाणि प्रक्तिस्थानि कर्षति॥ 

“इस बद्ध जगत्‌ में सारे जीव मेरे अंश हैं और वे शाश्वत हैं। 
लेकिन बद्ध जीवन होने से वे मन समेतं छहों इन्द्रियों से अत्यन्त 
कठोर संघर्ष कर रहे हैं।” ( भगवद्गीता १५.७) 

इस प्रकार सारे जीव कृष्ण के अंशरूप हैं। हमें यह सदैव 
स्मरण रखना चाहिए कि जब हम कृष्ण की बात करते हैं, तो हम 
भगवान्‌ को बात करते हैं, क्योंकि कृष्ण शब्द सर्वाकर्षक पूर्ण 
पुरुषोत्तम परमेश्वर के व्यक्तित्व का निर्देश करता है। जिस प्रकार 
सोने का एक कण गुण की दृष्टि से सोने की खान के ही समान 

होता है, उसी प्रकार कृष्ण के शरीर के सूक्ष्म अंश भी गुणात्मक 
रूप में कृष्ण के ही समान हैं। भगवान्‌ के शरीर तथा जीव के शाश्वत 

आध्यात्मिक शरीर की रासायनिक संरचना एक सी ही है-जो 
दिव्य है। इस तरह प्रारम्भ में जब हम अदूषित अवस्था में थे, तो 
हमारा स्वरूप वैसा ही था जैसा भगवान्‌ का है, किन्तु जिस प्रकार 
वर्षा का जल भूमि पर गिरता है, उसी तरह हम इस भौतिक जगत्‌ 
के सम्पर्क में आये, जिसका संचालन कृष्ण की भौतिक बहिरंगा 
शक्ति से होता है। 

जब हम बहिरंगा शक्ति या भौतिक प्रकृति की बात करते हैं, 
तो यह प्रश्‍न किया जा सकता है, “किसकी शक्ति? किसकी 
प्रकृति?” भौतिक शक्ति या प्रकृति स्वतंत्र रूप से कार्यशील नहीं 
है। ऐसी धारणा तो निपट मूर्खता है। भगवद्गीता में यह स्पष्ट कहा 
गया है कि भौतिक प्रकृति स्वतंत्र रूप से कार्य नहीं करती। जब 
एक मूर्ख किसी यंत्र को देखता है, तो वह सोच सकता है कि यह 
स्वतः चल रहा है, किन्तु वास्तव में ऐसा नहीं होता; उसका एक 
चालक होता है जो उसे वश में रखता है, भले ही हम अपनी 
दोषपूर्ण दृष्टि के कारण उस नियन्ता (चालक) को यंत्र के पीछे न 
देख पाएँ। ऐसे अनेक इलेक्ट्रॉनिक यंत्र हैं, जो आश्चर्यजनक ढंग से 
कार्य करते हैं, लेकिन इस जटिल व्यवस्थापना के पीछे एक विज्ञानी 
रहता है जो बटन दबाता है। इसे समझना अत्यन्त सरल है : चूँकि 
यंत्र भौतिक पदार्थ का बना है, अतएव यह स्वेच्छा से कार्य नहीं 
कर सकता, लेकिन उसे आत्मा के निर्देशन के अन्तर्गत कार्य करना 
पड़ता है। उदाहरणार्थ, एक टेपरिकार्डर कार्य करता तो है, लेकिन 
यह एक जीव या मनुष्य की योजना के अनुसार और उसके निर्देशन 
में कार्य करता है। यंत्र पूर्ण होता है, लेकिन जब तक वह चेतन 

जीव द्वारा संचालित नहीं होता, तब तक वह कार्य नहीं कर सकता। 
इसी प्रकार हमें यह समझना चाहिए कि यह दृश्य ब्रह्माण्ड, जिसे 
हम प्रकृति कहते हैं, एक विशाल यंत्र है और इस यंत्र के पीछे 
भगवान्‌ या कृष्ण रहते हैं। इसकी पुष्टि भगवद्गीता (९.१०) से भी 
होती है, जहाँ कृष्ण कहते हैं : 

मयाध्यक्षेण प्रकृति: सूयते सचराचरम्‌। 

हेतुनानेन कौन्तेय जगद्विपरिवर्तते ॥ 

“हे कुन्तीपुत्र! यह भौतिक प्रकृति मेरी अध्यक्षता में कार्य 
करती है और सारे चर तथा अचर प्राणियों को उत्पन्न करती है। 
इसी नियम के अन्तर्गत इस जगत्‌ का सृजन और संहार पुनः पुनः 
होता रहता है।” ( भगवद्गीता ९.१०) 

प्राणी दो प्रकार के होते हैं-चर (यथा मनुष्य, पशु तथा कीट) 
तथा अचर (यथा वृक्ष तथा पर्वत) | कृष्ण कहते हैं कि इन दोनों 
प्रकार के जीव को नियन्त्रित करने वाली भौतिक प्रकृति उनकी 
अध्यक्षता में कार्य करती है । इस प्रकार प्रत्येक वस्तु के पीछे एक 
परम नियन्ता होता है। आधुनिक सभ्यता ज्ञान के अभाव के कारण 
इसे नहीं समझ पाती; अतएव इस कृष्णभावनामृत संघ का यह 
उद्देश्य है कि वह ऐसे सारे लोगों को प्रबुद्ध करे, जो प्रकृति के तीनों 
गुणों के प्रभाव से प्रमत्त हो उठे हैं। दूसरे शब्दों में, हमारा लक्ष्य 
मानव जाति को उसकी सहज स्थिति के प्रति जागृत करना है। 

यद्यपि विश्वविद्यालय अनेक हैं, विशेषतया संयुक्त राज्य 
अमरीका में, और ज्ञान के विभाग भी अनेक हैं, लेकिन वे इन 
बिन्दुओं पर विचार नहीं करते। भगवद्गीता में श्रीकृष्ण ने जो ज्ञान 

दिया है उस ज्ञान को सीखाने वाला विभाग कहाँ है? जब मैंने 

“मैसाचुसेट्स इंस्टीट्यूट ऑफ टेक्नालॉजी ' के छात्रों एवं कतिपय 

संकाय सदस्यों के समक्ष बोला तो उनसे मेरा पहला प्रश्न था, 

“कहाँ है वह टेक्नालॉजी विभाग, जो एक मृत तथा जीवित मनुष्य 

में अन्तर की खोज कर रहा है?” जब कोई मनुष्य मरता है, तो कुछ 

चला जाता है; कहाँ है वह टेक्नालॉजी जो उसे वापस ला दे? 

आखिर विज्ञानी इस समस्या को हल करने का प्रयास क्‍यों नहीं 
करते? चूँकि यह अत्यन्त गूढ़ विषय है, अतएव वे इसे एक ओर 
रख देते हैं और खाने, सोने, मैथुन करने तथा रक्षा करने को 
टेक्नालॉजी में व्यस्त हो जाते हैं । लेकिन वैदिक ग्रंथ हमें बताते हैं 
कि यह तो पशु-टेक्नालॉजी है। पशु भी अच्छी तरह खाने, सुखी 
यौन-जीवन बिताने, शान्तिपूर्वक सोने तथा आत्मरक्षा करने का 
भरसक प्रयत्न करते हैं। तो फिर मनुष्य के ज्ञान और पशु के ज्ञान 
में अन्तर ही कया रहा? तथ्य तो यह है कि मनुष्य के ज्ञान का 
विकास एक जीवित तथा मृत मनुष्य, एक जीवित शरीर तथा एक 
मृत शरीर का अन्तर खोज निकालने के लिए किया जाना चाहिए। 
यह आध्यात्मिक ज्ञान भगवद्गीता के प्रारम्भ में कृष्ण द्वारा अर्जुन 
को दिया गया था। कृष्ण का मित्र होने के कारण अर्जुन अत्यन्त 
बुद्धिमान्‌ मनुष्य था, लेकिन उसका ज्ञान अन्य मनुष्यों की भाँति 
सीमित था। कृष्ण ने जिन विषयों का उपदेश दिया वे अर्जुन के 
सीमित ज्ञान से परे थे। ये विषय अधोक्षज कहलाते हैं, क्योंकि 
हमारी प्रत्यक्ष अनुभूति जिससे हम भौतिक ज्ञान प्राप्त करते हैं, उन 
तक पहुँच नहीं पाती। उदाहरणार्थ, हमारे पास ऐसे कई सूक्ष्मदर्शी 

यंत्र हैं जिनसे हम उन वस्तुओं को देख सकते हैं जिन्हें हम अपनी 
सौमित दृष्टि से नहीं देख पाते, लेकिन ऐसा कोई भी सूक्ष्मदर्शी यंत्र 
नहीं है जो हमें शरीर के भीतर आत्मा को दिखला सके। तथापि 
आत्मा का अस्तित्व तो है ही। 
भगवद्गीता हमें सूचना देती है कि इस शरीर में एक स्वामी 
है। मैं अपने शरीर का स्वामी हूँ और अन्य लोग अपने अपने शरीरों 
के स्वामी हैं। मैं कहता हूँ, “मेरा हाथ” किन्तु मैं यह नहीं कहता 
कि “मैं हाथ।” चूँकि यह “मेरा हाथ” है, अतएव मैं हाथ से भिन्न 
हूँ-मैं उसका स्वामी हूँ। इसी प्रकार हम कहते हैं, “मेरी आँख, ” 
“मेरा पाँव,” “मेरा यह,” “मेरा वह” आदि आदि। इन सारी 
वस्तुओं में, जो मेरी हैं, मैं कहाँ हूँ? इस प्रश्‍न के उत्तर की खोज 
ध्यान को प्रक्रिया में निहित है। वास्तविक ध्यान में हम पूछते हैं 
“मैं कहाँ हूँ? मैं क्या हूँ?” हम इन प्रश्नों के उत्तर किसी भौतिक 
प्रयास से नहीं पा सकते, और इसलिए सारे विश्वविद्यालय इन प्रश्नों 
को ताक पर रख रहे हैं। उनका कहना है, “यह अत्यधिक कठिन 
विषय है।” या तो वे यह कहकर उसे टाल देते हैं, “यह तो असंगत 
है।” इस तरह सारे इंजीनियर अपना ध्यान घोड़ारहित गाड़ी तथा 
पंखरहित पक्षी की सृष्टि करने में या उसे पूर्ण करने के प्रयास में 
लगा रहे हैं। पहले गाड़ियाँ घोडे खींचते थे और कोई वायु प्रदूषण 
न था, लेकिन अब तो कारें हैं और रॉकेट हैं। सारे विज्ञानियों को 
इन पर बहुत गर्व है। वे शेखी मारते हैं, “हमने घोड़ारहित गाड़ियों 
तथा पंखरहित पक्षियों का आविष्कार कर लिया है।” भले ही वे 
वायुयान तथा रॉकेट के लिए नकली पंख खोज लें, लेकिन वे 

आत्मारहित शरीर की खोज नहीं कर सकते। जब वे ऐसा करने में 
समर्थ होंगे, तो सचमुच वे प्रशंसा के पात्र बनेंगे। लेकिन ऐसा प्रयास 
निश्चित रूप से विफल रहेगा, क्योंकि हम जानते हैं कि ऐसी कोई 
मशीन नहीं होती, जो आत्मा की सहायता के बिना अपने आप कार्य 
कर सके। यहाँ तक कि सर्वाधिक जटिल संगणकों (कम्प्यूटरों) 
को चलाने के लिए भी प्रशिक्षित व्यक्तियों की आवश्यकता पड़ती 
है। इसी प्रकार हमें यह जान लेना होगा कि यह विराट्‌ जगत्‌ रूपी 
विशाल यंत्र परम-आत्मा द्वारा संचालित होता है। यह परम-आत्मा 
कृष्ण हैं। विज्ञानीजन इस भौतिक ब्रह्माण्ड के परम कारण या परम 
नियन्ता की खोज में लगे हैं और अनेक सिद्धान्त तथा प्रस्ताव प्रस्तुत 
करते रहते हैं, किन्तु ज्ञान संपादन करने का असली साधन अत्यन्त 
सरल एवं पूर्ण है-हमें केवल पूर्ण पुरुष कृष्ण से सुनना भर है। 
भगवद्गीता में जो ज्ञान निहित है उसे स्वीकार करके कोई भी यह 
तत्क्षण समझ सकता है कि यह विराट्‌ ब्रह्माण्ड रूपी यंत्र, जिसका 
पृथ्वी एक अंश मात्र है, इतने आश्चर्यमय ढंग से इसीलिए कार्य कर 
रहा है, क्योंकि इसके पीछे एक चालक हैं--कृष्ण। 
ज्ञान की हमारी विधि अत्यन्त सुगम है। कृष्ण के उपदेश-- 
भगवद्गीता--वह ज्ञान की प्रधान कृति है, जो स्वयं आदिपुरुष, 
सर्वोपरि आद्य व्यक्ति, पूर्ण पुरुषोत्तम परमेश्वर द्वारा प्रदान की गयी 
है। वे निस्सन्देह परिपूर्ण व्यक्तित्व हैं। यह तर्क किया जा सकता है 
कि यद्यपि हमने उन्हें पूर्ण पुरुष के रूप में स्वीकार कर लिया है, 
किन्तु ऐसे अन्य लोग भी हैं, जिन्होंने उनका इस तरह स्वीकार नहीं 
किया है। लेकिन किसी को यह भी नहीं सोचना चाहिए कि हमारी 

यह स्वीकृति मनमानी सनक है। उन्हें अनेक प्रमाणों के आधार पर 
ही पूर्ण पुरुष के रूप में स्वीकार किया गया है। हम केवल अपनी 
सनकों या भावनाओं के आधार पर कृष्ण को पूर्ण पुरुष के रूप में 
स्वीकार नहीं करते | नहीं-कृष्ण को समस्त वैदिक ग्रन्थो के प्रणेता 
व्यासदेव जैसे वैदिक अधिकारियों ने भगवान्‌ के रूप में स्वीकार 
किया है। ज्ञान का आगार वेदों में निहित है और उनके प्रणेता 
व्यासदेव कृष्ण को पूर्ण पुरुषोत्तम परमेश्वर के रूप में स्वीकार करते 
हैं। यही नहीं, व्यासदेव के गुरु नारद भी कृष्ण को इसी तरह मानते 
हैं। नारद के गुरु ब्रह्मा कृष्ण को न केवल परम पुरुष मानते हैं, 
अपितु परम नियन्ता भी मानते हैं--ईक्षर: परमः कृष्ण~परम 
नियन्ता तो कृष्ण हैं । 
इस सृष्टि में कोई ऐसा नहीं है, जो यह दावा कर सके कि वह 
किसी के नियंत्रण में नहीं है। कोई कितना ही महत्त्वपूर्ण या 
शक्तिशाली क्यों न हो, प्रत्येक व्यक्ति के सिर पर एक नियन्ता रहता 
है। किन्तु कृष्ण का कोई नियन्ता नहीं है; अतएव वे भगवान्‌ हैं। वे 
सबके नियन्ता हैं लेकिन उनसे श्रेष्ठ कोई नहीं है, उन पर नियंत्रण 
करने वाला कोई नहीं है, न ही कोई उनके तुल्य है। उनको परम 
नियन्ता के पद में हिस्सा बँटाने वाला भी कोई नहीं है। यह सुनने 
में शायद अत्यन्त विचित्र लग सकता है, क्योंकि आजकल अनेक 
तथाकथित भगवान्‌ देखने मिलते हैं। निस्सन्देह, ऐसे भगवान्‌ 
अत्यन्त सस्ते बन गये हैं और उनका आयात विशेषतया भारत से 
हो रहा है। अन्य देशों के लोग भाग्यशाली हैं, क्योंकि वहाँ भगवान्‌ 
का निर्माण नहीं होता, लेकिन भारत में तो आए दिन भगवान्‌ का 

निर्माण होता रहता है । हम बहुधा सुनते हैं कि लॉस ऐंजलिस या 
न्यूयार्क में भगवान्‌ का आगमन हो रहा है और लोग उनके स्वागत 
के लिए एकत्र हो रहे हैं । लेकिन कृष्ण इस तरह के भगवान्‌ नहीं 
हैं, जिनका निर्माण किसी योगिक फैक्ट्री में होता हो । वे बनाए हुए 
भगवान्‌ नहीं हैं, अपितु वे पहले से ही भगवान्‌ हैं। 
अतः हमें प्रमाण के आधार पर यह जान लेना चाहिए कि इस 
विराट्‌ भौतिक प्रकृति या दृश्य जगत्‌ के पीछे भगवान्‌-कृष्ण-हैं 
और उन्हें सारे वैदिक प्रमाणों ने स्वीकार किया है। प्रमाण को 
मानना हमारे लिए नई बात नहीं है; हर व्यक्ति किसी न किसी रूप 
में प्रमाण को मानता है। शिक्षा के लिए हमें किसी अध्यापक के 
पास या पाठशाला जाना होता है, या फिर हम अपने माता-पिता से 
सीखते हैं। ये सब अधिकारी हैं और हमारी प्रकृति इनसे सीखने की 
है। अपने बचपन में हम पूछते थे, “पिताजी, यह क्या है?” और 
पिताजी कहते, “यह कलम है, यह चश्मा है या यह मेज है।” इस 
प्रकार एक बालक अपने जीवन के प्रारम्भ से ही अपने माता-पिता 
से सीखता है। वह अपने माता-पिता से पूछ-पूछकर वस्तुओं के 
नाम तथा विभिन्न वस्तुओं के पारस्परिक सम्बन्धों को सीखता है। 
अच्छे माता-पिता कभी भी अपने बच्चों द्वारा पूछे जाने पर उन्हें 
धोखा नहीं देते; वे सही-सही सूचना देते हैं। इसी प्रकार यदि हम 
किसी अधिकारी से आध्यात्मिक सूचना प्राप्त करें और यदि वह 
अधिकारी धोखेबाज न हो, तो हमारा ज्ञान पूर्ण होता है। किन्तु यदि 
हम अपनी चिन्तन शक्ति से निष्कर्ष निकालने का प्रयत्न करेंगे, तो 
हम त्रुटि कर बैठेंगे। निगमन की विधि कभी भी पूर्ण नहीं होती, 

जिससे विशेष तथ्यों या व्यक्तिगत उदाहरणों के | द्वारा सामान्य 
निष्कर्ष पर पहुँचा जाता है। चूँकि हम सीमित हैं और हमारा अनुभव 
सीमित है, अतएव यह सदा अपूर्ण रहेगा। 

यदि हम परिपूर्ण स्रोत, कृष्ण से सूचना ग्रहण करते हैं और 
यदि हम उस सूचना की पुनरावृत्ति करते हैं, तो फिर हम जो कुछ 
कहते हैं वह भी उतना ही पूर्ण और प्रामाणिक हो सकता है। 
परम्परा विधि अथवा शिष्य परम्परा कृष्ण से या किसी ऐसे 
अधिकारी से जिसने कृष्ण को स्वीकार किया है, श्रवण करने तथा 
उन्होंने जो कहा, उसे ही यथारूप दुहराने की विधि है। भगवद्गीता 
(४.२) में कृष्ण इसी ज्ञान की विधि की संस्तुति करते हैं : 

एवं परम्परा्राप्तम्‌ इमं राजर्षयो विदुः। 

“यह परम विज्ञान शिष्यों की परम्परा द्वारा प्राप्त हुआ और 
राजर्षियों ने इसी विधि से उसे समझा।” 

प्राचीन काल में बड़े बड़े राजर्षियों द्वारा यह ज्ञान आगे बढ़ाया 
जाता था क्योंकि वे अधिकारी व्यक्ति होते थे। पहले के युगों में ये 
राजा ऋषि अर्थात्‌ प्रचुर विद्वान्‌ एवं भक्त होते थे और चूँकि वे 
सामान्य व्यक्ति नहीं होते थे, अतएव उनकी अध्यक्षता में शासन का 
कार्य सुचारु रूप से चलता था। वैदिक सभ्यता में ऐसे राजाओं के 
उनेक उदाहरण उपलब्ध हैं जिन्होंने भगवद्भक्त के रूप में सिद्धि 
प्राप्त की थी। उदाहरणार्थ, ध्रुव महाराज भगवान्‌ की खोज में वन 
में गए और कठिन तपस्या करके केवल उन्होंने छह मास में भगवान्‌ 
को पा लिया। यद्यपि वे पाँच वर्ष के सुकुमार देह वाले राजकुमार 
थे, लेकिन वे सफल हुए क्योंकि उन्होंने अपने गुरु नारद के आदेशों 

का पालन किया। जब धुव महाराज वन में थे, तब वे पहले मास 
में प्रत्येक तीन दिन में एक बार केवल फल तथा शाक खाते और 
हर छठे दिन थोड़ा सा जल पीते थे। अन्त में उन्होंने श्वास भी रोक 
लिया और छह मास तक केवल एक पाँव पर खड़े रहे । जब उन्होंने 
आधे वर्ष तक यह कठिन तपस्या कर ली, तो साक्षात्‌ भगवान्‌ उनके 
समक्ष प्रकट हुए। हमारे लिए आवश्यक नहीं कि हम भी ऐसी 
कठोर तपस्या करें, लेकिन यदि हम वैदिक अधिकारी पुरुषों के 
पदचिह्वों पर चलें, तो हम भी भगवान्‌ का साक्षात्कार कर सकते हैं । 
भगवान्‌ का ऐसा दर्शन जीवन की पूर्णता है। 

कृष्णभावना की विधि तपस्या पर आधारित है, लेकिन वह 
अधिक कठिन नहीं है। उसमें भोजन तथा मैथुन के लिए कुछ 
प्रतिबन्ध हैं (केवल कृष्ण-प्रसाद ग्रहण किया जाता है और मैथुन 
विवाहित जीवन तक सीमित है)। इनके अतिरिक्त कुछ अन्य 
विधि-विधान हैं, जिनसे आध्यात्मिक अनुभूति में सुविधा होती है। 
आजकल के समय में ध्रुव महाराज का अनुकरण कर पाना सम्भव 
नहीं है, लेकिन कतिपय मूलभूत वैदिक सिद्धान्तों का पालन करते 
हुए हम आध्यात्मिक चेतना अर्थात्‌ कृष्णभावनामृत में प्रगति कर 
सकते हैं । ज्यों ज्यों हम प्रगति करते हैं, त्यों त्यों हमारा ज्ञान पूर्ण 
होता जाता है। ऐसा वैज्ञानिक या दार्शनिक बनने से क्या लाभ यदि 
हम यह भी न बता सकें कि हमारा अगला जीवन क्या होगा? 
कृष्णभावनामृत का अनुभूत छात्र सरलता से यह कह सकता है कि 
उसका अगला जीवन क्या होगा, भगवान्‌ क्या हैं, जीव क्या है और 
भगवान्‌ के साथ उसका सम्बन्ध क्या है? उसका ज्ञान पूर्ण है, 

क्योंकि यह ज्ञान भगवद्गीता तथा श्रीमद्भागवत जैसे ज्ञान के पूर्ण 
ग्रंथों से प्राप्त हुआ होता है। 
तो यही है वह कृष्णभावनामृत की विधि। यह अत्यन्त सरल 

है और कोई भी मनुष्य उसे अपना सकता है और अपने जीवन को 
पूर्ण बना सकता है। यदि कोई कहता है, “मैं बिल्कुल पढ़ा लिखा 
नहीं हूँ और पुस्तकें नहीं पढ़ सकता,” तो भी वह अयोग्य नहीं है। 
वह तब भौ केवल महामन्त्र का उच्चारण करके अपने जीवन को 
पूर्ण बना सकता है : हरे कृष्ण, हरे कृष्ण, कृष्ण कृष्ण, हरे हरे। हरे 
राम, हरे राम, राम राम, हरे हरे। कृष्ण ने हमें एक जीभ तथा दो 
कान दिए हैं और हमें यह जानकर आश्चर्य होगा कि कृष्ण का 
साक्षात्कार आँखों से नहीं अपितु कानों तथा जीभ से होता है। उनके 
सन्देश को सुनकर हम जीभ को वश में करना सीखते हैं और जब 
जीभ वश में हो जाती है, तो अन्य इन्द्रियाँ भी वश में हो जाती हैं। 
समस्त इन्द्रियों में जीभ ही सर्वाधिक चटोरी है और उसको वश में 
करना कठिन है, लेकिन मात्र हरे कृष्ण के कीर्तन से तथा कृष्ण- 

प्रसाद का आस्वाद लेने से वह वश में की जा सकती है। 

हम इन्द्रिय-अनुभूति द्वारा या केवल तर्कवितर्क द्वारा कृष्ण को 
नहीं समझ सकते। यह सम्भव नहीं, क्योंकि कृष्ण इतने महान्‌ हैं 
कि वे हमारी इन्द्रियों की अनुभव क्षमता से परे हैं। लेकिन समर्पण 
(शरणागति) द्वारा उन्हें जाना जा सकता है। अतएव कृष्ण इस विधि 
की संस्तुति करते हैं : 
सर्वधर्मान्‌ परित्यज्य मामेकं शरणं व्रज/ 
अहं त्वां सर्वपापेभ्यो मोक्षयिष्यामि मा शुचः ॥ 


श्रीकृष्ण के माध्यम से आध्यात्मिक ज्ञान १३ 


“तुम सारे धर्मो को त्याग दो और केवल मेरी शरण में आ 
जाओ। बदले में मैं समस्त पापकर्मा के फलों से तुम्हारी रक्षा 
करूँगा। अतएव तुम्हें डरना नहीं चाहिए।” ( भगवद्गीता १८.६६) 

दुर्भाग्यवश हमारा रोग यह है कि हम विद्रोही हैं-हम 

स्वभाववश अधिकारी का प्रतिरोध करते हैं। हम भले ही यह कहते 
रहें कि हमें किसी अधिकारी की आवश्यकता नहीं है, लेकिन 
प्रकृति इतनी प्रबल है कि वह हम पर किसी न किसी प्रकार को 
सत्ता को थोप देती है। हमें प्रकृति की सत्ता स्वीकार करनी पड़ती 
है। उस मनुष्य से अधिक दयनीय कौन होगा जो सत्ता के प्रति 
उत्तरदायी न होने का दावा करता है, लेकिन इन्द्रियों का अंधाधुंध 
अनुसरण करता है, फिर वे चाहे जहाँ उसे ले जाएँ? स्वाधीनता का 
हमारा यह झूठा दावा मात्र मूर्खता है। हम सब किसी सत्ता के 
अधीन हैं, फिर भी हम कहते हैं कि हमें किसी का नियंत्रण नहीं 
चाहिए। यही माया कहलाती है। फिर भी हमें थोड़ी स्वतंत्रता प्राप्त 
है~हम यह चुनाव कर सकते हैं कि हमें अपनी इन्द्रियों की सत्ता 
के अधीन रहना है कि कृष्ण की सत्ता के अधीन रहना है। लेकिन 
सर्वश्रेष्ठ एवं परम सत्ता तो कृष्ण हैं, क्योंकि वे हमारे शाश्वत शुभ- 
चिन्तक हैं और वे सदैव हमारे लाभ की बात कहते हैं। चूँकि हमें 
किसी न किसी की सत्ता स्वीकार करनी है, तो फिर क्यों न उन्हीं 
की सत्ता स्वीकार की जाए? भगवद्गीता तथा श्रीमद्भागवत से 
उनकी महिमाओं का श्रवण करने मात्र से तथा उनके नामों-हरे 
कृष्ण-का कीर्तन करने से ही हम तेजी से अपना जीवन पूर्ण बना 
सकते हैं। 4 

हमारी चर्चा का विषय अत्यन्त उत्कृष्ट है-- भगवान्‌ के पवित्र 
नाम का यशोगान। इसी विषय पर महाराज परीक्षित तथा शुकदेव 
गोस्वामी के बीच विचार-विमर्श हुआ था और उन्होंने यह देखा कि 
एक अत्यन्त पतित तथा सभी प्रकार के पापकर्म करने वाले ब्राह्मण 
की रक्षा एकमात्र कृष्ण के पवित्र नाम का कीर्तन करने के कारण 
हुई। यह कथा श्रीमद्भागवत के छठे स्कंध में दी हुई है। 
श्रीमद्भागवत व्यासदेव कृत एक महापुराण है और जिसमें भगवान्‌ 
कृष्ण की लीलाओं का वर्णन हुआ है और कृष्णभावनामृत के दर्शन 
की विशद व्याख्या की गई है। 

श्रीमद्भागवत के पाँचवे स्कंध में ब्रह्माण्ड के लोकों का अत्यन्त 
विशद वर्णन है । इस ब्रह्माण्ड में अधो, मध्य तथा ऊर्ध्व, ये तीन लोक 
हैं। वस्तुतः न केवल भागवत अपितु सारे धार्मिक ग्रंथों में नारकीय 
या अधो-लोकों एवं स्वर्ग या उच्च लोकों के वर्णन मिलते हैं। 
श्रीमद्भागवत में इन लोकों की सही-सही स्थिति एवं इस ग्रह से 
उनकी दूरियों का वैसा ही संकेत मिलता है जैसा कि खगोलज्ञों ने 
गणना को है कि चन्द्रमा तथा अन्य ग्रह (लोक) पृथ्वी से कितने दूर 
हैं। इसी प्रकार भागवत में अनेक ग्रहों के वर्णन मिलते हैं । 

हमें इसी ग्रह में भी विभिन्न प्रकार की जलवायुओं का अनुभव 
होता है। अमेरिका जैसे समशीतोष्ण देशों में भारत जैसे 
उष्णकटिबन्धी देश से भिन्न जलवायु पाई जाती है। जिस प्रकार इस 
ग्रह में पर्यावरणीय अन्तर पाए जाते हैं, उसी प्रकार अन्य ऐसे ग्रह 
भी हैं जहाँ के वायुमण्डल तथा पर्यावरण काफी भिन्न हैं। शुकदेव 
गोस्वामी से ऐसे ग्रहों का वर्णन सुनने पर परीक्षित महाराज ने कहा : 

अधुनेह महाभाग यथैव नरकान्‌ नर: । 
नानोग्रयातनान्‌ नेयात्‌ तन्मे व्याख्यातुमर्हसि ॥ 

“हे महाभाग! मैने आपसे नरक लोकों के विषय में सुना। जो 
लोग अत्यन्त पापी होते हैं, वे इन लोकों में भेजे जाते हैं।” 
( भागवत ६.१.६) 

परीक्षित महाराज वैष्णव (भक्त) थे और एक वैष्णव सदा 
अन्यों के कष्ट के प्रति दया का अनुभव करता है। उदाहरणार्थ, जब 
ईसा मसीह प्रकट हुए थे, तब वे लोगों की दयनीय दशा देखकर 
अत्यन्त दुःखी हुए। इस प्रकार सारे वैष्णव या भक्तजन जो भक्त या 
कृष्णभावनाभावित होते हैं, चाहे वे किसी देश या सम्प्रदाय के हों, 
अत्यन्त दयालु होते हैं। अतएव वैष्णव की अर्थात्‌ भगवान्‌ की 

महिमाओं के उपदेशकर्ता की निन्दा करना महान्‌ अपराध है। 
कृष्ण शुद्ध वैष्णव के चरणकमलों पर किए गए अपराधों को 
कभी नहीं सह लेते। किन्तु एक वैष्णव ऐसे अपराधों को क्षमा करने 
के लिए सदैव उद्यत रहता है। कृपाम्बुधि:-एक वैष्णव दया का 
सागर होता है । वाज्छा कल्पतरु-प्रत्येक व्यक्ति कामना करता है, 
लेकिन वैष्णव इन समस्त कामनाओं को पूरा कर सकता है। 

कल्पतरु आध्यात्मिक जगत्‌ के वृक्ष का द्योतक है, जो सर्व 
मनोकामना पूरी करने वाला वृक्ष होता है । इस जगत्‌ में एक विशेष 
प्रकार का फल किसी विशेष प्रकार के वृक्ष से ही प्राप्त किया जा 
सकता है, लेकिन कृष्णलोक में तथा आध्यात्मिक आकाश में आये 
हुए अन्य सब ग्रहों में सारे वृक्ष आध्यात्मिक होते हैं तथा मनवांछित 
फल देने वाले होते हैं । इसका वर्णन ब्रह्मसंहिता में मिलता है 
(चिन्तामणिप्रकरसद्मसु कल्पवृक्ष) । शुद्ध वैष्णव की तुलना ऐसे 
कल्पवृक्ष से की जाती है क्योंकि वह निष्ठावान्‌ शिष्य को अनुपम 
भेंट--कृष्णभावनामृत--प्रदान कर सकता है। 
वैष्णव को महाभाग कहकर सम्बोधित किया जाता है, जिसका 
अर्थ होता है, “भाग्यशाली।” जो मनुष्य वैष्णव बनता है और 
भगवद्भावनाभावित होता है, उसे परम भाग्यशाली समझा जाता है। 
इस युग में कृष्णभावनामृत के प्रमुख प्रचारक भगवान्‌ श्रीचैतन्य 
महाप्रभु ने बताया है कि ब्रह्माण्ड के विविध लोकों में रहे हुए सारे 
जीव विविध योनियों में भ्रमण कर रहे हैं। जीव अपनी इच्छानुसार 
कहीं भी जा सकता है-स्वर्ग को या नरक को--उसे केवल वहाँ 
जाने के लिए अपने आपको तैयार करना होता है। स्वर्गलोक अनेक 
हैं, नरक लोक भी अनेक हैं और जीवों की योनियाँ भी अनेक हैं। 
पद्मपुराण के अनुसार जीवों की ८४,००,००० योनियाँ हैं और जीव 
अपने वर्तमान जीवन की प्रवृत्ति के अनुसार इन समस्त योनियों में 
चक्कर लगाता रहता है और शरीर उत्पन्न करता रहता है। यहाँ पर 
“जैसा बोओ वैसा काटो” का सिद्धान्त लागू होता है। भगवान्‌ श्री 
चैतन्य महाप्रभु कहते हैं कि भौतिक जगत्‌ में देहान्तर करने वाले 

इन असंख्य जीवों में से कोई विरला ही इतना भाग्यशाली होता है 
कि वह कृष्णभावनामृत को ग्रहण कर सके । यद्यपि कृष्णभावनामृत 
सर्वत्र निःशुल्क बँट रहा है, फिर भी हर व्यक्ति इसे ग्रहण नहीं कर 
पा रहा-इस कलियुग में तो विशेष रूप से। इसी कारण 
श्रीमद्भागवत ग्रंथ कलियुग के लोगों का वर्णन मन्द भाग्य कहकर 
करता है। इसीलिए श्री चैतन्य महाप्रभु कहते हैं कि जो भाग्यशाली 
हैं, वे ही कृष्णभावनामृत को ग्रहण कर पाते हैं और इस तरह ज्ञान 
का सुखद एवं आनन्दमय जीवन प्राप्त करते हैं। 
यह वैष्णव का कर्तव्य है कि घर-घर जाकर अभागे लोगों को 
यह सद्भाग्य का स्वीकार करने के लिए समझाने का प्रयत्न करना। 
वैष्णव सोचता है, “इन लोगों को उनके नारकीय जीवन से किस 
तरह उबारा जाए?” यही जिज्ञासा महाराज परीक्षित ने भी की थी। 
उन्होंने पूछा था, “हे महभाग! आपने बताया कि मनुष्य अपने 
पापकर्मों के कारण नारकीय अवस्था में या नरक लोक में डाल 
दिया जाता है। अब आप उन विधियों को बताएँ जिनसे ऐसे व्यक्ति 
को बचाया जा सके?” यह अत्यन्त महत्त्वपूर्ण प्रश्न है। जब कोई 
वैष्णव आता है, जब स्वयं भगवान्‌ आते हैं या जब भगवान्‌ के पुत्र 
या विश्वासपात्र भक्तगण आते हैं, तो उनका एकमात्र उद्देश्य पापी 
लोगों को कष्ट से बचाना होता है। उन्हें इसका ज्ञान रहता है कि 
ऐसा किस तरह किया जा सकता है। जब प्रह्लाद महाराज को 
भगवान्‌ नृसिंहदेव के दर्शन हुए, तो उन्होंने कहा : 
नैवोद्विजे पर दुरत्ययवैतरण्यास्‌ 
त्वद्गीर्य-गायन-सहामृत-मग्नचित्तः। 

शोचे ततो विमुखचेतस इद्धियार्थ- 
मायासुखाय भरमुद्वहतो विमूढान्‌ ॥ 

“हे भगवान्‌! प्रह्लाद महाराज ने कहा, “मैं अपनी मुक्ति के 
लिए अधिक चिन्तित नहीं हूँ।” ( भागवत ७.९.४३) यहाँ पर हम 
इस मनोवृत्ति के ठीक विपरीत मायावादी दार्शनिकों की मनोवृत्ति 
का उल्लेख कर सकते हैं, जो इसका बहुत अधिक ध्यान रखते हैं 
कि उनकी निजी मुक्ति निर्बाध बनी रहे। वे बहुधा सोचते हैं, “यदि 
मैं प्रचार करने के लिए जाउंगा और दूसरों की संगति करूंगा, तो 
हो सकता है कि मैं नीचे गिर जाऊँ और मेरी अनुभूति भी समाप्त 
हो जाए।” अतएव वे प्रचार करने के लिए आगे नहीं आते। केवल 
वैष्णवजन ही अपने पतन की परवाह न करके आगे आते हैं, किन्तु 
उनका पतन होता नहीं। बद्धजीवों का उद्धार करने के लिए वैष्णव 
नरक में भी जाने के लिए तैयार रहता है। प्रहाद महाराज का भी 
यही उद्देश्य था। उन्होंने आगे कहा, “मैं इस भौतिक जगत्‌ में रहने 
के लिए अधिक उत्सुक नहीं हूँ। मुझे अपनी कोई चिन्ता नहीं है 
क्योंकि मुझे येन-केन प्रकारेण सदैव कृष्णभावनाभावित रहने की 
शिक्षा दी गई है।” चूँकि प्रह्लाद कृष्णभावनाभावित थे अतएव उन्हें 
विश्वास था कि अगले जन्म में वे कृष्ण के पास जाएँगे। भगवद्गीता 
में कहा गया है कि यदि कोई कृष्णभावनामृत के नियामक सिद्धान्तों 
का सावधानी से पालन करता है, तो वह अगले जीवन में परम लक्ष्य 
को अवश्य प्राप्त करेगा। प्रह्लाद महाराज आगे कहते हैं, “मुझे 
केवल एक बात की चिन्ता है। मैं तो उन लोगों के लिए चिन्तित हूँ 
जो कृष्णभावनाभावित नहीं हैं । मुझे अपनी चिन्ता नहीं है, लेकिन 

मैं उनके विषय में सोच रहा हूँ।” और अन्य लोग कृष्णभावना- 
भावित क्यों नहीं हैं? मायासुखाय भरमुद्वहतो विमूढान्‌-यह विमूढ़ों 
ने क्षणिक सुख के लिए माया की सभ्यता बना रखी है। 

माया सुखाय-वास्तव में यह तथ्य है। हम मायावी सभ्यता 
बनाने में सफल हुए हैं। प्रतिवर्ष न जाने कितनी मोटरकारें निर्मित 
कौ जाती हैं और इस कार्य के लिए न जाने कितनी सड़कें खोदी, 
बनाई और सुधारी जाती हैं। इससे समस्याएँ ही समस्याएँ खड़ी 
होती हैं; अतएव यह माया सुखाय अर्थात्‌ भ्रामक सुख है। हम सुखी 
रहने के लिए कोई न कोई रास्ता निकालने का प्रयास करते हैं, 
लेकिन इससे हम नई समस्याएँ ही उत्पन्न कर पाते हैं। विश्वभर में 
अमरीका में सबसे अधिक कारें हैं, लेकिन इससे समस्याओं का 
समाधान नहीं होता। हमने कारों का निर्माण इसलिए किया है कि 
जीवन को समस्याएँ हल करने में सहायता मिले, लेकिन हम 
अक्सर अनुभव करते हैं कि इससे अन्य समस्याओं का जन्म होता 
है। एक बार कार बना लेने पर हमें अपने मित्रों से भेंट करने या 
डॉक्टर के पास जाने के लिए तीस-चालीस मील की यात्रा करनी 
पड्ती है। हम न्यूयार्क से बोस्टन हवाईजहाज से १ घंटे से कम 
समय में पहुँच सकते हैं, लेकिन हवाई अड्डे तक पहुँचने में इससे 
भी अधिक समय लग जाता है। यह स्थिति माया सुखाय कहलाती 
है। माया का अर्थ है मिथ्या, भ्रामक । हम अत्यन्त सुखद परिस्थिति 
उत्पन्न करना चाहते हैं, लेकिन इससे हम अन्य दुःखद परिस्थिति 
उत्पन्न करने में ही सफल होते हैं। भौतिक जगत्‌ की यही रीति है। 
यदि हम परमेश्वर तथा प्रकृति द्वारा प्रदत्त प्राकृतिक सुविधाओं से 

सन्तुष्ट नहीं होते और कृत्रिम सुविधा उत्पन्न करना चाहते हैं, तो हमें 


असुविधाओं को भी उत्पन्न करना होता है। अधिकांश लोग इस 
तथ्य से अनभिज्ञ रहकर सोचते हैं कि वे एक अत्यन्त सुखद 
परिस्थिति उत्पन्न कर रहे हैं, लेकिन वास्तव में उन्हें जीविकोपार्जन 
के लिए नित्य पचास मील दूर कार्यालय तक जाना और पचास मील 
लौटना पड़ता है। 

ऐसी परिस्थितियों के कारण प्रह्लाद महाराज कहते हैं कि ये 
विमूढ़ लोग अर्थात्‌ भौतिकतावादी लोग व्यर्थ ही क्षणिक सुख के 
लिए अपने को बोझिल बनाए रखते हैं। विमूढ़ान, मायासुखाय 
भरमुद्रहतो। इसलिए वैदिक सभ्यता में संस्तुति की जाती है कि 
मनुष्य अपने को भौतिक जीवन से मुक्त करके संन्यास ग्रहण करे 
और बिना किसी चिन्ता के भक्ति सम्पन्न करे। 

लेकिन संन्यास लेना हमेशा आवश्यक नहीं होता। यदि कोई 
गृहस्थ जीवन में कृष्णभावनामृत सम्पन्न कर सके, तो उसकी भी 
संस्तुति की जाती है। यद्यपि श्रील भक्तिविनोद ठाकुर गृहस्थ तथा 
मैजिस्ट्रेट थे, तो भी उन्होंने उत्तम कोटि की भक्ति सम्पन्न को। धुव 
महाराज तथा प्रह्लाद महाराज भी गृहस्थ थे, लेकिन उन्होंने अपने 
आपको इस तरह प्रशिक्षित किया था कि गृहस्थ होते हुए भी उनकी 
भक्ति में अवरोध न आए। अतः प्रह्लाद महाराज कहते हैं, “मैंने सदा 
ही कृष्णभावनामृत में मग्न रहने की कला सीख ली है।” वह कला 
क्या है? त्वद्वीर्यगायन-महामृत-मग्न-चित्तः- भगवान्‌ के विजयी 
कार्यकलापों तथा लीलाओं का मात्र महिमागायन। वीर्य शब्द का 
अर्थ है, “अत्यन्त वीरतापूर्ण।” श्रीमद्भागवत के पढ्ने से हमें समझ 

में आता है कि कृष्ण के कार्यकलाप, उनका यश, उनके पार्षद तथा 
उनसे सम्बन्धित हर वस्तु वीरतापूर्ण है । इस के सम्बन्ध में प्रह्माद 
महाराज ने कहा है, “मुझे विश्वास है कि मैं चाहे जहाँ भी जाऊँ, मैं 
आपके वीरतापूर्ण कार्यकलापों का यशोगान करके बच सकता हूँ। 
मेरे पतन का कोई प्रश्‍न नहीं है; मैं तो उन लोगों के लिए ही चिन्तित 
हूँ जिन्होंने ऐसी सभ्यता सृजित की है जिसमें वे सदैव कठिन श्रम 
करने में लगे रहते हैं। मैं उन्हीं के लिए सोच रहा हूँ।” प्रह्लाद 
महाराज आगे भी कहते हैं : 
प्रायेण देव मुनय; स्वविमुक्तिकामा 
सोनं चरान्ति विजने न परार्थनिष्ठा: । 
नैतान्विहाय कृपणान्विमुमुक्ष एको 
नान्यं त्वदस्य शरणं भ्रमतोऽनुपश्ये॥ 

“हे भगवान्‌! ऐसे अनेक सन्तपुरुष तथा मुनि हैं, जो अपनी 
खुद को मुक्ति में विशेष रुचि रखते हैं। वे हिमालय पर्वत जैसे 
निर्जन स्थानों में रहते हैं, किसी से बोलते नहीं तथा सामान्य शहरी 
लोगों से मिलने जुलने से डरते हैं, क्योंकि उससे और उद्विग्न होने 
का या पतित हो जाने का भय रहता है। वे सोचते हैं, “उससे अच्छा 
तो यही है कि मैं स्वयं को बचा लूँ ।” मुझे इस बात का खेद है 
कि ये बड़े-बड़े सन्त पुरुष शहरों में नहीं आते, जहाँ लोगों ने 
निरन्तर कठोर श्रम पर आधारित सभ्यता का निर्माण कर रखा है। 
ऐसे साधु अत्यधिक दयालु नहीं हैं, लेकिन मैं उन पतित लोगों के 
लिए विशेष रूप से चिन्तित हूँ, जो केवल इन्द्रियतृप्ति के लिए व्यर्थ 
ही इतना कठिन श्रम कर रहे हैं।” ( श्रीमद्भागवत ७.९.४४) । 

समझ लो कि ऐसा कठोर श्रम करने में कुछ फायदा है भी, 
तो भी ये लोग जानते नहीं कि वह क्या है। वे केवल कामेच्छा तथा 
इस इच्छा की तृप्ति करने वाले वेश्यालयों को ही जानते हैं। लेकिन 
प्रहद महाराज के मन में ऐसे लोगों के लिए करुणा है-- 
नैतान्विहाय कृपणान्‌ विमुमुक्ष एको--“ हे भगवान्‌! मुझे अकेले को 
मोक्ष नहीं चाहिए। जब तक मैं इन सब मूर्खो को अपने साथ न ले 
लूँ, तब तक मैं नहीं जाऊँगा।” इस प्रकार समस्त पतितात्माओं को 
अपने साथ लिए बिना उन्होंने भगवान्‌ के धाम जाने से इनकार कर 
दिया। ऐसा होता है वैष्णव । नान्यंत्वदस्य शरणं भ्रमतोऽनुपश्ये“ मैं 
केवल उन्हें सिखाना चाहता हूँ कि आपकी शरण में कैसे जाया 
जाए। बस इतना ही। यही मेरा लक्ष्य है।” 

इस प्रकार शरणागति पर बल दिया जाता है, क्योंकि वैष्णव 
जानता है कि उसके शरण लेते ही मार्ग साफ हो जाएगा : 

नैवोद्विजे पर दुरत्यय वैतरण्यास्‌ 
त्वद्वीर्यगायन-महामृत- मग्न-चित्तः। 

“किसी न किसी तरह उन सबको कृष्ण के चरणों में झुकने 
दो।” यह अत्यन्त सरल विधि है। मनुष्य को बस इतना ही करना 
है कि श्रद्धापूर्वक कृष्ण के समक्ष विनत हो जाए और कहे, “हे 
भगवान्‌ कृष्ण! मैं बहुत दीर्ध काल से इतने जन्मों से आपको भूला 
रहा। अब मुझे आपके बारे में चेतना आई है। कृपया मुझे स्वीकार 
करें।” बस इतना काफी है। यदि कोई केवल इस विधि को ही 
सीख ले और निष्ठापूर्वक भगवान्‌ की शरण ग्रहण कर ले, तो उसका 
मार्ग तुरन्त खुल जाता है। असली वैष्णव का यही ध्येय होता है। 

वैष्णव सदैव सोचता रहता है कि पतित बद्धजीवों को किस 
तरह उबारा जाए और ऐसा करने के लिए वह सदैव योजनाएँ बनाने 
में व्यस्त रहता है। भगवान्‌ चैतन्य महाप्रभु के प्रमुख शिष्य 
गोस्वामीगण, ऐसे ही वैष्णव थे जिनका वर्णन श्रीनिवास आचार्य ने 
इस प्रकार किया है : 

नाना झास्रविचारणैकनिपुणौ सद्धर्म-संस्थापकौ 
लोकानां हितकारिणौ त्रिभुवने मान्यौ शरण्याकरौ। 
राधाकृष्णपदारविन्द भजनानन्देन-मत्तालिकौ 
वन्दे रूपसनातनौ रघुयुगौ श्रीजीवगोपालको॥ 

“ छहों गोस्वामी-- श्री सनातन गोस्वामी, श्री रूप गोस्वामी, श्री 
रघुनाथ भट्ट गोस्वामी, श्री रघुनाथ दास गोस्वामी, श्री जीव गोस्वामी 
तथा श्री गोपाल भट्ट गोस्वामी-समस्त मानव जाति के कल्याण के 
लिए सनातन धर्म की स्थापना करने के उद्देश्य से सर्व शास्त्रो का 
सूक्ष्म अध्ययन करने में अति निपुण हैं। वे सदैव गोपीभाव में 
निमग्न रहते हैं एवं राधा तथा कृष्ण की दिव्य प्रेमाभक्ति में लगे रहते 
हैँ।” 

ऐसी ही वैष्णव-करुणा से परीक्षित महाराज ने शुकदेव 
गोस्वामी से कहा, “ अभी आपने विभिन्न प्रकार के नारकीय जीवन 
का वर्णन किया है। अब मुझे बताएँ कि जो लोग कष्ट भोग रहे हैं, 
उनका उद्धार किस तरह किया जाये? कृपया इसे मुझे समझाएँ” 
अधुनेह महाभाग यथैव नरकान्‌ नरः नानोग्रयातनान्‌ नेयात्‌ तन्‌ मे। 
इधर नर: शब्द मनुष्यों का या जिनका पतन हुआ है, उनका सूचक 
है। नरकान्‌ नरः नानोग्रयातनान्‌ नेयात्‌ तन्‌ मे-“ उन्हें उनके घोर 

कष्टों तथा भयावह पीड़ाओं से किस प्रकार उबारा जा सकता है?” 
यह है वैष्णव-हृदय की विशेषता। महाराज परीक्षित ने यह भी 
कहा, “वे किसी न किसी तरह नारकीय जीवन को प्राप्त हुए हैं, 
लेकिन इसका अर्थ यह नहीं है कि वे उसी अवस्था में पड़े रहें। 
ऐसा कोई न कोई साधन तो होना ही चाहिए जिससे उनका उद्धार 
हो सके; अतएव कृपा करके उन साधनों को आप मुझसे कहें।” 
शुकदेव गोस्वामी ने उत्तर दिया : 
न चेदिहैवापचितिं यथांहसः 
कृतस्य कृर्यान्मनउक्तिपाणिभिः। 
ध्रुवं स वै प्रेत्य नरकातुपैति 
ये कीर्तिता मे भवतस्तिग्मयातनाः ॥ 

“हाँ, मैं कठिन तथा पीड़ामय जीवन की लाक्षणिक नारकीय 
दशाओं को पहले ही बता चुका हुँ। बात यह है कि मनुष्य को ऐसे 
जीवन का प्रतिकार करना चाहिए।” ( श्रीमद्भागवत ६.१.७) 

तो यह किस प्रकार किया जाए? पापकर्म किस प्रकार किये 
जा सकते हैं, उसके कई ढंग हैं। उस में से एक है, मन से पाप 
करना। यदि मनुष्य कोई पापकर्म करने का विचार करता है और 
इस तरह योजना बनाता है, “मुझे उस व्यक्ति को मारना है ” तो यह 
भी पाप माना जाता है। जब मन सोचता है, अनुभव करता है तथा 
इच्छा करता है, तो वहाँ कर्म होता है। संयुक्त राज्य अमरीका के 
कुछ भागों में यदि किसी का कुत्ता किसी राह चलते व्यक्ति पर 
भोंकता है, तो नियम के अनुसार कुत्ते का मालिक उसके लिए 
जिम्मेदार होता है। यद्यपि कुत्ता केवल भोंकता भर है, लेकिन 

मालिक उसके लिए जिम्मेदार ठहराया जाता है। इसके लिए कृत्ता 
जिम्मेदार नहीं होता क्योंकि वह पशु है, किन्तु चूँकि इस पशु के 
मालिक ने उसे अपना सर्वोत्तम मित्र बना रखा है, अतएव नियम के 
अनुसार वही जिम्मेदार है। इसी तरह जैसे कुत्ते का भोंकना अवैध 
माना जा सकता है, उसी तरह अपमानजनक वाणी भी पापपूर्ण मानी 


जा सकती है क्योंकि यह भी भोंकने जैसा है। आशय यह है कि 


पापकर्म कई तरह से किए जा सकते हैं-कोई उनके विषय में सोच 


सकता है, कोई पापपूर्ण बोल सकता है या कोई वास्तव में पाप कर | 


सकता है। प्रत्येक दशा में ये पापपूर्ण कृत्य माने जाते हैं। ध्रुवं स वै 
प्रेत्य नरकान्‌ उपैति-ऐसे कर्मों के लिए मनुष्य को दण्ड भोगना 
पड़ता है। 

लोग अगले जन्म में विश्वास नहीं करते क्योंकि वे व्यर्थ की 
झंझट तथा दण्ड से बचना चाहते हैं। लेकिन अगले जन्म से बचा 
नहीं जा सकता। यह सुविदित तथ्य है कि हमें कानून की मर्यादा 
में रहकर कार्य करना चाहिए, अन्यथा हमें दण्ड मिलेगा। यदि कोई 
अपराध करता है, तो सरकार उसे दण्डित करेगी । किन्तु कभी कभी 
अपराधी सरकार द्वारा दण्डित होने से बच निकलता है, लेकिन 
ईश्वरीय नियम के बारे में ऐसा नहीं होता। कोई भले ही दूसरों को 
थोखा दे ले, चोरी करके छिप जाए और इस तरह राज्य के दण्ड से 
अपने को बचा ले, किन्तु वह अपने आपको श्रेष्ठ नियम या प्रकृति 
के नियम से नहीं बचा सकता। यह अत्यन्त कठिन है क्योंकि इसके 
लिए अनेक गवाह होते हैं-दिन का प्रकाश साक्षी है, चाँदनी साक्षी 
है और कृष्ण तो सब से बड़े साक्षी हैं । इस तरह कोई यह नहीं कह 

सकता,-“मैं यह पाप कर रहा हूँ, किन्तु कोई मुझे देख नहीं 


सकता।” कृष्ण सब से बड़े साक्षी हैं क्योंकि वे हृदय में विराजमान 
हैं। न केवल वे मनुष्य के सोचने तथा करने को तो देखते हैं, अपितु 
वे जीव को इसकी सुविधा भी देते हैं। यदि कोई अपनी इन्द्रियों की 
तुष्टि के लिए कुछ करना चाहता है, तो कृष्ण उसे सब सुविधा प्रदान 
करते हैं । इसका उल्लेख भगवद्गीता में इस प्रकार किया गया है-- 
सर्वस्य चाहं हृदि सन्निविष्टः~“ मैं हर एक के हृदय में स्थित हूँ ।” 
मत्त; स्मृतिज्ञानिम्‌ अपोहनं च-मुझ से ही स्मृति, ज्ञान तथा विस्मृति 
उत्पन्न होते हैं ।” 

इस प्रकार कृष्ण हमें अवसर प्रदान करते हैं। यदि हम कृष्ण 
को चाहते हैं, तो वे हमें उन्हें प्राप्त करने का अवसर देंगे और यदि 
हम कृष्ण को नहीं चाहते, तो वे हम को उन्हें भूल जाने का अवसर 
देंगे। यदि हम कृष्ण को, भगवान्‌ को भुलाकर जीवन का आनन्द 
उठाना चाहते हैं, तो कृष्ण हमें ऐसी सभी सुविधाएँ प्रदान करेंगे कि 
हम उन्हें भूल जाएँ, किन्तु यदि हम अपना जीवन कृष्णभावनामृत 
में बिताना चाहते हैं, तो वे हमें प्रगति करने के लिए अवसर प्रदान 
करेंगे। यह सब हम पर निर्भर करता है। यदि हम सोचते हैं कि हम 
कृष्णभावनामृत के बिना सुखी रह सकते हैं, तो कृष्ण को इसमें 
कोई आपत्ति नहीं होती। यथेच्छसि तथा कृरु। अर्जुन को उपदेश 
देने के बाद उन्होंने इतना ही कहा, “अब मैं तुम्हें सब कुछ बता 
चुका हूँ। अब जो चाहो सो करो।” इस पर आर्जुन ने तुरन्त उत्तर 
दिया- करिष्ये वचनं तव--“ अब मैं आपके आदेश का पालन 
करूँगा।” यह है कृष्णभावनामृत। 

भगवान्‌ हमारी स्वल्प स्वतंत्रता में हस्ताक्षेप नहीं करते। यदि | 
हम भगवान्‌ के आदेशानुसार कर्म करना चाहते हैं, तो वे हमारे | 
सहायक बनेंगे। यदि कोई कभी नीचे गिर भी जाए, किन्तु यदि वह | 
निष्ठावान होगा और सोचेगा कि, “अब से मैं कृष्णभावनाभावित 
रहकर उनके आदेशों का पालन करूँगा” तो कृष्ण उसकी सहायता | 
करेंगे। सभी तरह से, चाहे कोई गिर ही क्यों न जाए, उसे क्षमा | 


किया जाएगा और अधिक बुद्धि दी जाएगी। यह बुद्धि कहेगी, 


“ऐसा मत करो, अब अपना कर्तव्य करो।” किन्तु यदि कोई कृष्ण | 
को भूलना चाहता है, यदि वह कृष्ण के बिना ही सुखी रहना चाहता 
है, तो कृष्ण उसे अनेक अवसर प्रदान करते रहेंगे जिससे वह उन्हें | 


जन्म-जन्मान्तर भूलता रहे । 


परीक्षित महाराज ने कहा, “ऐसा नहीं है कि मैं यदि कह दूँ | 


कि ईश्वर नहीं है तो ईश्वर नहीं होंगे या मैं जो कुछ करता हूँ उसके 


लिए मैं जिम्मेदार नहीं होऊँगा।” नास्तिक लोग अपने पापकर्मा के | 


कारण ईश्वर के होने से इनकार करते हैं। यदि वे सोचते कि ईश्वर 


हैं, तो वे दण्ड का विचार आते ही काँप उठते; इसीलिए वे भगवान्‌ | 


के अस्तित्व से इनकार करते हैं । जब खरगोश पर बड़े पशु आक्रमण 
करते हैं, तो वह अपनी आँखे बन्द करके सोचता है, “अब मैं मारा 
जाने वाला नहीं।” किन्तु वह मार डाला जाता है। इसी प्रकार हम 
ईश्वर के अस्तित्व तथा उनके नियमों को भले ही अस्वीकार करें, 
लेकिन फिर भी ईश्वर तथा उनके नियमों का अस्तित्व होता ही है। 
उच्च न्यायालय में कोई यह कह सकता है, “मैं सरकार के कानून 
को नहीं मानता।” लेकिन उसे सरकारी कानून मानने के लिए बाध्य 

किया जाएगा। यदि कोई राज्य के नियमों को अस्वीकार करता है, 
तो उसे कारागार में डाल दिया जाएगा और यथेष्ठ दंडित किया 
जाएगा । इसी प्रकार मूर्खतावश भले ही मनुष्य ईश्वर के अस्तित्व से 
अनेक प्रकार से इनकार करे (जैसे कि ईश्वर नहीं है या मैं ईश्वर हूँ) 
लेकिन अन्ततोगत्वा वह अपने अच्छे तथा बुरे समस्त कर्मो के लिए 
जिम्मेदार होता है। 

कर्म के नियम के अनुसार यदि हम उचित ढंग से कर्म करें, 
और पुण्यकर्म करें तो हमें सौभाग्य प्राप्त होता है और यदि हम 
पाप-कर्म करते हैं, तो हमें कष्ट उठाना पड़ता है। इसीलिए शुकदेव 
गोस्वामी कहते हैं : 

तस्मात्पुरैवाश्चिह पापनिष्क्तौ 
यतेत मृत्योरविषद्यतात्यना । 
दोषस्य दुष्टा गुरुलाघवं यथा 
भिषक्‌ चिकित्सेत रुजां निदानवित्‌ ॥ 

“तुम्हें ज्ञात रहना चाहिए कि तुम्हीं उत्तरदायी हो और अपने 
पापों की गंभीरता के अनुसार तुम्हें शास्त्रों में वर्णित प्रायश्चित्त करना 
चाहिए।” ( श्रीमद्भागवत ६.१.८) 

जिस प्रकार किसी के रोगग्रस्त होने पर डॉक्टर की खोज की 
जाती है, उसी तरह वैदिक जीवन शैली के अनुसार पापों के 
प्रायश्चित्त के लिए मनुष्य को एक विशेष वर्ग--ब्राह्मणों के पास 
जाना चाहिए। प्रायश्चित्त नाना प्रकार के होते हैं। यदि मनुष्य कोई 
पाप करे और तपस्या द्वारा उसका प्रतिकार कर ले, तो यह प्रायश्चित्त 
कहलाता है। ईसाइयों की बाइबल में इसके उदाहरण मिलते हैं। 

शुकदेव गोस्वामी कहते हैं कि मनुष्य को अपने पापकर्म की 
गंभीरता के अनुसार निर्दिष्ट प्रायश्चित्त करना चाहिए। चिकित्सक रोग 
की गम्भीरता को देखते हुए सस्ती या महंगी दवा का निर्देश दे 
सकता है। सर दर्द के लिए वह मात्र एस्पिरिन का निर्देश दे सकता 
है, किन्तु यदि कोई गम्भीर बीमारी हुई तो वह शल्य चिकित्सा की 
सलाह भी दे सकता है जिसमें हजारों डालर खर्च हो जाएँगे। इसी 
प्रकार पापकर्म रोगतुल्य हैं, अतएव मनुष्य को निरोग रहने के लिए 
निर्धारित उपचार करना आवश्यक है। 

जन्म-मृत्यु की श्रृंखला को स्वीकार करने के कारण आत्मा 
रुग्ण अवस्था का स्वीकार करता है। आत्मा शुद्ध होने के कारण वह 
जन्म, मृत्यु या रोग का भोग बनने पात्र नहीं है। भगवद्गीता में कृष्ण 
कहते हैं कि आत्मा का जन्म नहीं होता (न जायते) और न इसकी 
मृत्यु ही होती है ( प्रियते) । 

न जायते प्रियते वा कदाचिन्‌ 

नायं भूत्वा भविता वा न धूय: । 
अजो नित्य: झाश्चतोऽयं पुराणो 

न हन्यते हन्यमाने शरीरे॥ 

“आत्मा का न तो जन्म होता है, न मृत्यु। न ही एक बार 
अस्तित्व में आकर यह कभी नष्ट होता है। यह अजन्मा, शाश्वत, न 
मरने वाला तथा पुरातन है। शरीर का वध किये जाने पर उसका वध 
नहीं होता।” ( भगवद्गीता २.२०) 

आधुनिक सभ्यता में ऐसी शिक्षा प्रणाली की अत्यन्त 
आवश्यकता है, जो लोगों को शिक्षा दे कि मृत्यु के बाद क्या होता 

है। वास्तव में वर्तमान शिक्षा प्रणाली अत्यन्त दोषपूर्ण है, क्योंकि 


जब तक कोई यह न जान ले कि मृत्यु के पश्चात्‌ क्या होता है, वह 
एक पशु की ही भाँति मरता है। पशु यह नहीं जानता है कि उसकी 
मृत्यु होनी है या कि उसे दूसरा शरीर मिलने वाला है। लेकिन 
मनुष्यजीवन को अधिक समुन्नत होना चाहिए। उसे पशुओं के 
समान खाने, सोने, रक्षा करने तथा संभोग करने मात्र में ही रुचि 
नहीं लेनी चाहिए। कोई व्यक्ति के पास खाने के लिए काफी मात्रा 
में खाद्य पदार्थ हो सकते हैं, सोने के लिए अनेक सुन्दर भवन हो 
सकते हैं, विषयभोग के लिए उत्तम प्रबन्ध हो सकता है या सुरक्षा 
के लिए अच्छी व्यवस्था हो सकती है लेकिन इसका अर्थ यह नहीं 
है कि वह मनुष्य है। जो सभ्यता इन कार्यों पर आधारित हो, उसे 
पाशविक सभ्यता समझना चाहिए। चूँकि पशू भी इन्हीं कार्यों में 
रुचि लेते हैं, तो फिर मनुष्य-जीवन और पशु-जीवन मे अन्तर ही 
क्या रहा यदि मनुष्य इनके परे नहीं जाता? 

यह अन्तर तभी किया जा सकता है जब मनुष्य जिज्ञासु होकर 
पूछता है, “मुझे इस दुःखद अवस्था में क्यों रखा गया है? क्या 
इसका कोई इलाज है? क्या कहीं अविच्छिन्न शाश्वत जीवन होता 
है? न तो मैं मरना चाहता हूँ, न ही कष्ट भोगना चाहता हूँ । मैं 
अत्यन्त सुख तथा शान्तिपूर्वक जीना चाहता हूँ । क्या ऐसा होने की 
गुंजाईश है? वह कौन सी विधि या विज्ञान है जिससे इसे प्राप्त किया 
जा सकता है?” जब ये प्रश्‍न पूछे जाते हैं, और इनका उत्तर देने के 
लिए कदम उठाए जाते हैं, तो इसमें से हमारी मानवी सभ्यता बनती 
है। यदि ऐसे प्रश्‍न कभी नहीं उठाए जाते, तो उस सभ्यता को 

पाशविक सभ्यता समझा जाना चाहिए। पशु तथा पशुतुल्य आदमी | 
केवल खाने, सोने, संभोग करने तथा रक्षा करने में रुचि बनाए | 
रखना चाहते हैं, लेकिन वास्तव में इस प्रक्रिया को टूटने के लिए | 
बाध्य होना पड़ता है। तथ्य तो यह है कि वास्तविक सुरक्षा तो | 
सम्भव ही नहीं, क्योंकि कोई भी मनुष्य क्रूर मृत्यु के हाथों से अपनी | 
रक्षा नहीं कर सकता | उदाहरणार्थ, हिरण्यकशिपु अमर होना चाहता । 
था अतएव उसने कठिन तपस्याएँ कीं, किन्तु अन्त में स्वयं भगवान्‌ | 


ने नृसिंहदेव के रूप में आकर अपने नाखूनों से उसे मार डाला। 
अब तथाकथित वैज्ञानिक यह दावा कर रहे हैं कि निकट भविष्य 


में वे वैज्ञानिक विधियों से मृत्यु को रोक देंगे, किन्तु यह उनके प्रमत्त 


प्रलाप का ही एक अन्य उदाहरण है। मृत्यु को रोकना जरा भी 
सम्भव नहीं है। भले ही हम वैज्ञानिक ज्ञान में कितनी प्रगति क्यों 
न कर लें, लेकिन जन्म, मृत्यु, जरा और व्याधि के चार प्रकार के 
कष्टों का कोई वैज्ञानिक हल नहीं है। 

जो मनुष्य बुद्धिमान्‌ है, उसे इन चार मुख्य समस्याओं-जन्म, 
मृत्यु, जरा तथा व्याधि-को हल करने के लिए उत्सुक रहना 
चाहिए। कोई मरना नहीं चाहता, किन्तु कोई अन्य चारा भी नहीं। 
हर एक को मरना पड़ता है। प्रत्येक व्यक्ति जनसंख्या की आकाश 
छूने वाली वृद्धि को गर्भनिरोधक विधियों के द्वारा रोकने के लिए 
उत्सुक है, लेकिन तो भी जन्म होते जा रहे हैं। न तो मृत्यु में रोक 
लगी है, न जन्म में। इसी तरह नई से नई औषधियों का आविष्कार 
हो जाने पर भी न तो व्याधियाँ रोकी जा सकती हैं, न बुढ़ापा। 

भले ही मनुष्य यह सोचे कि उसने जीवन की सारी समस्याओं 

का हल कर लिया है, परन्तु जन्म, मृत्यु, जरा तथा व्याधि की इन 
चार समस्याओं का हल कहाँ है? वह हल है, कृष्णभावनामृत। 
हममें से हर व्यक्ति प्रतिपल अपना शरीर त्याग रहा है और शरीर 
त्याग की अन्तिम अवस्था मृत्यु कहलाती है। लेकिन कृष्ण यह भी 
कहते हैं : 

जन्म कर्म च मे दिव्यम्‌ एवं यो वेत्ति तत्त्वत: । 

त्यक्त्वा देहं पुनर्जन्म नैति मामेति सोऽर्जुन॥ 

“हे अर्जुन! जो मनुष्य मेरे जन्म तथा कर्म की दिव्य प्रकृति 
को जानता है, वह इस शरीर को छोड़ने के बाद इस भौतिक जगत्‌ 
में पुनः जन्म नहीं लेता अपितु मेरे शाश्वत धाम को प्राप्त होता है।” 
( भगवद्गीता ४.९) 

ऐसे मनुष्य का क्या होता है? माम्‌ एति--वह कृष्ण के पास 
वापस लौट जाता है। यदि हमें कृष्ण के पास वापस जाना है, तो 
हमें आध्यात्मिक शरीर तैयार करना होगा। यह तैयारी ही 
कृष्णभावनामृत की विधि है । यदि मनुष्य अपने को कृष्णभावनामृत 
में रखे, तो वह धीरे-धीरे अपने अगले शरीर अर्थात्‌ आध्यात्मिक 
शरीर का निर्माण कर लेता है, जो उसे तुरन्त कृष्णलोक या कुष्ण 
के धाम ले जाने वाला होता है, जहाँ वह शाश्वत आनन्दमय जीवन 
पाकर सुखी होगा। ॐ 


३ 

पापकर्मों के कल्मष के अनुपात में ही प्रायश्चित्त करना 
आवश्यक है। यही शास्त्रों का आदेश है। शुकदेव गोस्वामी कहते 
हैं कि यदि मनुष्य मृत्यु के पूर्व प्रायश्चित्त कर लेता है, तो उसके 
अगले जन्म में उसका पतन नहीं होगा। यदि वह प्रायश्चित्त नहीं 
करता, तो वह अपने साथ अपने पापकर्मों के फलों को भी लेता 


जाएगा और उसे कष्ट भोगना पड़ेगा। कानून के अनुसार, यदि कोई 


किसी को मार डालता है, तो उसे मृत्युदण्ड की सजा होती है। 
जीवन के बदले जीवन लेने की विचारधारा नई नहीं है, अपितु यह 
मानव जाति के लिए कानून का ग्रंथ, मनुसंहिता में पाई जाती है। 
उसमें यह कहा गया है कि जब राजा किसी हत्यारे को फाँसी देता 
है, तो वास्तव में उससे हत्यारा लाभान्वित होता है क्योंकि यदि उसे 
मारा नहीं जाता है, तो वह अपनी हत्या का फल अपने साथ लेता 
जाएगा और उसे अनेक प्रकार से कष्ट भोगने पडेंगे । 

प्रकृति के नियम अत्यन्त सूक्ष्म होते हैं और बड़ी ही 
अध्यवरनायपूर्ण विधि से लागू किए जाते हैं, चाहे लोग इसे जानें 
या न जानें। मनुसंहिता में “जीवन के बदले जीवन” का अधिकार 
दिया गया है और इसका वास्तव में संसार भर में पालन किया जाता 

है। इसी प्रकार अन्य ऐसे नियम भी हैं, जिनके अनुसार मनुष्य एक 


चींटी को भी नहीं मार सकता; अगर वह ऐसा करता है, तो उसकी 
जिम्मेदारी उसे स्वीकार करनी होगी। हम किसी जीव को उत्पन्न 
नहीं कर सकते हैं, अतः हमें उसे मारने का अधिकार भी नहीं है; 
अतएव जो मानव निर्मित नियम मनुष्य को हत्या तथा पशु को हत्या 
करने में भेदभाव बरतते हैं, वे अपूर्ण हैं। यद्यपि मानव निर्मित 
नियमों में दोष रहते हैं, किन्तु ईश्वरीय नियमों में कोई दोष नहीं रह 
सकते। ईश्वरीय नियमों के अनुसार किसी पशु की हत्या किसी 
मनुष्य की हत्या के ही समान दण्डनीय है। जो लोग इनमें भेदभाव 
बरतते हैं, वे अपने निजी नियमों को गढ़ रहे हैं। यहाँ तक कि दस 
आदेशों (बाइबल) में भी विधान है, “तुम हत्या नहीं करोगे। 
(Thou shall not Kil.) ” यह पूर्ण नियम है, किन्तु उस में 
भेदभाव डालकर तथा अटकलबाजी करके लोग इसे विकृत कर देते 
हैं। “मैं मनुष्य की हत्या नहीं करूँगा, लेकिन पशु की हत्या 
करूँगा।” इस प्रकार लोग स्वयं को धोखा देते हैं और अपने तथा 
अन्यों के लिए कष्ट का कारण बनते हैं । किन्तु ईश्वर के नियम ऐसे 
आचारण के लिए क्षमा नहीं करते। 

हर कोई ईश्वर का प्राणी है, यद्यपि उसका शरीर या वस्त्र भिन्न 
भिन्न है। ईश्वर को उनके परम पिता माने जाते हैं। पिता के अनेक 
पुत्र हो सकते हैं, जिनमें से कुछ बुद्धिमान्‌ हो सकते हैं और कुछ 
नहीं। लेकिन यदि बुद्धिमान्‌ पुत्र पिता से कहे, “मेरा भाई अधिक 
बुद्धिमान्‌ नहीं हैं, अतः मुझे उसे मार डालने दें।” तो क्या पिता 
राजी हो जाएगा? केवल इसलिए कि एक पुत्र अधिक बुद्धिमान्‌ 

नहीं है और दूसरा पुत्र उसके भार से बचने के लिए उसे मार डालना 
चाहता है; तो पिता इसके लिए कभी राजी नहीं होगा । इसी प्रकार 
यदि ईश्वर परम पिता हैं, तो भला वह पशुओं का वध करने के लिए 
स्वीकृति क्यों देने लगे, क्योंकि वे भी तो उन्हीं की समन्तानें हैं। 
भगवद्गीता में भगवान्‌ कृष्ण अर्जुन से घोषित करते हैं कि सारी 
की सारी ८४,००,००० योनियाँ उनकी सन्तानें हैं और वे कहते हैं 
कि, “मैं उनका बीज प्रदान करने वाला पिता हूँ।” जिस प्रकार 
सामान्य भौतिक प्रजनन में पिता बीज देता है और माता भ्रूण को 
आवश्यक रक्त प्रदान करके शरीर का विकास करती है, उसी प्रकार 
से सारे जीव जो परम पिता के अंश स्वरूप हैं, उनका भगवान्‌ द्वारा 
भौतिक प्रकृति के गर्भ में गर्भाधान किया जाता है। 
आत्मा का आकार-प्रकार अत्यन्त सूक्ष्म है और शास्त्रों में इसे 
केशाग्र तुल्य बताया गया है अर्थात्‌ बाल के अग्र भाग के दस 
हजारवें भाग के तुल्य। एक अत्यन्त लघु बिन्दु के हजारों भागों की 
कल्पना कर पाना हमारे लिए कठिन है। दूसरे शब्दों में, बह इतना 
सूक्ष्म है कि उसे अत्यन्त शक्तिशाली सूक्ष्मदर्शी यंत्र से भी नहीं देखा 
जा सकता। इस प्रकार यह आध्यात्मिक स्फुलिंग का आकार इतना 
सूक्ष्म है कि वह भौतिक दृष्टि से अदृश्य रहता है। यह सारी सूचना 
शास्त्रों में दी हुई है, लेकिन चूँकि हमारे पास उचित दृष्टि नहीं है 
अतएव हम देख नहीं सकते। भले ही हमारी भौतिक आँखें आत्मा 
के आकार को न देख सकें, फिर भी आत्मा शरीर के भीतर है और 
ज्योंही यह शरीर का त्याग करता है, त्याही वह अपने कर्मो के 
अनुसार दूसरा शरीर धारण कर लेता है। 

हमें यह सदैव समझना चाहिए कि इन सारे कार्यकलापों के 
पीछे उच्चतर शक्ति का हाथ है। जीव इस भौतिक जगत्‌ में उसी 
तरह कार्य करता है जिस तरह एक कर्मचारी कार्यालय में अपना 
काम करता है और उसके कार्य का लेखाजोखा (रिकॉर्ड) रखा 
जाता है। जीव यह नहीं जानता कि उसके वरिष्ठ अधिकारी का क्या 
अभिमत है, लेकिन फिर भी कार्यालय में उसकी सेवा का 
लेखाजोखा तो रखा जाता है और उसके कार्यो के अनुसार उसे 
पदौन्नति या वेतनवृद्धि दी जाती है या कभी-कभी उसे पद से नीचे 
गिराया जाता है या यहाँ तक कि उसे पद से निकाल भी दिया जाता 
है। इसी प्रकार हमारे सारे कार्यो के लिए साक्षी होते हैं, अतएव 
शास्त्रं में कहा गया है कि सारे जीव श्रेष्ठ अधीक्षण के अधीन हैं 
और वे अपने कर्मो के अनुसार पुरस्कृत तथा दण्डित किए जाते हैं। 
अभी हमें मनुष्य शरीर मिला है, लेकिन हो सकता है अगले जन्म 
में हमें वह प्राप्त न भी हो और हमें कोई दूसरा शरीर मिले, जो 
इससे श्रेष्ठ या निम्न हो। हमें किस तरह का शरीर प्राप्त होगा इसका 
निर्णय जीव से श्रेष्ठ अधिकारी जनों द्वारा लिया जाता है। सामान्यतया 
जीव को आत्मा द्वारा एक शरीर से दूसरे में देहान्तरण के विज्ञान का 
पता नहीं होता। य 

जीवात्मा इस वर्तमान जीवन की अवधि में भी शरीर के बदलते 
रहने से देहान्तरण करता रहता है। जब शरीर माता के गर्भ में 
सर्वप्रथम निर्मित होता है, तो यह एक मटर के दाने के समान 
अत्यन्त लघु होता है, किन्तु धीरे-धीरे उसमें नौ छिद्रों का विकास 
होता है--दो आँखें, दो कान, दो नथुने, एक मुँह, जननेन्द्रिय तथा 

गुदा द्वार। इस प्रकार शरीर विकास करता रहता है और जब तक 
उसके विकास की आवश्यकता रहती है, तब तक वह माता के गर्भ 
में रहता है। जब यह पर्याप्त विकसित होकर बाहर आने के योग्य 
हो जाता है, तो वह बाहर आता है और बढ़ता है। इस वृद्धि का 
अर्थ है, शरीर का बदलना। यह परिवर्तन समझा नहीं जा सकता 
क्योंकि वह जीव द्वारा अनुभव नहीं किया जा सकता। बचपन में 
हमारे पास छोटा शरीर था, किन्तु अब उसका अस्तित्व नहीं है; 
अतएव यह कहा जा सकता है कि हमने अपना शरीर बदल दिया 
है। इसी प्रकार भौतिक वस्तुओं की प्रकृति के अनुसार जब यह 
शरीर कार्य करना बन्द कर देता है, तब हमें उसे बदलना पड़ता है। 
हर भौतिक वस्तु क्षीण होती है और टूटा यंत्र या पुराने कपड़े के 
टुकड़े की भाँति यह शरीर भी कुछ समय बाद बेकार हो जाता है।” 

यद्यपि वृद्धि की यह प्रक्रिया निरन्तर चलती रहती है, लेकिन 
आधुनिक विश्वविद्यालयों को शिक्षा को प्रणाली, अत्यधिक 
विकसित मानी जाने पर भी, दुर्भाग्यवश इस विषय की ओर ध्यान 
नहीं देती। वास्तव में आध्यात्मिक ज्ञान के बिना कोई शिक्षा शिक्षा 
नहीं है। औपचारिक शिक्षा के बिना भी मनुष्य रोटी कमाना, खाना, 
सोना, तथा संभोग करना सीख सकता है। पशु शिक्षित नहीं होते 
वे टेक्नीशियन नहीं होते और न ही उनके पास कोई विश्वविद्यालय 
को उपाधि होती है लेकिन वे भी खाना, सोना, संभोग करना तथा 
रक्षा करना जानते हैं। यदि शिक्षा प्रणाली केवल इन्हीं कार्यों को 
सिखाती रहे, तो वह अपने को शिक्षा प्रणाली कहलाने की 
अधिकारिणी नहीं है। असली शिक्षा हमें यह समझने के लिए समर्थ 

बनाती है कि हम कौन हैं? जब तक मनुष्य आत्मा के सत्य 
(आत्मतत्त्व) को समझ कर अपनी चेतना को विकसित नहीं कर 
लेता, तब तक उसके सारे कर्म तमोगुण में सम्पन्न होंगे। मानवजीवन 
भौतिक प्रकृति के नियमों पर विजय पाने के लिए है। वास्तव में 
हम सभी उस विजय को प्राप्त करने के लिए प्रयत्नशील हैं, ताकि 
हम प्रकृति के संघात को सह सकें। अन्तिम विजय तो जन्म, मृत्यु, 
जरा तथा व्याधि को जीतना है, लेकिन हमने इस महत्त्वपूर्ण विषय 
को उपेक्षा की हुई है। 
यदि शिक्षा प्रणाली, ईश्वर ने जो कुछ दिया है उसका सदुपयोग 
करने की बात सीखाती हो, तो उसमें सुधार हो सकता है। हम जो 
भी फल तथा अन्न खाते हैं, वह सब ईश्वर प्रदत्त है क्योंकि ईश्वर ही 
समस्त जीवों को भोजन देते हैं। श्रीमद्भागवत में कहा गया है- 
जीवो जीवस्य जीवनम्‌-एक जीव दूसरे जीव का भोजन है 
( भागवत १.१३.४७) । हाथविहीन पशू हमारे जैसे हाथ वाले 
पशुओं के भोजन हैं। पाँव-विहीन पशू चार पाँवॉंसे युक्त पशुओं के 
भोजन हैं । घास भी एक जीव है, किन्तु उसके पास चलने के लिए 
पाँव नहीं हैं, अतएव वह गायों तथा अन्य जानवरों द्वारा चर ली 
जाती है। ऐसे अचर जीव सचर प्राणियों के भोजन हैं और इस तरह 
यह संसार में शोषित तथा शोषक के मध्य निरन्तर संघर्ष चलता 
रहता है। निर्बल जीव सबल जीव द्वारा शोषित है; यही प्रकृति का 
नियम है। परम्परानुसार वैष्णवजन या कृष्णभक्त मांस नहीं खाते। 
यह केवल शाकाहारिता के लिए नहीं है अपितु ईश्वर-चेतना के 
विकास के लिए है। ईशभावनाभावित होने के लिए मनुष्य को 

कतिपय विधि-विधानों का पालन करना होता है। निस्सन्देह, उसे 
भोजन तो करना ही पड़ता है, लेकिन हमारा प्रस्ताव यह है कि वह | 
कृष्ण को अर्पित भोज्य पदार्थों के शेष बचे पदार्थों को खाए। | 


भगवद्गीता का भी यही दर्शन है जहाँ कृष्ण कहते हैं : 
पत्रं पुष्पं फलं तोयं यो ये भक्त्या प्रयच्छति। 
तदहं भक्त्युपहृतम्‌ अश्नामि प्रयतात्मनः॥ 

“यदि कोई मनुष्य मुझे प्रेम तथा भक्ति से एक पत्ती, एक फूल, 
फल या जल अर्पित करता है, तो मैं उसे स्वीकार कर लेता हूँ।” 
( भगवद्गीता ९.२६) 

ऐसा नहीं है कि कृष्ण भूखे हैं और वे हमसे भोजन की भीख 
माँग रहे हैं । इस तरह अर्पण करने का उद्देश्य प्रेममय आदान-प्रदान 
स्थापित करना है। कृष्ण इस आदान-प्रदान को चाहते हैं : “तुम 
मुझसे प्रेम करो और मैं तुम्हें प्रेम करूँगा।” भगवान्‌ के रूप में 
कृष्ण की शक्ति प्रत्येक वस्तु का सृजन करती है और उसको धारण 
करती है, तो फिर वे क्यों हमसे पत्ती, फल तथा थोड़ा सा जल 
माँगने लगे? लेकिन यदि हम प्रेमपूर्वक फल का एक टुकड़ा, एक 
पत्ती तथा जल अर्पित करेंगे और कहेंगे कि, “हे कृष्ण! मैं इतना 
निर्धन हूँ कि मैं कुछ भी प्राप्त नहीं कर सकता; मैंने यह फल तथा 
एक पत्ती प्राप्त की है। कृपया इन्हें स्वीकार करें ।” तो वे अत्यधिक 
प्रसन्न होंगे। यदि इस तरह अर्पण किया जाये, तो कृष्ण उससे बहुत 

प्रसन्न होंगे। यदि वे हमारे द्वारा अर्पित वस्तुएँ ग्रहण कर लें, तो 
हमारा जीवन धन्य हो जाएगा, क्योंकि तब सचमुच ही कृष्ण से 
हमारी मित्रता हो जाएगी। फल, फूल तथा जल ऐसी वस्तुएँ हैं जिन्हे 

कोई भी व्यक्ति, चाहे गरीब हो या अमीर, संसार के किसी भी भाग 
में सुलभ कर सकता है और अर्पित कर सकता है। तो हमें यह 
स्मरण रखना चाहिए कि इस में शाकाहारिता उतनी महत्त्वपूर्ण नहीं 
है और न ही भगवान्‌ को किसी वस्तु की आवश्यकता है। 
महत्त्वपूर्ण बात तो यह है कि हम यह सीखने का प्रयत्न करें कि 
कृष्ण से किस तरह प्रेम किया जाये।” 
प्रेम तो ऐसे ही आदान-प्रदान से शुरु होता है। हम कोई वस्तु 
अपने प्रेमपात्र को देते हैं तो वह हमें कुछ देता है और इस तरह 
प्रेम पनपता है। जब हम किसी लड़के या लड़की से, पुरुष या स्त्री 
से प्रेममय आदान-प्रदान स्थापित करते हैं, तो हम कुछ लेते देते हैं । 
इस तरह कृष्ण हमें आदान-प्रदान करना सिखाते हैं । कृष्ण हमसे 
याचना करते हैं, “मुझसे प्रेम करने का प्रयास करो। मुझसे प्रेम 
करना सीखो। मुझे कुछ अर्पित करो।” 
किन्तु हम कह सकते हैं, “ श्रीमन्‌! मेरे पास आपको देने के 
लिए कुछ भी नहीं है।” 
“अरे! कया तुम एक फल का टुकड़ा, एक फूल, एक पत्ती या 
थोड़ा सा जल भी नहीं पा सकते?” 
“ अरे हाँ! क्यों नहीं? यह तो कोई भी ला सकता है।” 
तो यही है कृष्णभावनामृत की विधि जो मनुष्य को कृष्ण से 
मैत्री स्थापित कराती है। हम कृष्ण से कई प्रकार के सम्बन्ध 
स्थापित कर सकते हैं। हम कृष्ण के सीधे सेवक बन सकते हैं या 
सर्वोच्च अवस्था में हम कृष्ण के पिता, माता या प्रियतमा बन सकते 
हैं। कृष्ण समस्त जीवों से प्रेममय सम्बन्ध स्थापित करने के लिए 

तैयार रहते हैं । वास्तव में ऐसा सम्बन्ध पहले से स्थापित है क्योंकि 


वे परम पिता हैं और हम उनके अंश हैं। चूँकि पुत्र पिता के शरीर 
का ही अंश होता है, अतएव उनका सम्बन्ध कभी छिन्न नहीं हो 
सकता। भले ही कुछ काल के लिए यह विस्मृत हो जाए, लेकिन 
ज्योंही वह अपने पिता को या पुत्र को पहचान लेता है, त्योंही तुरन्त 
ही वात्सल्य उमड़ पड़ता है। इसी प्रकार कृष्ण से हमारा शाश्वत 
सम्बन्ध है, लेकिन इस समय यह सम्बन्ध या तो विस्मृत हो गया 
है या दमित है । फलस्वरूप, हम सोचते हैं कि कृष्ण से हमारा कोई 
सम्बन्ध नहीं है, लेकिन यह सत्य नहीं है। चूँकि हम उनसे अभिन्न 
हैं, और उनके अंश हैं, अतः उनके साथ हमारा सम्बन्ध शाश्वत है। 
इस सम्बन्ध को हमें पुनः जगाना भर है और यह जगाने की प्रक्रिया 
ही कृष्णभावनामृत की विधि है। 

इस समय हम एक भिन्न चेतना के आवेग में बह गये हैं। एक 
व्यक्ति सोचता है कि वह भारतीय है, दूसरा अपने को अमरीकी 
सोचता है और अन्य यह सोचता है कि मैं “यह हूँ” या “वह हूँ।” 
इस प्रकार हम अनेक कृत्रिम पहचानें बना लेते हैं, लेकिन हमारी 
वास्तविक पहचान यह होनी चाहिए कि “मैं कृष्ण का हूँ।” जब 
हम इस प्रकार सोचते हैं, तो हम कृष्णभावनामृत में सोचते हैं। 
केवल इसी विधि से समस्त जीवों के बीच विश्वप्रेम स्थापित हो 
सकता है। कृष्ण सब के साथ नित्य पिता के रूप में सम्बन्धित हैं; 
अतएव जब हम कृष्णभावनाभावित सम्बन्ध स्थापित करते हैं, तो 
हम सबसे सम्बद्ध हो जाते हैं। जब कोई ब्याह करता है, तो वह 
पत्नी के परिवार से स्वतः सम्बन्ध स्थापित कर लेता है । इसी प्रकार 

यदि हम कृष्ण से अपना मूल सम्बन्ध स्थापित कर लें, तो हम अन्य 
सबसे भी वास्तविक सम्बन्ध स्थापित कर लेंगे। असली विश्वप्रेम 
की यही आधारशिला है। जब तक हम अपना सम्बन्ध केन्द्र से 
स्थापित न कर लें, तब तक विश्वप्रेम कृत्रिम होता है और टिकाऊ 
नहीं रह सकता। यदि किसी का जन्म अमरीका में हुआ हो, तो वह 
अमरीकी है और इस तरह से अन्य अमरीकी भी उसके पारिवारिक 
सदस्य बन जाते हैं, लेकिन यदि वह कहीं अन्यत्र जन्म लेता है, तो 
उसका अमरीकियों से कोई सम्बन्ध नहीं रहता। सांसारिक धरातल 
पर सारे सम्बन्ध सापेक्ष होते हैं। लेकिन कृष्ण के साथ हमारा 
सम्बन्ध शाश्वत है और वह काल तथा परिस्थिति से प्रभावित नहीं 
होता। जब हम कृष्ण के साथ अपना सम्बन्ध पुनः स्थापित कर लेते 
हैं, तो विश्व बन्धुत्व, न्याय, शान्ति तथा सम्पन्नता के प्रश्नों का हल 
हो जायेगा। कृष्ण के बिना इन उच्चतर आदर्शों को पूरा कर पाने की 
सम्भावना नहीं रहती। यदि केन्द्र-बिन्दु ही आज्ञात रहे, तो बन्धुत्व 
तथा शान्ति कैसे सम्भव हो सकती है?” 

भगवद्गीता में शान्ति का सूत्र स्पष्ट रूप से दिया हुआ है। हमें 
यह समझना होगा कि कृष्ण ही एकमात्र भोक्ता हैं। इस प्रकार की 
भावना किसी कृष्णभावनाभावित मन्दिर में विकसित होती है, जहाँ 
समस्त कार्या के केन्द्रबिन्दु कृष्ण होते हैं। सारी रसोई कृष्ण के लिए 
बनती है, किसी के निजी उपयोग के लिए नहीं । अन्त में हम प्रसाद 
(श्रीकृष्ण को अर्पित भोजन) ग्रहण करते हैं लेकिन जब हम भोजन 
पका रहे होते हैं, तो हमें यही सोचना चाहिए कि हम अपने लिए 
नहीं, वरन्‌ कृष्ण के लिए पका रहे हैं । जब मन्दिर के सदस्य सड़कों 

में निकलते हैं, तो वे अपने निजी फायदे के लिए नहीं वरन्‌ ' 
कृष्णभावनाभावित पुस्तकें वितरित करने के लिए और इस साहित्य | 
के द्वारा लोगों को कृष्ण की उपस्थिति से अवगत कराने के लिए । 
निकलते हैं। इस तरह से प्राप्त सारा धन हर प्रकार से कृष्ण के | 
संदेश का प्रसार करने पर खर्च किया जाता है। जीवन की ऐसी ' 
शैली जिसमें हर कार्य कृष्ण के लिए किया जाता है, जीव में | 
कृष्णभावनामृत के विकास में बढ़ावा देती है। भले ही हमारे | 
कार्यकलाप जैसे के तैसे रह जाएँ, लेकिन हमें केवल यह समझना | 
है कि हम कृष्ण के लिए कर्म कर रहे हैं, अपनी निजी तुष्टि के लिए | 
नहीं। इस प्रकार हम अपनी मूल चेतना को पुनः प्राप्त कर सकते | 
हैं और सुखी बन सकते हैं। जब तक कोई अपनी मूल चेतना को | 
प्राप्त नहीं कर लेता, जो कृष्णभावनामृत है, तब तक वह कुछ हद | 
तक सनकी बना रहता है। ऐसा प्रत्येक व्यक्ति जो कृष्णभावना- | 
भावित नहीं है, सनकी समझा जाना चाहिए क्योंकि उसका अस्तित्व | 
ऐसे धरातल पर रहता है, जो निरन्तर बदलने वाला तथा क्षणिक है। | 
चूँकि हम जीव होने के नाते शाश्वत हैं अतएव हमें अस्थायी | 


कार्यकलापों की परवाह नहीं करनी चाहिए | हमारे कार्यों को शाश्वत 


होना चाहिए क्योंकि हम शाश्वत हैं और बह शाश्वत कर्म भगवान्‌ | 


की प्रेममयी सेवा है । 


श्रीकृष्ण परम शाश्वत व्यक्ति हें और हम उनके अधीनस्थ । 
शाश्वत हैं कृष्ण सर्वोपरि जीवंत व्यक्ति हैं और हम उनके अधीनस्थ | 


जीव हैं। अंगुली पूरे शरीर की अंश है और उसका शाश्वत कार्य है, 


शरीर की सेवा करना। निस्सन्देह, अंगुली का यही कार्य है और | 

यदि वह पूरे शरीर की सेवा नहीं कर सकती, तो उसे रुग्ण या बेकार 


समझना चाहिए। इसी प्रकार अंश-रूप हम सबको कृष्ण की सेवा 
करनी चाहिए और उनके अधीनस्थ रहना चाहिए क्योंकि परम पिता 
के रूप में वे हमारी सारी आवश्यकताएँ पूरी करते हैं। कृष्ण के 
अधीन ऐसा जीवन वही सही जीवन है और वही वास्तविक मुक्त 
जीवन है। जो लोग कृष्ण का विरोध करने का प्रयास करते हैं और 
उनसे किसी प्रकार का सम्बन्ध नहीं रखना चाहते, वे वास्तव में 
पापमय जीवन बिताते हैं। 

शुकदेव गोस्वामी और परीक्षित महाराज ने इस विषय पर 
विचार-विमर्श किया और परीक्षित महाराज ने यह जिज्ञासा प्रकट 
की कि बद्धजीवों को किस प्रकार उनके नारकीय जीवन से बचाया 
जा सकता है। वैष्णव में पीड़ित मानवता को उबारने की सहज 
इच्छा होती है। सामान्यतया अन्य लोगों को इसकी परवाह नहीं 
होती कि लोग दुःख भोग रहे हैं या नहीं, लेकिन वैष्णव तो 
भगवद्भक्त होता है, वह सदैव सोचा करता है कि लोगों को पतित 
अवस्था से किस प्रकार ऊपर उठाया जाए। ईसाइयों का बिश्वास है 
कि ईसा मसीह ने क्रास पर चढ़कर विश्वभर के लोगों के पापकर्मा 
को आत्मसात कर लिया था। भगवद्भक्त सदैव सोचता रहता है कि 
अन्यों के कष्टों को किस प्रकार आत्मसात किया जाए। वासुदेव दत्त 
ऐसे ही भक्त थे, जो भगवान्‌ चैतन्य के पार्षद थे। उन्होंने भगवान्‌ 
से कहा, “अब जब आप आए ही हैं, तो कृपा करके इस पृथ्वी के 
समस्त लोगों का उद्धार कर दें और उन्हें वैकुण्ठ ले चलें। और यदि 
आप सोचते हैं कि पापी होने के कारण उनका उद्धार नहीं हो 

सकता, तो कृपा करके उन सबके पाप मेरे ऊपर डाल दें। मैं उनके 
लिए कष्ट भोगूँगा।” यह है एक वैष्णव की करुणा। लेकिन ईसा 


मसीह या वासुदेव दत्त ने हमारे पापों का ठेका तो ले नहीं रखा कि 


हम पाप पर पाप किए जाएँ। ऐसा प्रस्ताव अत्यन्त हीन है। वैष्णव | 


या भक्त सारी मानवता के लिए कष्ट भोग सकता है, लेकिन मानव 
जाति या किसी भक्त के शिष्यों को इस सुविधा का दुरुपयोग करके 


पाप करते नहीं रहना चाहिए। इसके विपरीत मनुष्य को यह समझना | 


चाहिए कि वह पाप करना बन्द कर दे, क्योंकि ईसा मसीह या 
वासुदेव दत्त ने उसके लिए कष्ट उठाया था। 


वास्तव में प्रत्येक व्यक्ति अपने पापकर्मा के लिए स्वयं | 


जिम्मेदार है। इसीलिए शुकदेव गोस्वामी संस्तुति करते हैं- तस्मात्‌ 


पुरैवाश्चिह पापनिव्कतौ-पापकर्मा के फल से अपने को मुक्त करने | 
के लिए जब तक मनुष्य देहधारी बना रहता है, उसे प्रायश्चित्त करना 


चाहिए। यतेत मृत्योरविपद्यतात्मना दोषस्य दृष्टा गुरुलाषवं यथा 
भिषक चिकित्सेत रुजां निदान-वित्‌। अपने पापकर्मा के अनुसार 
मनुष्य को प्रायश्चित्त-कार्यक्रम बनाना चाहिए। जैसा कि पहले कहा 
जा चुका है, विभिन्न पापकर्मो के लिए भिन्न-भिन्न प्रायश्चित्त होते हैं । 
कुछ भी हो, मृत्यु के पूर्व उसे प्रायश्चित्त कर लेना चाहिए, जिससे 


वह पापकर्मा को अगले जीवन में साथ न ले जाए और उसे फिर | 


से कष्ट भोगना न पड़े। यदि हमारे पापकर्मा के लिए कोई प्रायश्चित्त 
नहीं किया जाता, तो प्रकृति हमें क्षमा नहीं करेगी। हमें अपने पापों 
के फल को अगले जीवन में भोगना पड़ेगा। अपने भौतिक कार्यो 
के प्रति ऐसा बन्धन कर्म-बन्धन कहलाता है। 

यज्ञार्थात्‌ कर्मणोऽन्यत्र लोकोऽयं कर्मबन्धनः। 
तदर्थं कर्म कौन्तेय मुक्तसङ्गः समाचर॥ 

“विष्णु के लिए यज्ञ रूप में कर्म सम्पन्न होना चाहिए, अन्यथा 
कर्म मनुष्य को इस भौतिक जगत्‌ से बाँध देता है। अतएव हे कुन्ती 
पुत्र! तुम भगवान्‌ की तुष्टि के लिए अपने नियत कर्म करो और इस 
तरह तुम सदैव अनासक्त तथा बन्धनमुक्त रह सकोगे।” ( भगवद्‌- 
गीता ३.९) 

भले ही मनुष्य खाने का आनन्द उठाने के लिए पशु का वध 
करे, लेकिन वह ऐसे कर्म से बंध जाएगा। इस प्रकार वह अगले 
जन्म में गाय या बकरी बनेगा और वह गाय या बकरी मनुष्य बनेगी 
और उसे खाएगी। यह वेदों का कथन है, और अन्य सब वैदिक 
कथनों की भाँति, कोई इसे माने या न माने। दुर्भाग्यवश आजकल 
लोगों को ऐसी शिक्षा मिलती है कि वे अगले जन्म में विश्वास नहीं 
करते। निस्सन्देह, ऐसा लगता है कि मनुष्य जितना ही अधिक 
'शिक्षित' होता जाता है, उतना ही वह ईश्वर में, ईश्वर के नियमों में, 
अगले जीवन में तथा पापकर्मो और पुण्यकर्मो में कम विश्वास करने 
लग जाता है। इस तरह आधुनिक शिक्षा मनुष्यों को केवल पशु 
बनाती है। यदि मनुष्य को इस तरह की शिक्षा नहीं दी जाती कि 
वह क्या है, वह यह शरीर है या नहीं, तो वह निरा गधा ही रहता 
है। एक गधा भी सोचता है, “मैं यह शरीर हूँ” और दूसरे पशु भी 
यही सोचते हैं। अतएव यदि मनुष्य भी इसी तरह सोचे, तो फिर 
वह किसी अन्य पशु से किस तरह भिन्न है? श्रीमद्भागवत का 
कथन है : 

यस्यात्मबुद्धिः कुणपे त्रिधादुके- 
स्वधीः कलत्रादिषु भौम इज्यधीः । 
यत्तीर्थबुद्धिः सलिले न कर्हिचिज्‌ 
जनेष्वभिज्ञेषु स एव गोखरः॥ 


“जो मनुष्य इस तीन (घटकों) धातुओं से बने इस शरीर को | 
आत्म (स्व) मानता है, जो अपनी पत्नी तथा बच्चों से घनिष्ठ | 
शारीरिक सम्बन्ध रखने में प्रीति रखता है, जो अपनी भूमि को पूज्य | 
मानता है और तीर्थस्थलों के जल को स्वीकार करता है, लेकिन | 
वहाँ के सन्त पुरुषों के ज्ञान का लाभ नहीं उठाता, उसे मोहग्रस्त | 
मानना चाहिए और वह एक गधे या गाय के समान ही है।” | 
( भागवत १०.८४.१३) आयुर्वेद के मतानुसार यह भौतिक शरीर | 
तीन घटकों (धातुओं) से बना है- कफ-पित्त-वातै: अर्थात्‌ कफ, । 
पित्त तथा वायु से बना है। शरीर के भीतर ऐसी जटिल यांत्रिक रचना | 
है, जो भोजन को रस में परिवर्तित करती है। शरीर में न जाने | 
कितनी जटिल प्रक्रियाएँ होती रहती हैं, लेकिन हम उनके विषय में | 
कितना जानते हैं? हम कहते हैं, “यह मेरा शरीर है” लेकिन हम | 
इस शरीर के बारे में क्या जानते हैं? कुछ लोग तो यहाँ तक दावा | 
करते हैं कि, “मैं भगवान्‌ हूँ” लेकिन वे यह भी नहीं जानते कि | 


उनके अपने शरीरों के भीतर क्या घट रहा है? 


यह शरीर मल, मूत्र, रक्त तथा अस्थियों से भरा एक थैला है। j 
यदि कोई यह विश्वास करता है कि मल, मूत्र रक्त तथा अस्थियों से | 
बुद्धि आती है, तो वह मूर्ख है। क्या हम मल, मूत्र रक्त तथा अस्थि | 
को मिलाकर बुद्धि उत्पन्न कर सकते हैं? फिर भी लोग सोचते हैं, 

“मैं यह शरीर हूँ।” इसलिए शास्त्रों का कहना है कि जो भी इस 


शरीर को आत्म (मैं) के रूप में स्वीकार करता है और पत्नी, पुत्र 
तथा परिवार के शारीरिक सम्बन्धों को अपना समझता है, वह 
मोहग्रस्त है। कलत्र शब्द का अर्थ है, पत्नी और आदि शब्द का 
अर्थ प्रारम्भ है। चूँकि पुरुष अपने आप को अकेला अनुभव करता 
है, अतएव वह पत्नी का स्वीकार करता है और फिर तुरन्त ही बच्चे 
उत्पन्न हो जाते हैं, फिर बच्चों के भी बच्चे। इस प्रकार विस्तार होता 
जाता है। स्त्री का अर्थ है “जो विस्तार करती है,” अतएव 
कलत्रादिषु का अर्थ हुआ पत्नी से प्रारम्भ होकर “स्व का विस्तार।” 
भौम शब्द मनुष्य की जन्मभूमि का सूचक है और अज्ञानी लोग उसे 
पूज्य समझते हैं (इज्यधीः) । लोग अपनी जन्मभूमि पर प्राण 
न्योछावर करने के लिए भी तैयार रहते हैं, लेकिन वे यह नहीं जानते 
कि भूमि, स्त्री, बच्चे, देश तथा समाज को वास्तव में उनसे कुछ 
लेना-देना नहीं होता। हम आत्मा हैं ( अहं ब्रह्मास्मि) । यह ज्ञान की 
अनुभूति है और जब हम ज्ञान के इस स्तर तक पहुँच जाते हैं, तो 
हम सुखी हो जाते हैं। 

ब्रह्मभूतः प्रसन्नात्मा न शोचति न काक्षति। 

सम: सर्वेषु भूतेषु मद्भक्तिं लभते पराम्‌॥ 

“जो मनुष्य दिव्य पद पर स्थित है, उसे तुरन्त ही परम ब्रह्म 
की अनुभूति होती है। बह न तो कभी शोक करता है, न किसी वस्तु 
की इच्छा करता है। वह समस्त जीवों पर समभाव रखता है और 
इस अवस्था में वह मेरी शुद्ध भक्ति प्राप्त करता है।” ( भगवद्गीता 
१८.५४) जब मनुष्य समझ लेता है कि “मैं आत्मा हूँ, मैं ब्रह्म हूँ, 

मैं यह भौतिक पदार्थ नहीं” तो वह तुरन्त प्रसन्न हो जाता है 
( प्रसन्नात्मा) । इस प्रसन्नता का चिह्न यह है कि अब वह लालसा | 


तथा शोक का अनुभव नहीं करता। इस संसार में सभी लोग खोई 
हुई वस्तु के लिए शोक करते है तथा जो उसे अभी प्राप्त करना 
बाकी है, उसकी लालसा करते हैं, लेकिन वास्तविक लाभ तो अपने 
आप को समझना तथा अपने निजी स्वरूप को जान लेना है। 


जब तक हम देहात्मबुद्धि बनाए रखते हैं, तब तक हमें भौतिक | 
प्रकृति के नियमों के अधीन रहना पड़ता है और साथ-साथ राज्य | 


के नियमों एवं अन्य नियमों का पालन करना पड़ता है। इस तरह 


शरीर को बद्ध कहा जाता है, क्योंकि यह विभिन्न प्रतिबन्धों के | 


अधीन रहता है। ये प्रतिबन्ध अनेक प्रकार के होते हैं, लेकिन ये 
प्रतिबन्ध चाहे जैसे हो, जिम्मेदार तो हम हैं । हमारे इस शरीर में होने 
के दौरान किये गए पापों का अगर हम प्रायश्चित्त नहीं करते, तो हमें 
दूसरे जन्म में इनके फलों को भोगना पड़ेगा क्योंकि हमें कर्म के 


अनुसार दूसरा शरीर प्राप्त होगा। ( य॑ यं वापि स्मरन्भावं त्यजत्यन्ते ` 
कलेवरम्‌) यही प्रकृति का नियम है। अतएव शुकदेव गोस्वामी ' 


संस्तुति करते हैं कि मनुष्य अपने पापकर्मो की गम्भीरता के अनुसार 
प्रायश्चित्त करे। उसे शास्त्रों में दी गई प्रायश्चित्त विधियों का पालन 
करना चाहिए, अन्यथा कोई बचाव नहीं है। 


चूँकि परीक्षित महाराज अत्यन्त बुद्धिमान्‌ थे, उन्होंने कहा, | 


“प्रायश्चित्त से मनुष्य पापकर्म से मुक्त हो जाता है; मान लो कि 
किसी व्यक्ति ने हत्या की और फिर उसको भी मार दिया जाता है, 


तब उसके द्वारा की गई हत्या का पाप-फल तो शमित हो जाता है, | 

लेकिन इसकी गारंटी नहीं है कि वह अगले जन्म में दूसरे व्यक्ति 


की हत्या नहीं करेगा।” इस प्रकार परीक्षित महाराज ने विचार किया 
कि प्रायश्चित्त के बाद लोग पुनः वही पाप करते रहते हैं। यदि कोई 
मनुष्य को कुछ रोग हुआ है, तो चिकित्सक उसे दवा देकर ठीक 
कर लेता है, लेकिन इससे इसकी गारंटी नहीं रहती कि वह फिर 
से उसी रोग से ग्रस्त नहीं होगा। गुप्त रोग अच्छे होने पर भी पुनः 
पुनः होते रहते हैं; इसी प्रकार चोर बारम्बार जेल में ठूँसे जाने पर 
भी बार बार चोरी करता रहता है। ऐसा क्यों होता है? इसीलिए 
महाराज परिक्षित ने विचार किया कि यद्यपि पहले किए गए पापों 
के शमन के लिए तो प्रायश्चित्त ठीक रहता है, लेकिन उससे यह 
पापों की पुनरावृत्ति को नहीं रोका जा सकता। प्रत्येक व्यक्ति देख 
सकता है कि हत्या करने वाला व्यक्ति दण्डित होता है, लेकिन यह 
देखने मात्र से ही तो किसी को हत्या करते रोका नहीं जा सकता। 
प्रत्येक शास्त्र में तथा प्रत्येक विधिग्रंथ में मनुष्य को आगाह किया 
गया है कि वह हत्या न करे; फिर भी कोई इन नियमों की परवाह 
नहीं करता। तो इसका क्या उपचार है? दृष्टश्रुताभ्यां यत्‌ पापम्‌। 
व्यावहारिक अनुभव से तथा अधिकारी विद्वानों से सुनकर हर व्यक्ति 
जानता है कि पापकर्म है क्या? कोई यह नहीं कह सकता कि मैं 
नहीं जानता कि पाप क्या है? ऐसे प्रायश्चित्त का क्या महत्त्व यदि 
एक बार प्रायश्चित्त करने के बाद भी वही पाप पुनः पुनः किया 
जाए? क्वचिन्‌ निवर्तते5 भद्रात्‌ क्वचिच्चरति तत्‌ पुनः प्रायश्चित्तम्‌ 
अतोऽपार्थं मन्ये कुञ्जरशौचवत्‌। ( भागवत ६.१.९) जब कोई 
दण्डित होता है, तब वह सोचता है, “ अरे, मैंने कितनी बड़ी गलती 

कर दी! अब फिर कभी मैं इस पाप को नहीं करूँगा।” किन्तु १ 
ज्योंही वह खतरे से बाहर हुआ नहीं, कि पुनः वह वही पाप करता | 


है। 


से भौतिक कल्मष विद्यमान नहीं रहता। 


इस प्रकार कृष्णभावनामृत एक अपूर्व औषधि है। जब तक 


आदत एक प्रकार की दूसरी प्रकृति ही है। इसे छोड़ पाना | 
बहुत कठिन है। श्चा यदि क्रियते राजा / तत्‌ किं नाश्‍्नात्य उपानहम्‌ | 
(हितोपदेश, । कुत्ते को चाहे सिंहासन पर क्यों न बैठा दिया जाए, | 
लेकिन वह जूते को देखते ही तुरन्त सिंहासन से कूदकर उसके पीछे | 
लग जाएगा, क्योंकि आखिर वह है तो कुत्ता ही। उस में कुत्ते के | 
गुण हैं और उसे सिंहासन पर बैठाने मात्र से उन्हें बदला नहीं जा | 
सकता । इसी प्रकार हमने भौतिक प्रकृति के तीन गुणों-सत्त्वगुण, | 
रजोगुण तथा तमोगुण के संसर्ग में रहकर भौतिक गुण अर्जित किए | 
हैं और हमारी आदतें इन्हीं तीन गुणों के संसर्ग से बनी हैं। किन्तु | 
यदि हम अपने आप को प्रकृति के इन तीनों गुणों से विलग कर | 
लें, तो हमारा वास्तविक आध्यात्मिक स्वभाव जागृत होता है। यही | 
है कृष्णभावनामृत की विधि। यदि कोई कृष्णभावनाभावित है, तो | 
उसे प्रकृति के तीनों गुणों के संसर्ग में आने का अवसर नहीं मिलता | 
और जब कोई कृष्ण के प्रति सचेत रहता है, तो उसका आध्यात्मिक | 
स्वभाव स्वतः जागृत होता है। यही रहस्य है। जो लोग | 
कुष्णभावनामृत विधि का गम्भीरतापूर्वक पालन करते हैं, यद्यपि, । 
भले ही वे पहले अनेक अवांछित आदतों के अभ्यहत रहे हों, ऐसे | 
पद पर टिके रहते हैं जहाँ मात्र कृष्णभावनामृत का अभ्यास करने | 

मनुष्य कृष्ण के प्रति जागरूकता नहीं लाता, तब तक उसने प्रकृति 
के तीनों गुणों के संसर्ग में आकर जो आदतें बना ली हैं, वे उसी 
तरह बनी रहती हैं और वह उन्हें बदल पाने में असमर्थ रहेगा । यदि 
कोई सचमुच जन्म-मृत्यु के आवागमन से बचना चाहता है, तो उसे 
कृष्ण-भक्ति को ग्रहण करना होगा। भगवद्गीता (१४.२६) में 
भगवान्‌ कृष्ण कहते हैं : 

मां च योऽव्यभिचारेण भक्तियोगेन सेवते। 

स गुणान्‌ समतीत्यैतान्‌ ब्रह्मभूयाय कल्पते ॥ 

“जो पूरी तरह से भक्तिमय सेवा में लगा रहता है, जो किसी 
भी परिस्थिति में नीचे नहीं गिरता, वह तुरन्त ही भौतिक प्रकृति के 
गुणों को पार करके ब्रह्म के पद को प्राप्त होता है ।” 

कृष्णभावनामृत की प्रक्रिया किसी प्रकार के प्रायश्चित्त को 
संस्तुति नहीं करती। कोई कितना ही प्रायश्चित्त करके देख ले, यदि 
वह प्रेमपूर्वक भक्ति करने तथा अपने जीवन को शुद्ध करने के पद 
तक ऊपर नहीं उठता, तब उसके आत्मा के रोग बने ही रहेंगे। न 


है. 

यदि मनुष्य कृष्णभावनामृत को प्राप्त नहीं करता, तो भले ही 
वह फिलहाल पापकर्मों के फल से छुटकारा पा ले, किन्तु वह पुनः 
उल्लंघन करेगा। इसलिए परीक्षित महाराज ने कहा, क्वचिन्‌ 
निवर्तते5 भद्रात्‌ क्वचिच्चारति तत्पुनः प्रायश्चित्तम्‌ अतोऽ पार्थम्‌ 


“बार-बार पाप करना और फिर प्रायश्चित्त करना, वह मुझे तो केवल 
समय का अपव्यय ही प्रतीत हो रहा है।” उन्होंने उस हाथी का | 
उदाहरण दिया, जो झील या जलाशय में अपने शरीर को अच्छी | 
तरह साफ करता है, किन्तु ज्योंही वह किनारे पर आता है, त्योंही 
वह अपने शरीर पर धूल छिड्क लेता है और पुनः गन्दा हो जाता | 


है। इसलिए महाराज परीक्षित ने कहा कि भले ही कोई अपने को 
प्रायश्चित्त की विधि से शुद्ध कर ले, किन्तु यदि वह पुनः वही 


पापपूर्ण कर्म करता है, तो इससे क्या लाभ होगा? अतएव महाराज | 
परीक्षित ने शुकदेव गोस्वामी से जो दूसरा प्रश्‍न पूछा, वह अत्यन्त | 


महत्त्वपूर्ण है : “ भौतिक प्रकृति के गुणों द्वारा उत्पन्न सारे कल्मष 
से मनुष्य अन्ततः किस प्रकार मुक्त हो सकता है? यदि उसे मुक्ति 
नहीं मिलती, तो ऐसा प्रायश्चित्त करने से क्या लाभ है?” 

इसके उत्तर में शुकदेव गोस्वामी ने कहा कि अन्य कर्मो के 


जटं 

द्वारा सकाम कर्मो को शमित मात्र करने से किसी के कष्टों का अन्त 


नहीं हो जाता। उदाहरणार्थ, संयुक्त राष्ट्र संघ विश्व में शान्ति स्थापित 
करने का प्रयास कर रहा है, लेकिन वह युद्ध को रोक नहीं सकता। 
युद्ध बारम्बार होता रहता है। प्रथम विश्व युद्ध के बाद राजनीतिजञों 
तथा राजनयिकों ने “लीग ऑफ नेशन्स” की स्थापना की। तब 
द्वितीय विश्वयुद्ध आ धमका और अब उन्होंने संयुक्त राष्ट्र संघ गठित 
किया है, लेकिन युद्ध तो अभी भी होता रहता है। वास्तविक उद्देश्य 
युद्ध रोकना है, लेकिन वह नहीं हो पा रहा है। एक कार्यवाही से 
युद्ध प्रारम्भ होता है और दूसरी कार्यवाही से कुछ काल के लिए 
यद्ध रुक जाता है, लेकिन अवसर मिलते ही फिर एक और युद्ध 
छिड़ जाता है। पापकर्मा एवं प्रायश्चित्त का चक्र ऐसा ही होता है । 
वास्तव में हम कष्ट तथा युद्ध से मुक्त होना चाहते हैं, लेकिन ऐसा 
हो नहीं पाता। 
शुकदेव गोस्वामी ने कहा है कि एक युद्ध उत्पात मचाता है 
और दूसरा युद्ध कुछ काल के लिए उत्पात को रोकता है, लेकिन 
यह इस समस्या का अन्तिम हल नहीं। शुकदेव गोस्वामी कहते हैं 
कि ये उत्पात अज्ञान के कारण घटित होते हैं--अविद्वद्‌ 
अधिकारित्वात्‌। अविद्वत्‌ का अर्थ है ज्ञान का अभाव। अविद्वद्‌ 
अधिकारित्वात्‌ प्रायश्चित्तं विमर्शनम्‌। वास्तविक प्रायश्चित्त ज्ञान में 
होता है। तो फिर यह लड़ना-भिड्ना क्यों और ये सारे कष्ट क्यों? 
जब तक ये “क्यों” के प्रश्‍न मन में नहीं उठते, जिन्हें वेदों में केन 
उपनिषद्‌ कहा गया है, तब तक मनुष्य अपने मनुष्यजीवन के उचित 
कर्तव्य की पूर्ति नहीं कर रहा। ये प्रश्‍न अवश्य उठने चाहिए, “मैं 

क्यों कष्ट भोग रहा हूँ? मैं कहाँ से आया हूँ? मेरी वैधानिक स्थिति | | 
क्या है? मृत्यु के पश्चात्‌ मैं कहाँ जाऊँगा? मुझे कष्टप्रद जीवन में | 


क्यों रखा गया है? जन्म, मृत्यु, जरा तथा व्याधि क्यों हैं?” 


इन सब प्रश्नों को किस तरह हल किया जाए? शुकदेव | 
गोस्वामी कहते हैं नाश्नतः पथ्यम्‌ एवान्नं व्याधयोऽभिभवन्ति | 
हि / एवं नियमकृद्राजन्‌ शनैः क्षेमाय कल्पते। यदि मनुष्य सचमुच ' 
रुग्ण जीवन को रोकना चाहता है, तो उसे नियामक सिद्धान्तों का 
पालन करना चाहिए। यदि कोई व्यक्ति अपने रोग को अच्छा करने | 
के लिए चिकित्सक द्वारा बताए गए कार्यक्रम के अनुसार नहीं | 
चलता, तो वह अच्छा नहीं हो सकता। इसी प्रकार यदि कोई वैदिक | 
ज्ञान के द्वारा दिये गये परामर्श के अनुसार चिन्तन नहीं करता या | 
बुद्धिपूर्वक कार्य नहीं करता, तो फिर वह जीवन की समस्याओं का | 
अन्त किस तरह ला सकता है? केवल प्रायश्चित्त करने से कष्टों का | 


क्षणिक शमन हो सकता है, किन्तु वे पुनः उभरेंगे। 


शुकदेव गोस्वामी कहते हैं कि भौतिक या पापमय जीवन में । 


हम इस तरह कर्म करते हैं कि हमें पाप करने के लिए बाध्य होना 
पड़ता है, जिसके परिणामस्वरूप हमें कष्ट भोगना पडता है। बात 
ऐसी ही है और यदि हम कष्ट भोगने तथा दण्डित होते रहने के इस 
चक्र को समाप्त करना चाहते हैं, तो हमें ज्ञान में प्रगति करनी होगी। 
सामान्य लोग या कर्मी सकाम कर्ता हैं जो थोड़ा भोग्य फल पाने के 
लिए अहर्निश काम करते रहते हैं और पुनः कष्ट भोगते रहते हैं । 
इस तरह इन कर्मियों की समस्याएँ कभी हल नहीं हो पाती। 
इसीलिए सुझाव दिया गया है कि मनुष्य ज्ञान के पद तक ऊपर उठे 

जैसा कि श्रीमद्भागवत में संस्तुति की गई है। इसके लिए पहली 


आवश्यकता है तपस्या का स्वीकार करना। यदि डाक्टर किसी 
मधुमेह के रोगी को कुछ दिन उपवास करने की सलाह देता है, तो 
यह किसी को अच्छा नहीं लगता, किन्तु यदि रोगी स्वस्थ होना 
चाहता है, तो उसे स्वेच्छा से उपवास करना चाहिए । यह तपस्या है 
अर्थात्‌ स्वेच्छा से कष्टमय अवस्था की स्वीकृति। ऐसा करने की 
क्षमता शुभ है और मनुष्यजीवन का यही उद्देश्य है । निस्सन्देह, 
वैदिक संस्कृति तपस्या का आदेश देती है और भारत में अनेक 
तपस्वियों को तपस्या करते देखा जा सकता है। जाड़ों में वे गर्दन 
तक पानी में खडे रहते हैं और ध्यान करते रहते हैं । शीतऋतु में 
पानी में खड़े रहना सुखप्रद नहीं है, लेकिन वे स्वेच्छा से ऐसा करते 
हैं। ग्रीष्मऋतु में भी वे अपने चारों ओर अग्नि जलाकर लपटों के 
बीच में बैठे हुए ध्यान करते हैं। ये उस कठोर तपस्या के कतिपय 
उदाहरण हैं, जिसे भारत के अनेक साधु-यती करते हैं। 

कुछ न कुछ तपस्या तो अनिवार्य है। इसके बिना मनुष्य 
आध्यात्मिक जीवन या ज्ञान के क्षेत्र में प्रगति नहीं कर सकता। यदि 
हम तपस्या की विधि को ग्रहण करके खाने, सोने, संभोग करने 
तथा रक्षा करने की पाशविक प्रवृत्तियों में लगे रहें, तो हमारा 
मनुष्यजीवन निरर्थक होगा। यदि कोई व्यक्ति हमारे कृष्णभावनामृत 
संघ का दीक्षित सदस्य बनना चाहता है, तो सर्वप्रथम हम उसे 
तपस्या करने के लिए कहते हैं । पाश्चात्य देशों में अवैध मैथुन, नशा, 
मांसाहार तथा द्यूतक्रीडा को छोड़ देना ही सबसे बड़ी तपस्या है। 
यद्यपि हमें इन्हीं तपस्याओं की आवश्यकता होती है, लेकिन इनका 

पालन कर पाना भी अत्यन्त कठिन है। इंगलैंड में एक राजसी धनी 
व्यक्ति ने एक वैष्णव गुरुभाई से पूछा, “स्वामीजी! क्या आप मुझे | 


ब्राह्मण बना सकते हैं?” स्वामी ने उत्तर दिया, “क्यों नहीं? तुम्हें 
केवल इन चार सिद्धान्तों का पालन करना होगा-अवैध मैथुन का 


त्याग, नशे का त्याग, जुआ न खेलना तथा मांसाहार बंद।” उस | 
ब्रिटेनवासी ने उत्तर दिया, “ असंभव।” तो सचमुच, यह असम्भव | 


है क्योंकि इंगलैंड या अमरीका में प्रारम्भ से ही भोगासक्ति की लत 


जीवन की शैली बनी हुई है। बहुधा भारतवासी भत्र पुरुष पश्चिम में | 


इन्हीं लतों को सीखने के लिए आते हैं और इस तरह वे अपने को 


प्रगतिशील समझते हैं । भारतवासियों को उनकी वैदिक संस्कृति के | 


माध्यम से स्वतः तपस्या का पाठ पढ़ाया जाता है, लेकिन वे उस 


संस्कृति को भूलकर दूसरी जीवन शैली स्वीकार करने के लिए | 


अमरीका आते हैं। किन्तु वास्तविकता तो यह है कि यदि कोई 
मनुष्य आध्यात्मिक ज्ञान में आगे बढ़ना चाहता है और जीवन की 
समस्त समस्याओं का निदान चाहता है, तो उसे तपस्या अर्थात्‌ 
आत्मनिग्रह एवं संयम के इस जीवन को स्वीकार करना होगा। 
यह संयम मनुष्यों के लिए है, पशुओं के लिए नहीं । हमें नित्य 
ही अपने सामान्य व्यवहार में प्रतिबन्धों से पाला पड़ता है। हम 
कानून भंग किए बिना बाएँ से कार नहीं चला सकते (अमरीका में 
कारें दायीं ओर चलाई जाती हैं) या लाल बत्ती को पार नहीं कर 
सकते, किन्तु यदि कुत्ता सड़क की बाई ओर चलता है या लालबत्ती 
होने पर भी सड़क लाँघ जाता है, तो उसे दण्ड नहीं दिया जाता 
क्योंकि वह पशु है। अतएव कानून मनुष्यों तथा पशुओं में अन्तर 

करता है, क्योंकि यह मानी हुई बात है कि मनुष्यों में उन्नत चेतना 


है। यदि हम विधि-विधानों का पालन न करें, तो पुनः पशुता को 
प्राप्त करते हैं। स्पष्ट है कि स्वतंत्रता का गुण गा गाकर नियंत्रित 
जीवन के विरोध में विज्ञापन किया जा रहा है, लेकिन जो मनुष्य 
वस्तुओं को यथारूप में देखते हैं, वे जान सकते हैं कि समस्त प्रकार 
के प्रतिबन्धों से स्वतंत्रता का अर्थ पशुजीवन है। अतएव शुकदेव 
गोस्वामी तपस्या की संस्तुति करते हैं। यदि हम जीवन की 
समस्याओं से वास्तविक स्वतंत्रता चाहते हैं, तो हमें तपस्या का 
जीवन अपनाना चाहिए। भौतिक जीवन में बन्धन इसका एकमात्र 
विकल्प है। 

तपस्या क्या है? तपस्या का पहला सिद्धान्त है ब्रह्मचर्य अर्थात्‌ 
नियंत्रित यौन जीवन। ब्रह्मचर्य का वास्तविक अर्थ है, काम 
(मैथुन) का सम्पूर्ण परित्याग । वैदिक संस्कृति के अनुसार जीवन 
के प्रारम्भ में ब्रह्मचर्य के नियमों को कठोरता से पालन करना 
चाहिए। तरुण होकर ब्रह्मचारी ब्याह कर सकता है और गृहस्थ 
बनकर मैथुन कर सकता है, लेकिन ब्रह्मचारी की अवस्था में मैथुन 
सर्वथा वर्जित है। वर्तमान युग में लोग तपस्या के अभाव से पतित 
हुए हैं क्योंकि उन्हें तपस्वी जीवन बिताने की शिक्षा नहीं दी जाती। 
केवल आलोचना से काम नहीं चलने वाला, मनुष्य को तपस्या का 
जीवन बिताने के लिए ठीक से प्रशिक्षित होना चाहिए। 

वेदों में कहा गया है कि जो लोग तपस्या का नियमित जीवन 
बिताते हैं, वे ब्राह्मण हैं। एतदक्षरं गार्गि विदित्वास्माल्लोकातू प्रैति स 
ब्राह्मणः / एतदक्षरं गार्ग्यविदित्वास्माल्लोकात्‌ प्रैति स॒ कृपणः। हर 

व्यक्ति को मरना है क्योंकि यहाँ कोई स्थायी रूप से नहीं रह सकता, | 
लेकिन जो तपस्या का जीवन बिताते हुए मरता है वह ब्राह्मण है | 
और जो कुत्ते-बिल्ली की तरह तपस्या किए बिना मरता है, वह | 
कृपण कहलाता है। वैदिक साहित्य में ब्राह्मण तथा कृपण-ये दो | 
शब्द प्रायः प्रयुक्त होते रहते हैं। कृपण का अर्थ हैं “कंजूस” और . 
ब्राह्मण का अर्थ है “उदार, ” सदाशय व्यक्ति। ब्रह्म जानाति इति 1 
ब्राह्मण:--जो मनुष्य परमेश्वर या परम सत्य को जानता है वह | 
ब्राह्मण है, लेकिन जो नहीं जानता वह पशु है। पशु तथा मनुष्य में | 
यही अन्तर है। मनुष्य नाम सार्थक करने के लिए मनुष्य को परम | 
सत्य को समझने की शिक्षा प्राप्त करनी चाहिए। चूँकि मनुष्यजीवन | 
ज्ञान प्राप्त करने के लिए है, इसीलिए अनेक स्कूल एवं कालेज | 
खोले जाते हैं, अनेक दार्शनिक हैं, वैज्ञानिक हैं, एवं गणितज्ञ हैं। | 
खाने, सोने, मैथुन करने तथा रक्षा करने की शिक्षा देने की कोई | 
आवश्यकता नहीं है, क्योंकि ये तो सहज ही सीखे जाते हैं। | 
मनुष्यजीवन स्पष्टतः कुछ बड़ी उपलब्धि के लिए है। वह तपस्या | 


तथा ज्ञान के लिए है। 


वेदों में ब्रह्मचर्य के अनेक विवरण प्राप्त हैं, जो तपस्या के | 
लिए अर्पित जीवन के शुभारम्भ को बताने वाले हैं। स्मरणं कीर्तनं | 
केलिः प्रेक्षणं गुह्यभाषणम्‌ / सङ्कल्पोऽध्यवसायश्च क्रिया निर्वृत्तिरेव । 
च (श्रीधर ६.१.१२)। ठीक से ब्रह्मचर्य पालन के लिए यह | 


आवश्यक है कि मनुष्य विषयी जीवन के सम्बन्ध में न तो बात करे, 


न ही सोचे। आधुनिक साहित्य एवं समाचार-पत्रो को पढ़ना भी | 
ब्रह्मचर्य के सिद्धान्त के विरुद्ध है क्योंकि ये सब कामुक सामग्री से _ 

भरे रहते हैं । इसी प्रकार किसी भी प्रकार से कामवासना की प्रवृत्ति 


में लगना, जैसे कि लड़कियों को देखना तथा उनसे बात करना, 
विषयी जीवन भोगने का निर्णय लेना या उसके लिए प्रयत्नरत 
होना--ये सभी ब्रह्मचर्य के नियमों के विपरीत हैं। इन समस्त 
क्रियाओं को बन्द करके ही असली ब्रह्मचर्य का पालन किया जा 
सकता है। 

तपस्या, ब्रह्मचर्य तथा मन एवं इन्द्रिय-निग्रह के द्वारा मनुष्य 
शुद्ध जीवन में प्रगति कर सकता है। इसी प्रकार योग्य रूप से किये 
गए दान द्वारा प्रगति की जा सकती है। यह त्याग कहलाता है। यदि 
किसी के पास दस लाख डालर है, तो उसे वह अपने पास नहीं 
रखने चाहिए, वरन्‌ जब तक वे उसकी पहुँच में रहें, उन्हें कृष्ण के 
निमित्त व्यय कर देना चाहिए। धन या शक्ति का सदुपयोग तभी 
होता है, जब वे कृष्ण की ओर निर्दिष्ट हों। 

ज्योंही मनुष्य शरीर त्यागता है, उसके धन के सारे स्त्रोत तथा 
अपने शरीर के लिए एकत्र किया उसका सब कुछ उसके साथ ही 
समाप्त हो जाता है, क्योंकि आत्मा दूसरे शरीर में देहान्तर कर जाता 
है और फिर वह जान नहीं सकता कि अपने पिछले शरीर में कमाया 
गया धन कहाँ रखा है या अब वह कहाँ खर्च किया जा रहा है। 
मनुष्य चाहे तो मरते वक्त यह घोषित कर सकता है कि उसके पुत्र 
या उत्तराधिकारी उसके धन को किस तरह खर्चे, लेकिन यदि वह 
लाखों डालर भी छोड़कर जाए तो अगले जीवन में वह उस पर 
अपना कोई अधिकार नहीं जता सकता। इसलिए जब तक धन 
अपने हाथ में है, तब तक उसे उत्तम कार्य के लिए खर्च करना 

श्रेयस्कर होगा। यदि वह उसे बुरे कार्यों में खर्च करता है, तो वह | 


बंधन में फँसता है लेकिन यदि वह उसे उत्तम कार्यों के लिए खर्च 


करता है, तो बदले में उसे पुण्य मिलता है। भगवद्गीता में यह बात 


स्पष्ट रूप से कही गयी है। 


भगवद्गीता बताती है कि दान तीन प्रकार का होता है- 


सतोगुणी, रजोगुणी तथा तमोगुणी। सतोगुणी पुरुष जानता है कि 
दान कहाँ किया जाए। भगवद्गीता में कृष्ण कहते हैं : 

समोऽहं सर्वभूतेषु न मे द्वेष्योऽस्ति न प्रियः। 

ये भजन्ति तु मां भक्त्या मयि ते तेषु चाप्यहम्‌ ॥ 

“न मैं किसी से द्वेष करता हूँ, न किसी के साथ पक्षपात करता 
हूँ। मैं सब पर समभाव रखता हूँ । किन्तु जो मनुष्य भक्ति से मेरी 
सेवा करता है, वह मेरा मित्र है, मुझी में स्थित रहता है और मैं भी 
उसका मित्र होता हूँ।” ( भगवद्गीता ९.२९) 


कृष्ण को धन की आवश्यकता नहीं है, क्योंकि वे हर वस्तु के | 


मूल स्वामी हैं ( ईशावास्यम्‌ इदं सर्वम्‌) । लेकिन तो भी वे हमसे 


दान माँगते हैं । उदाहरणार्थ, कृष्ण भगवान्‌ वामन के वेश में बलि | 


महाराज से याचना करने गए। यद्यपि वे सर्वलोकमहेश्वरम्‌ अर्थात्‌ 
समस्त लोकों के स्वामी हैं, तो भी वे कहते हैं, “कृपया मुझे दान 
दो।” सो क्यों? यह हमारे हित के लिए है क्योंकि जितनी ही जल्दी 
हम कृष्ण का धन कृष्ण को लौटा देते हैं, उतने ही उचित ढंग से 
हम स्थित रहेंगे। निस्सन्देह, यह सुनने में शायद सुखद नहीं लगेगा, 
लेकिन वस्तुतः हम सभी चोर हैं क्योंकि हमने भगवान्‌ को सम्पत्ति 
चुराई है। यदि किसी के पास कुछ है, लेकिन फिर भी यदि वह 

भगवद्भावनाभावित नहीं है, तो यह समझना चाहिए कि उसने 
भगवान्‌ की सम्पत्ति चुराई है। भौतिक जीवन की यही प्रकृति है। 
यदि इस पर विवेकपूर्वक विचार किया जाए और यदि मनुष्य 
असली ज्ञान प्राप्त कर ले, तो उसे अनुभव होगा कि यदि हम 
भगवान्‌ को नहीं समझते जिनकी सम्पत्ति का हम उपयोग कर रहे 
हैं, तो हमारे पास जो कुछ है, वह चोरी का माल है। भगवद्गीता 
में यह भी कहा गया है कि यदि मनुष्य अपने धन को यज्ञ में व्यय 
नहीं करता, तो वह चोर माना जाता है (यो भुङ्के स्तेन एव सः) 
उदाहरणार्थ, यदि कोई प्रचुर धन कमाता है, लेकिन वह आयकर से 
बचने के लिए उसे छुपाने का प्रयास करता है, तो सरकार उसे 
अपराधी मानती हैं। वह यह नहीं कह सकता, “यह धन मैंने 
कमाया है। मैं सरकार को कर क्यों दूँ?” नहीं, उसे या तो कर अदा 
करना पड़ेगा या दण्ड के लिए तैयार रहना होगा। इसी प्रकार उच्च 
दृष्टिकोण के अनुसार हमारी हर वस्तु कृष्ण की या ईश्वर की है और 
उसका उपयोग उन्हीं की इच्छाओं के अनुसार किया जाना चाहिए। 
हम कोई इमारत बनाने की इच्छा कर सकते हैं लेकिन इसके बनाने 
के लिए पत्थर, लकड़ी तथा मिट्टी कहाँ से आएगी? हम कृत्रिम रूप 
से लकड़ी पैदा तो कर नहीं सकते, वह भगवान्‌ की सम्पत्ति है। 
हम धातु का सृजन नहीं कर सकते; इसे हमें खान से लेना होगा जो 
कि भगवान्‌ की सम्पत्ति है। मिट्टी तथा मिट्टी से बनी ईटें भी भगवान्‌ 
की सम्पत्ति हैं। हम केवल अपना श्रम लगाते हैं, किन्तु वह श्रम भी 
भगवान्‌ की ही सम्पत्ति है। हम हाथों से काम करते हैं, लेकिन वे 
हाथ भी तो हमारे नहीं अपितु ईश्वर की मालिकी के हैं, क्योंकि जब 

हाथ को उपयोग में लाने की शक्ति भगवान्‌ द्वारा वापस ले ली जाती । 


है, तो हाथ बेकार हो जाते हैं । 


हमें इस मनुष्यजीवन रूपी महान्‌ अवसर का उपयोग इन सब 


बातों को समझने में करना चाहिए जो श्रीमद्भागवत तथा 


भगवद्गीता जैसे वैदिक ज्ञान के प्रामाणिक ग्रंथों में उल्लेखित हैं। | 
शुकदेव गोस्वामी भागवत में घोषित करते हैं कि वास्तविक 
पश्चात्ताप में विचारशीलता, गम्भीरता तथा ध्यान की आवश्यकता . 
होती है। मनुष्य को इस बात पर विचार करना चाहिए कि वह शरीर | 
है या इस शरीर से परे है और उसे यह जानने का प्रयास करना | 
चाहिए कि भगवान्‌ क्या हैं? कृष्णभावनामृत में इन सारे सिद्धान्तों | 
का अध्ययन करना होता है। हमें न तो चंचल होना चाहए, न समय | 
गँवाना चाहिए। यदि कोई यह ज्ञान पाना चाहता है, तो उसे तपस्या | 
करनी होगी और जैसा कि पहले कहा जा चुका है, तपस्या का | 
शुभारम्भ ब्रह्मचर्य या सीमित यौन जीवन है। भौतिक आकर्षण की | 
धुरी कामवासना है, जो न केवल मानव समाज पर लागू होती है | 


अपितु पशु समाज पर भी लागू होती है। गौरेया तथा कबूतर दिन 
में तीन सौ बार संभोग करते हैं, यद्यपि वे नितान्त शाकाहारी होते 
हैं। लेकिन शेर, जो शाकाहारी नहीं होता, वर्ष में एक बार ही संभोग 
करता है। आध्यात्मिक जीवन में मूल बात यह नहीं है कि 
शाकाहारी होना, अपितु वह है कि उच्चतर ज्ञान को समझना। जब 
मनुष्य उच्च ज्ञान को प्राप्त कर लेता है, तो वह स्वतः शाकाहारी बन 
जाता है। पण्डिता: समदर्शिन:--जो अत्यन्त विद्वान्‌ पंडित है वह 
विद्वान ब्राह्मण, हाथी, कुत्ते तथा गाय में कोई अन्तर नहीं देखता। 

वह समदर्शी होता है; उसकी दृष्टि उन सबको समभाव से देखने का 


सामर्थ्य देती है। यह कैसे होता है? वह शरीर को नहीं देखता अपितु 
आत्मा या आध्यात्मिक स्फुलिंग (ब्रह्म) को देखता है। वह सोचता 
है, “यह कृत्ता है, लेकिन यह भी एक जीव है यद्यपि अपने पूर्व 
कर्म के कारण वह कुत्ता बना है। और यह विद्वान्‌ मनुष्य भी एक 
जीवित स्फुलिंग है लेकिन उसे अपने पूर्व कर्म के अनुसार उत्तम 
जन्म मिला है।” जब कोई इस अवस्था को प्राप्त होता है, तो वह 
शरीर को नहीं अपितु आध्यात्मिक स्फुलिंग को देखता है और 
विभिन्न जीवों में अन्तर नहीं देखता। 

वास्तव में हम मांसाहारियों तथा शाकाहारियों में भेद नहीं 
रखते, क्योंकि गाय या मेमना जिस घास को खाते हैं, उसमें भी 
उनकी तरह जीवन होता है । किन्तु ईशोपनिषद्‌ में दिया गया वैदिक 
आदेश हमारा पथप्रदर्शक होना चाहिए : 

ईशावास्यम्‌ इदं सर्व यत्किञ्च जगत्यां जगत्‌। 
तेन त्यक्तेन भुञ्जीथा मा गृधः कस्यस्विद्‌ धनम्‌। 

“इस ब्रह्माण्ड के भीतर प्रत्येक जड़ या चेतन वस्तु भगवान 
द्वारा नियंत्रित है और उन्हीं की सम्पत्ति है। अतः मनुष्य को चाहिए 
कि अपने लिए उन्हीं वस्तुओं को ग्रहण करे, जो उसके लिए 
आवश्यक हैं और जो उसके भाग के रूप में पहले से अलग कर 
दी गई हैं। उसे अन्य वस्तुएँ यह भलीभाँति जानते हुए कि वे 
किसकी हैं, ग्रहण नहीं करनी चाहिए।” (ईशोपनिषद्‌ मंत्र १) 

चूँकि हर वस्तु परमेश्वर की सम्पत्ति है, अतएव मनुष्य उतने 
अंश का ही भोग कर सकता है, जितना ईश्वर ने उसके लिए नियत 

किया है । वह दूसरे की सम्पत्ति को स्पर्श नहीं कर सकता। वैदिक 


जीवन पद्धति के अनुसार तथा समस्त वैदिक शास्त्रों के अनुसार 
मनुष्य को फलों तथा शाकों का भोजन करना चाहिए, क्योंकि 
उसके दांत इस तरह के बने हैं कि वे वस्तुएँ आसानी से खाई तथा 


पचाई जा सकती हैं। यद्यपि यह प्रकृति का नियम है कि एक जीव | 


दूसरे को खाकर जीवित रहता है (जीवो जीवस्य जीवनम्‌), लेकिन 
मनुष्य को विवेक से काम लेना चाहिए। फल, फूल, शाक, चावल, 


अन्न तथा दूध मनुष्यों के लिए बने हैं। उदाहरणार्थ, दूध पशु-उत्पाद | 


है, पशु का रक्त बदल कर दूध बनता है, लेकिन गाय अपने बछडे 
की आवश्यकता से अधिक दूध देती है क्योंकि दूध मनुष्य के लिए 
बना है। मनुष्य को चाहिए कि दूध दुहकर गायों को जीवित रहने 
दें और इस प्रकार प्रकृति के नियम का पालन करते हुए मनुष्य सुखी 
रहेगा। तेन त्यक्तेन भुञ्जीथा-मनुष्य को ईश्वर ने जो कुछ दे रखा है, 
वह उसे ग्रहण करना चाहिए और सुखपूर्वक जीवन बिताना चाहिए। 

हमें कृष्ण के इस विज्ञान के माध्यम से अपनी चेतना को ऊपर 
उठाना है। दानवृत्ति सबके हृदय में है, लेकिन हम यह नहीं जानते 


कि इसका सदुपयोग किस प्रकार किया जाए। हम जो कुछ शक्ति 


का व्यय करते हैं, वह सब कृष्ण के लिए होना चाहिए क्योंकि यह 
सब शक्ति उन्हीं की है। कृष्ण के लिए व्यय करके हम कुछ खोऐंगे 
नहीं। कृष्ण इतने दयालु हैं कि जब हम उन्हें भोजन अर्पित करते 
हैं, तो वे उसे स्वीकार करके सब कुछ हमारे खाने के लिए छोड़ 


देते हैं। हम केवल कृष्ण को भोजन अर्पित करके ही भक्त बन | 


सकते हैं। इसके लिए हमें एक छदाम भी अतिरिक्त व्यय नहीं करना 

होगा। उच्चतर विचार की दृष्टि से हर वस्तु कृष्ण की है, लेकिन 


यदि हम कृष्ण को हर वस्तु अर्पित करेंगे, तो हम ऊपर उठेंगे। शुद्ध 
जीवन में उन्नति के लिए यह सर्वोत्कृष्ट एवं आजमाया सिद्ध मार्ग 
है। नै 

जब मनुष्य भौतिक ऐश्वर्य की उच्चतम स्थिति तक पहुँच जाता | 
है, तो त्याग की प्रवृत्ति स्वाभाविक हो जाती है। इस भौतिक जगत्‌ | 
में दो प्रकार को प्रवृत्तियाँ देखी जाती हैं-भोग (इन्द्रिय भोग) तथा | 
त्याग (इस भौतिक जगत्‌ का परित्याग) । किन्तु बिना समुचित । 
मार्गदर्शन के मनुष्य यह नहीं जानता कि त्याग किस तरह किया | 
जाए। सर्वप्रथम मनुष्य भोग करना चाहता है और जब उसे भोग में | 
निराशा प्राप्त होती है, तो वह उसे त्यागता है। पुनः जब वह त्याग | 
से ऊब उठता है, तो वह पुनः भोग में आ जाता है और इस तरह | 
वह घड़ी के पेंडुलम की भाँति इधर से उधर हिलता-डुलता रहता | 
है। इस तरह हम भोग के पद से त्याग के पद तक और पुनः वहीं | 


वापस दोलायमान होते रहते हैं। 


कर्मी या सकाम कर्म करने वाले इस जगत्‌ का भोग करने तथा | 
इससे फल पाने का प्रयास करते हैं। फलस्वरूप वे निरन्तर, सारा | 
दिन तथा सारी रात, भौतिक भोग में व्यस्त रहने के लिए राजमार्गो । 
पर तेजी से दौड़ते रहते हैं। दूसरी ओर अन्य लोग हैं जो प्रधानतया | 
अपनी युवावस्था से असंतुष्ट होकर इस भोग का कुछ भी भाग नहीं | 
लेना चाहते। इस प्रकार इस संसार में दो तरह के लोग हैं-वे जो | 

भोग में लगे हैं और वे जो त्याग में लगे हैं। लेकिन हम इनमें से 


किसी भी मार्ग पर चल कर सुखी नहीं होंगे क्योंकि हमारी 
वास्तविक स्थिति न तो भोग की है, न त्याग की। चूँकि हर वस्तु 
कृष्ण की है, अन्य किसी की नहीं, अतएव जो कुछ भी हमारे पास 
है, वह वास्तव में कृष्ण की सम्पत्ति है (ईशावास्यम्‌ इदं सर्वम्‌) । 
चूँकि हमने वृक्षों, पौधों, नदियों या धरती को उत्पन्न नहीं किया; 
अतएव हम उन पर दावा नहीं कर सकते । चूँकि हमारे पास वास्तव 
में कुछ भी नहीं है, अतएव हम कुछ भी त्याग नहीं सकते। जैसी 
कि कहावत है : हम खाली हाथ आए थे और खाली हाथ जाएँगे। 
इसके बीच की अवधि में हम झूठे ही दावा करते हैं, “यह मेरा देश 
है, यह मेरा घर है, यह मेरी पत्नी है, ये मेरे बच्चे हैं, यह मेरी 
सम्पत्ति है, यह मेरा बैंक का खाता है, आदि।” ऐसे सारे दावे झूठे 
हैं क्योंकि जब हम इस संसार में आते हैं, तो खाली हाथ आते हैं 
और जब यहाँ से जायेंगे, तो खाली हाथ ही जायेंगे। तो फिर भोग 
तथा त्याग का क्या अर्थ हुआ? वास्तविक तथ्यों के आधार पर 
इनका कोई असली अर्थ नहीं होता। भोग तो चौर-कर्म है और जो 
हमारा कभी था ही नहीं, उसका त्याग एक प्रकार का पागलपन है। 

इस बारे में कृष्ण हमें यह निर्देश देते हैं-- सर्वधर्मान्‌ परित्यज्य 
मामेकं शरणं व्रज। ( भगवद्गीता १८.६६) यद्यपि भोग तथा त्याग 
पर आधारित हमने अनेक धर्मों कौ रचना कर ली है, लेकिन इधर 
हमें यह परामर्श दिया जाता है कि इन सबको छोड़कर कृष्ण की 
शरण में जाओ। भोग करना तथा त्याग करना हमारे बूते का नहीं । 
जब भगवद्गीता में त्याग की संस्तुति की जाती है, तो इसका अर्थ 

उन समस्त वस्तुओं का परित्याग है, जिन्हें हम झूठे ही अपनी कहते | 


हैं। एक बालंक अपने पिता से एक सौ डालर का नोट लेकर अपने 


पास रखने का प्रयास करता है, यद्यपि उसे यह पता नहीं रहता कि | 


इसका उपयोग कैसे किया जाए। पिता अपने पुत्र से याचना करं 
सकता है, “बेटे ! कृपया इसे मुझे दे दो।” बालक न तो यही जानता 
है कि यह धन सचमुच उसके पिता का है, न यही समझ पाता है 
कि इसे पिता को वह दे देना ही उत्तम होगा, क्योंकि सीधी सी बात 


यह है कि वह इस धन को उपयोग में लाना नहीं जानता। इसी | 


प्रकार कृष्ण कहते हैं, “तुम मेरे लिए अपने कर्म का त्याग करो। 
तुम अपनी सम्पत्ति का मेरे लिए त्याग करो।” कृष्ण भिखारी नहीं 
हैं, क्योंकि सारी वस्तुएँ उन्हीं की हैं, लेकिन वे हमें छोटे बालकों 
जैसा मानते हैं। हर वस्तु उनको दे देने के उनके आग्रह का पालन 


ही त्याग कहलाता है और यह ऐसा साधन है जिसके द्वारा मनुष्य | 


कृष्णभावनामृत तक ऊपर उठ सकता है । तपस्या, ब्रह्मचर्य, समभाव 


तथा दान--ये सभी परम सत्य की अनुभूति के लिए आवश्यक हैं। 
कृष्णभावना सापेक्ष सत्य से नहीं अपितु परम सत्य से सम्बन्धित है। | 
श्रीमद्भागवत में व्यासदेव परम सत्य की वन्दना करते हैं ( सत्यं परं | 


धीमहि) । वे सापेक्ष सत्य को प्रणाम नहीं करते अपितु अन्तिम 
सत्य, परम सत्य को प्रणाम करते हैं। यह ब्राह्मणों का कर्तव्य है कि 
वे उन गुणों का अभ्यास करें जिनसे परम सत्य की अनुभूति की जा 
सकती है। 

ब्राह्मण को स्वच्छता, सत्य, मन तथा इन्द्रियों का निग्रह, 
सरलता आदि का अभ्यास करके तथा वेदों में और विशेष रूप से 

भगवद्गीता में श्रद्धा उत्पन्न करके योग्य बनना चाहिए। जब कृष्ण 
कहते हैं, “मैं परमेश्वर हूँ” तो हमें मूर्खतापूर्वक नहीं अपितु श्रद्धा 
और पूर्ण ज्ञान के साथ उन्हें स्वीकार करना चाहिए और इस 
स्वीकृति को अपने दैनन्दिन जीवन में उतारना चाहिए। ब्राह्मण जन्म 
से उत्पन्न नहीं होता अपितु शिक्षा, अभ्यास तथा ज्ञान से उत्पन्न होता 
है। यह जन्म का नहीं अपितु गुण का प्रश्‍न है जैसा कि भगवद्गीता 
(४.१३) में कृष्ण ने संकेत दिया है : 

चातुर्वर्ण्यं मया सृष्ट गुणकर्मविभागशः । 

तस्य कर्तारमपि मां विद्धयकर्तारमव्ययम्‌ ॥ 

“ भौतिक प्रकृति के तीन गुणों तथा उनके नियत कर्म के 
अनुसार मानव समाज के चार विभाग मेरे द्वारा रचे गए हैं। यद्यपि 
मैं इस व्यवस्था का स्रष्टा हूँ, लेकिन तुम जान लो कि मैं फिर भी 
अविनाशी होने के कारण अकर्ता हूँ।” 

मनुष्य में केवल ब्राह्मण के गुण हो यह पर्याप्त नहीं है, अपितु 
उसे ब्राह्मण के समान कर्म भी करना चाहिए क्योंकि मनुष्य के गुणों 
की परीक्षा कर्म से होती है। यदि कोई योग्यता प्राप्त इंजीनियर हो, 
लेकिन घर में बैठा रहे और कार्य न करे, तो उसका क्या महत्त्व है? 
इसी प्रकार जब तक मनुष्य ब्राह्मण के रूप में कर्म नहीं करता, तब 
तक उसके इस तरह कहने से कोई लाभ नहीं कि, “ मैं ब्राह्मण हूँ” 
अतएव मनुष्य को चाहिए कि वह परम ब्रह्म भगवान्‌ कृष्ण की सेवा 
में पूरी तरह से लगकर ब्राह्मण के समान कर्म करे। 

परम सत्य की सेवा किस तरह की जा सकती है? यमेन 
नियमेन च--योग का अभ्यास अथवा परब्रह्म से सन्नद्ध होने की 

क्रिया यम तथा नियम पर आधारित है । संयम के बिना नियमों का | 
पालन सम्भव नहीं हो सकता, अतएव मनुष्य को विचारवान्‌ बनना | 
चाहिए और अपने आपको शुद्ध बनाना चाहिए। यदि कोई परीक्षा | 
में उत्तीर्ण होना चाहता है, तो उसे स्कूल जाना पड़ता है, स्कूल के | 
नियमों का पालन करना होता है और पढ़ाई में कुछ कष्ट उठाना | 
होता है, तभी वह क्रमशः सफल हो पाता है। यदि वह दिनभर | 
सड़कों पर खेलता रहे, तो फिर किस तरह वह सफलता की आशा | 
कर सकता है? अतएव शुकदेव गोस्वामी जिस विधि का वर्णन कर । 
रहे हैं, उसकी पहली आवश्यकता है तपस्या | भले ही तपस्या तथा | 


ब्रह्मचर्य शायद कष्टप्रद लगे, क्योंकि हम प्रतिबन्धित नहीं होना 


चाहते, लेकिन ज्योंही हम नियमित बन जाते हैं, त्याही पहले जो | 


कष्टप्रद लग रहा था वह वास्तव में कष्टप्रद नहीं रह जाता। 

व्यक्ति दो प्रकार के होते हैं-- धीर तथा अधीर। जब कोई 
उत्तेजना होते हुए भी या मानसिक क्षोभ का कारण उत्पन्न होने पर 
भी अपनी स्थिति में सुदृढ़ रहता है, वह धीर कहलाता है । धीर का 
उदाहरण संस्कृत के महान्‌ कवि कालिदास पंडित ने अपनी कृति 
कुमार-सम्भव में दिया है, जो भगवान्‌ शिवजी से सम्बन्धित है । 
ऐसा प्रतीत होता है कि जब देवतागण असुरों से लड़कर हारने लगे, 
तो उन्होंने निश्चय किया कि उनकी रक्षा शिवजी के वीर्य से उत्पन्न 
सेनानायक द्वारा ही सम्भव है। लेकिन शिवजी उस समय ध्यानमग्न 
थे अतएव उनका वीर्य प्राप्त कर पाना अत्यन्त कठिन था। अतएव 
उन्होंने उनके पास एक तरुण बाला पार्वती को भेजा जो उनके 
समक्ष उपस्थित होकर उनके लिंग की पूजा करने लगी। यद्यपि वह 

बाला शिवजी के समक्ष बैठी थी और उनके लिंग का स्पर्श कर रही 
थी, किन्तु वे ध्यान में स्थिर रहे। कालिदास कहते हैं, “यह धीर 
का उदाहरण है, क्योंकि तरुणी बाला द्वारा उनका लिंग स्पर्श करने 

पर भी शिवजी अविचलित रहे ।” 
इसी प्रकार किसी ने हरिदास ठाकुर को विचलित करने के 
लिए उनके पास एक तरुण वेश्या भेजी। जब उसने उनसे संभोग 
करने के लिए प्रार्थना की तो हरिदास ठाकुर ने कहा, “तुम्हारा 
प्रस्ताव अत्युत्तम है। कृपया बैठ जाओ और मुझे अपना जप समाप्त 
कर लेने दो, तब हम आनन्द लेंगे।” इस तरह सुबह हो गयी और 
वह वेश्या अधीर हो उठी, लेकिन हरिदास ठाकुर ने उत्तर दिया, 
“मुझे अत्यन्त खेद है कि मेरा जप पूरा नहीं हो पाया। आज रात 
पुनः आना।” इस तरह वह वेश्या तीन रात लगातार आती रही और 
तीसरी रात वह उनके चरणों में गिर पड़ी, उसने अपनी भूल स्वीकार 
की और उनसे अनुनय-विनय की, “मैंने आपके शत्रु के बहकावे 
में आकर यह कर्म किया। कृपया मुझे क्षमा करें।” तब हरिदास 
ठाकुर ने उत्तर दिया, “मैं सब कुछ जानता हूँ, लेकिन मैंने तुम्हें तीन 
दिनों तक यहाँ आने की अनुमति इसलिए दी, जिससे तुम बदल कर 
भक्त बन सको। अब यह जपमाला लो और लग जाओ जप में। मैं 
यह स्थान छोड़ रहा हूँ।” यह धीर का एक अन्य उदाहरण है जिस 
में उन्हें अपनी देह, अपनी वाणी तथा बुद्धि पर नियंत्रण है। जो 
मनुष्य धीर है और वास्तव में धर्म को जानता है वह अपने शरीर, 

वचन तथा बुद्धि पर नियंत्रण रखता है। 

हम अनादिकाल से पापकर्म करते आए हैं । हमें पता नहीं यह 

कब से आरंभ हुआ, लेकिन यह जीवन उन सारी त्रुटियों के सुधार 


के लिए है जिन्हें हम कर चुके हैं। यदि खेत में उगे आवांछित 
खरपतवार में आग लगा दी जाए, तो वे सब जल जाते हैं । इसी तरह 


तपस्या की विधि से समस्त पापकर्मो को समाप्त करके शुद्ध बना | 


जा सकता है। लेकिन शुकदेव गोस्वामी एक वैकल्पिक विधि का 
सुझाव देते हैं केचित्‌ केवलया भक्त्या वासुदेव-परायणा; / अं 
धुन्वन्ति कार्त्स्न्येन नीहारम्‌ इव भास्करः सामान्यतः यदि मनुष्य 
ब्रह्मचर्य, समता, दान आदि का तपोमय पवित्र जीवन बिताता है तो 
लोग कहेंगे कि वह अत्यन्त पुण्यात्मा है, लेकिन केवल 


कृष्णभावनाभावित होने से मनुष्य अपने पूर्व पापमय जीवन के | 


समस्त फलों को नष्ट कर सकता है। सूर्य के उदय होते ही कुहरा 


मिट जाता है और कृष्ण हजारों सूर्य की तरह तेज लेकर प्रकट होते | 


हैं। 
यह विधि केवल अत्यन्त भाग्यशाली व्यक्ति द्वारा ही ग्रहण की 


जाती है। अतएव चैतन्य महाप्रभु ने कहा-- (एईरूप) ब्रह्माण्ड _ 


भ्रामिते कोन भाग्यवान्‌ जीव / गुरु_कृष्ण-प्रसादे पाय भक्तिलता 
बीज। “कृष्ण तथा गुरु की दया से, भाग्यवान्‌ व्यक्ति ब्रह्माण्ड भर 
में विविध योनियों में घूमने के पश्चात्‌ शुद्ध भक्ति के बीज को प्राप्त 
करता है।” कृष्णभावनामृत अत्यन्त भाग्यशालियों के लिए है, 
क्योंकि एकमात्र इस विधि को स्वीकार करके मनुष्य तपस्या, त्याग, 


ब्रह्मचर्य आदि सारे कर्तव्यों को लाँघ जाता है। शुकदेव गोस्वामी | 


घोषित करते हैं-- केचित्‌ केवलया भक्त्या-जो अत्यन्त भाग्यशाली 


होता है, वही शुद्ध भक्ति की प्रक्रिया को ग्रहण करता है। केवला | 

थक्ति शुद्ध अव्यभिचारिणी भक्ति की सूचक है जिसमें कृष्ण को 
प्रसन्न करने के अतिरिक्त और कोई इच्छा नहीं रहती। किसी को 
अपनी आय बढ़ाने मात्र के उद्देश्य से भक्ति नहीं करनी चाहिए। हम 
सुखी बनने के लिए धन चाहते हैं लेकिन यदि हम कृष्णभावनामृत 
ग्रहण कर लें, तो हम स्वतः इतने सुखी हो जाएँगे कि हम धन की 
उपेक्षा करने लगेंगे। धन तो स्वतः आएगा। सुख भी मिलेगा। इनके 
लिए अलग से उद्यम करने की आवश्यकता नहीं है। 

ध्रुव महाराज ने शोकसंतप्त वाणी में कहा, “मैं कितना मूर्ख 
था कि मैंने भौतिक लाभ के लिए भक्ति ग्रहण की।” सामान्यतया 
भौतिक लाभ के लिए लोग अपने वरिष्ठ अधिकारी या किसी धनी 
व्यक्ति या देवता के पास जाते हैं, लेकिन भक्त भौतिक इच्छाओं के 
रहते हुए भी कृष्ण को छोड़कर अन्य किसी के पास नहीं जाता। 
यदि कोई भौतिक लाभ पाने के लिए भी कृष्ण के पास जाता है, 
तो एक दिन ऐसा आएगा जब वह भौतिक इच्छाएँ भूल जाएगा, 
जैसा कि ध्रुव महाराज ने किया। उन्हें पश्चात्ताप हो रहा था, अतएव 
उन्होंने कहा, “मैं कृष्ण के पास आया और मैंने भौतिक वस्तु माँगी, 
ठीक उसी तरह जिस प्रकार कोई अत्यन्त धनी व्यक्ति को प्रसन्न 
करके उससे चावल के कुछ कण माँगे।” यदि धनी व्यक्ति हमें, हम 
जो चाहें सो देने के लिए तैयार हो जाए और हम केवल चावल के 
कुछ कण माँग लें, तो क्या यह बुद्धिमानी होगी? कृष्ण से भौतिक 
लाभ की याचना ऐसी ही है। किसी को कृष्ण से बाह्य रूप से 
भौतिक सुख की याचना करने की आवश्यकता नहीं है क्योंकि 
भौतिक सुख तो उसके चरणों पर स्वतः लौटेगा और कहेगा, 

“कृपया मुझे स्वीकार करें, कृपया मुझे स्वीकार करें।” 


जो लोग कृष्णभावनामृत का अभ्यास कर रहे हैं, उन्हें किसी 
तरह के भौतिक ऐश्वर्य की आवश्यकता नहीं रह जाती जैसे कि स्त्री, | 
बच्चे का सुख या घरबार आदि, क्योंकि कृष्ण की कृपा से ये सब | 
स्वतः उपलब्ध हो जाते हैं । कृष्ण से इन भौतिक वस्तुओं के लिए 


याचना करने की कोई आवश्यकता नहीं है, उसे तो बस इतनी । 
प्रार्थना करनी है, “कृपया मुझे अपनी सेवा में लगा लें।” | 


भगवद्गीता में कृष्ण वचन देते हैं कि यदि कोई उनकी सेवा में | 


लगता है, तो उसकी आवश्यकता वे पूरी करेंगे और पहले से जो 

उसके पास है उसकी सुरक्षा करेंगे। अर्जुन को दिए गए अन्तिम | 

उपदेशों में से एक में उन पर पूर्ण निर्भरता का संकेत है : । 
चेतसा सर्वकर्माणि मयि संन्यस्य मत्पर: । 
बुद्धियोगमुपाश्रित्य मच्चित्तः सततं भव॥ 


“सारे कर्मो तथा उनके फलों के लिए केवल मुझ पर आश्रित । 
रहो और सदैव मेरे संरक्षण में कार्य करो। ऐसी भक्ति में पूर्णतया | 


मेरी चेतना में रहो।” ( भगवद्गीता १८.५७) जे 

भगवान्‌ चैतन्य महाप्रभु की कृपा से कृष्णभावनामृत की प्राप्ति 
सहज रूप से हो जाती है, लेकिन भगवान्‌ चैतन्य तथा उनकी शिष्य 
परम्परा का अनुग्रह जिनको मिल पाता है ऐसे भाग्यशाली मनुष्य 
बहुत कम होते हैं। भगवद्गीता के अनुसार : 

मनुष्याणां सहस्रेषु कश्चिद्‌ यतति सिद्धये। 
यततामपि सिद्धानां कश्चिन्मां वेत्ति तत्त्वत: ॥ 

“हजारों मनुष्यों में से कोई एक सिद्धि के लिए प्रयत्न करता 
है और जिन लोगों ने सिद्धि प्राप्त कर ली है, उनमें से कोई विरला 
ही मुझे तत्त्व से जानता है।” ( भगवद्गीता ७.३) 

भगवत्‌-साक्षात्कार पशुओं या पशुतुल्य मनुष्यों या मानवरूपी 
पशुओं के लिए सम्भव नहीं है। समकालीन सभ्यता बहुत कुछ 
पशुओं की सभा जैसी है, क्योंकि जैसा पहले बताया जा चुका है 
यह पाशविक प्रवृत्तियों के आधार पर संचालित होती है। पक्षी तथा 
पशु भोर होते ही जग जाते हैं और भोजन तथा मैथुन की खोज में 
व्यस्त हो जाते हैं एवं अपनी अपनी आत्मरक्षा के लिए प्रयत्नशील 
रहते हैं। रात्रि में वे आश्रय खोजते हैं और भोर होते ही पुनः बीज 
तथा फल को खोज में वृक्षों की ओर उड़ जाते हैं। इसी प्रकार 

न्यूयार्क में लोगों के बड़े बड़े समूह एक द्वीप से दूसरे द्वीप की यात्रा 
जलनौकाओं से करते हैं या किसी सबवे (स्थानीय भूमिगत 
रेलगाड़ी) की प्रतीक्षा करते रहते हैं जिससे आजीविका की खोज 


के लिए वे अपने अपने कार्यालय जा सकें। तो यह पशु जीवन की 
तुलना में किस तरह से प्रगति है? यद्यपि जलनौका तथा स्थानीय | 
रेलगाड़ियाँ सदैव भीड़ से भरी रहती हैं और अनेक लोगों को | 


जीविका के लिए ४०-५० मील जाना आना पड़ता है, किन्तु पक्षी 
भी एक वृक्ष से उड़कर दूसरे वृक्ष पर जाने के लिए स्वतंत्र रहते हैं । 
वास्तविक सभ्यता मनुष्य को पाशविक आवश्यकताओं को 


पूर्ण करने से ही सम्बन्धित नहीं है, अपितु वह परम पिता परमेश्वर _ 


के साथ अपने सम्बन्ध को समझने में समर्थ बनाती है । मनुष्य ईश्वर 
के साथ अपने सम्बन्ध के बारे में किसी भी विधि से सीख सकता 
है—चाहे ईसाइयत के द्वारा या वैदिक साहित्य के द्वारा अथवा कुरान 
के माध्यम से-लेकिन प्रत्येक दशा में उसे सीखना तो आवश्यक 
ही है। कृष्णभावनामृत आन्दोलन का प्रयोजन ईसाइयों को हिन्दू 
बनाना या हिन्दुओं को ईसाई बनाना नहीं है, अपितु हर व्यक्ति को 
यह सूचित करना है कि मनुष्य का कर्तव्य है कि वह ईश्वर के साथ 


अपने सम्बन्ध को समझे। मनुष्य को इसे अवश्य सीखना चाहिए 
अन्यथा वह पाशविक वृत्तियों में प्रवृत्त होकर अपने समय को व्यर्थ _ 
गँवाता है । हमें कृष्ण या ईश्वर से प्रेम करने का प्रयत्न करना चाहिए। | 


यदि किसी के पास कोई विधि है, तो वह उसका अभ्यास करे 
अन्यथा वह हमारे पास आकर इस विधि को सीख सकता है। उसे 


एक विधि का चुनाव करते हुए दूसरी विधि से ईर्ष्या नहीं करनी | 

चाहिए। विषादप्यू अमृतं ग्राह्मम्‌ अमेध्यादपि काञ्चनम्‌ / 
नीचादप्युत्तमं विद्यां रत्रीरत्नं दुष्कुलादपि (नीति दर्पण १.१६) । 
चाणक्य पंडित कहते हैं कि जो अच्छा हो उसे किसी भी स्त्रोत से 
ग्रहण करना चाहिए। यदि एक गिलास में कुछ विष हो और कुछ 
अमृत भी हो, तो चाणक्य के कथनानुसार मनुष्य को चाहिए कि 
अमृत को निकाल ले और विष को उसी में रहने दे। इसी प्रकार 
यदि किसी को कूड़े में सोना पड़ा मिल जाए तो उसे उठा लेना 
चाहिए। इसी प्रकार से यद्यपि वैदिक शिक्षा पद्धति के अनुसार 
ब्राह्मण जैसे बुद्धिमान्‌ व्यक्तियों से ही शिक्षा ग्रहण की जानी चाहिए, 
लेकिन यदि किसी निम्न जाति वाले ने सत्य सीखा है तो उसे 
शिक्षक के रूप में स्वीकार करके उससे विद्या ग्रहण कर लेनी 
चाहिए। हमें यह नहीं सोचना चाहिए कि यह निम्न जाति में उत्पन्न 
है, अतएव शिक्षक नहीं स्वीकार किया जा सकता। 

इसी प्रकार यदि कोई ईश्वर को सचमुच जानना चाहता है, तो 
उसे यह नहीं सोचना चाहिए कि, “मैं ईसाई हूँ, ” “मैं हिन्दू हूँ” या 
“मैं मुसलमान हूँ।” यदि कोई सचमुच ईश-प्रेम को समझना चाहता 
है, तो उसे यह विचार करना चाहिए कि कौन सी विधि व्यावहारिक 
है। उसे यह नहीं सोचना चाहिए कि मैं क्यों हिन्दू या वैदिक शास्त्रों 
का पालन करूँ? वैदिक शास्त्रों के पालन करने का उद्देश्य ईश्वर- 
प्रेम विकसित करना है। जब उच्च शिक्षा के लिए विद्यार्थी अमरीका 
आते हैं, तो वे यह विचार मन में नहीं लाते कि अध्यापक अमरीकी 
है, जर्मन है या किसी अन्य राष्ट्रीयता वाला है। यदि वह उच्च शिक्षा 
ग्रहण करना चाहता है, तो वह आता है और शिक्षा ग्रहण करता है। 

इसी प्रकार यदि ईश्वर को समझने तथा उन तक पहुँचने की कोई | 
प्रभावशाली विधि है, जिस प्रकार कि यह कृष्णभावनामृत विधि है, 


तो मनुष्य को चाहिए कि उसे ग्रहण करे। 


भक्ति की इस विधि को (केवलया भक्त्या) सभी लोग नहीं | 
अपितु जो बुद्धिमान्‌ तथा भाग्यशाली हैं, वे ही ग्रहण करते हैं और | 
उनकी एकमात्र अभिलाषा कृष्ण की सेवा करने की रहती है। | 
भक्तगण ब्राह्म-मुहूर्त से लेकर रात्रि में देर तक कृष्ण की सेवा में : 
लगे रहते हैं। यह केवलया या शुद्ध भक्ति कहलाती है, क्योंकि | 
भक्तों के लिए अन्य कोई कार्य नहीं रहता। यह विधि सबके लिए | 
संस्तुत की जाती है और यह समस्त धार्मिक विधियों की सिद्धि है। | 
(स वै पुंसा परो धर्मो यतो भक्तिर्‌ अधोक्षजे) । संस्कृत में परा तथा | 
अपरा दो शब्द हैं जो धर्म के प्रति श्रेष्ठ (दिव्य) तथा निकृष्ट | 
(भौतिक) विचारधारा का वर्णन करते हैं। भौतिक धर्म अर्थात्‌ | 
भौतिक लाभ के लिए किए गए धर्म के पालन हेतु लोग सामान्यतया | 
गिरजाघर या मन्दिर में जाकर प्रार्थना करते हैं, “हे ईश्वर! हमें आज | 
की रोटी दीजिए।” वास्तव में ऐसी याचना करने को जरूरत नहीं | 
है क्योंकि रोटी की व्यवस्था तो सब के लिए की गयी है। यहाँ तक | 
कि पक्षी तथा पशु गिरजाघर गए बिना और ईश्वर से माँगे बिना | 
अपना भोजन प्राप्त करते हैं। इसी प्रकार हमें भी रोटी प्रदान की गई | 
रहती है, चाहे हम गिरजाघर जाएँ या नहीं। समस्या यह नहीं है, _ 
क्योंकि सड़कों पर भूख के मारे कोई नहीं मर रहा होता है। हमें | 
एक भी पक्षी, पशु यहाँ तक कि चींटी भी भूख से मरती नहीं । 
दिखती। भोजन तो है, हमें उसके लिए चिन्ता नहीं करनी चाहिए। | 

यदि बुद्धि का उपयोग करना है, तो कृष्ण या ईश्वर के लिए करना 


चाहिए। समय का यही सदुपयोग है। ईश्वर के राज्य में रोटी की 
कमी नहीं है। 

तस्यैव हेतोः प्रयतेत कोविदो न लभ्यते यद्‌ भ्रमताम्‌ उपर्यध: । 
श्रीमद्भागवत का कथन है कि हमें उस वस्तु को प्राप्त करने का 
यत्न करना चाहिए, जिसे हम पूरे ब्रह्माण्ड का विचरण करके भी 
प्राप्त नहीं कर सकते। वह क्या है? केवलया भक्त्या-विशुद्ध 
भक्ति। भगवान्‌ की व्यवस्था से इस ग्रह में पर्याप्त अन्न, भूमि तथा 
अन्न पैदा करने की व्यवस्था आदि हैं। लेकिन हमने वस्तुओं की 
ऐसी व्यवस्था कर रखी है कि विश्व के एक भाग में लोग भूखों मर 
रहे हैं, तो दूसरे भाग में अनाज समुद्र में फेंका जा रहा है। वेदों का 
कथन है-- एको बहूनां यो विदधाति कामान्‌-परम पुरुष अनेक 
जीवों को भोजन की पूर्ति कराते हैं। इस भौतिक संसार की कठिनाई 
यह है कि हम अपनी आवश्यकता से अधिक लेते हैं और इस तरह 
हम अपने लिए नइ समस्याएँ उत्पन्न कर लेते हैं। समस्याएँ ऐसे 
मनुष्यों द्वारा उत्पन्न की जाती हैं, जिनका मार्गदर्शन तथाकथित 
राजनीतिज्ञ करते हैं। प्रकृति या ईश्वर की विधि से हर वस्तु पूर्ण है। 
श्री ईशोपनिषद्‌ के मतानुसार : 

३७ पूर्णमद: पूर्णमिदं पूर्णात्‌ पूर्णमुदच्यते। 
पूर्णस्य पूर्णमादाय पूर्णम्‌ एवावशिष्यते॥ 

“ भगवान्‌ अखण्ड तथा पूर्ण हैं और इस कारण उनसे उद्भूत 
सारी वस्तुएँ यथा यह परिवर्तनशील जगत्‌ पूर्ण के रूप में सज्जित 
है। पूर्ण से जो भी उत्पन्न होता है वह भी अपने में पूर्ण है। चूँकि 

परमेश्वर पूर्ण हैं, अतएव उनसे कितनी ही पूर्ण इकाइयाँ उद्भूत | 


पर भी वे पूर्ण ही बने रहते हैं।” ( श्रीईशोपनिषद्‌, ईशप्रार्थना) । ईश्वर 
पूर्ण हैं, उनकी सृष्टि पूर्ण है और उनकी व्यवस्था पूर्ण है, लेकिन 


हम सभी उत्पात मचाते रहते हैं। असली शिक्षा वह है जो लोगों को | 


कुष्णभावनाभावित बनाती है, जिससे वे पृथ्वी के संसाधनों का 
समुचित उपयोग कर सकें और उत्पात करना बन्द कर दें। संयुक्त 


राष्ट्र संघ में प्रस्ताव पारित करके समस्याएँ हल नहीं की जा सकतीं। | 


मनुष्य को समस्याएँ हल करने की वास्तविक विधि जाननी चाहिए। 


शुकदेव गोस्वामी कहते हैं कि केवल शुद्ध भक्ति के द्वारा | 
जीवन की सारी समस्याएँ हल की जा सकती हैं। ऐसा कौन कर | 


सकता है? ऐसा कर पाना सामान्य व्यक्ति के लिए सम्भव नहीं, 


लेकिन जो वासुदेव-परायण: अर्थात्‌ भगवान्‌ कृष्ण (वासुदेव) के ` 


भक्त हैं, वे ही ऐसा कर सकते हैं। जिनकी चिन्ता केवल कृष्ण को 


तुष्ट करना है और जो शुद्ध अनन्य भक्ति करते हैं वे ही जीवन की 


समस्याओं को हल कर सकते हैं। 

अघं धुन्वन्ति-जैसा कि पहले बताया जा चुका है, समस्याएँ 
पापकर्मो से उत्पन्न होती हैं । यद्यपि भोजन पर्याप्त है, लेकिन लाभ 
उठाने के लिए या केवल संग्रह करने के लिए प्रत्येक व्यक्ति 


आवश्यकता से अधिक संग्रह कर लेता है। भारत में १९४२ में जो | 


कृत्रिम दुर्भिक्ष पड़ा वह लोगों के द्वारा धन संग्रह करने तथा 
अनावश्यक रूप से अन्न संग्रह करने से उत्पन्न हुआ था। धनी लोगों 
ने चावल संग्रह कर लिया जो उस समय ६/- रूपए प्रति सेर बिक 
रहा था, लेकिन अकस्मात्‌ एक सप्ताह के भीतर दाम बढ़कर ५०/- 

रूपए प्रति सेर हो गए। फलस्वरूप बाजारों में से चावल लुप्त हो 
गया था और लोग भूखों मरने लगे। उस समय उपस्थित एक 
अमरीको महाशय ने कहा था, “यदि हमारे देश में लोग इस तरह 
भूखों मर रहे होते, तो वहाँ क्रान्ति हो गई होती।” लेकिन भारत के 
लोग इस तरह प्रशिक्षित तथा सुसंस्कृत थे कि इस कृत्रिम दुर्भिक्ष के 
बावजूद भी उन्होंने क्रान्ति करने के बजाय शान्तिपूर्वक मर जाना 
श्रेयस्कर समझा । निस्सन्देह, यह तो केवल एक उदाहरण है, लेकिन 
इससे पता चलता है कि किस तरह समस्याएँ ईश्वर द्वारा उत्पन्न न 
को जाकर मनुष्यों द्वारा उत्पन्न की जाती हैं। प्रथम विश्वयुद्ध के समय 
जर्मनी में स्त्रिया गिरजाघर में जाकर ईश्वर से प्रार्थना करती थीं, कि 
वे उनके पतियों, पुत्रों तथा भाइयों को सकुशल वापस ला दें, 
लेकिन उनमें से कोई भी वापस नहीं आया इसलिए ये सारी स्त्रियाँ 
नास्तिक बन गई । उन्होंने यह कभी नहीं सोचा कि ईश्वर ने युद्ध तथा 
इसकी समस्याओं का कभी समर्थन नहीं किया था। वे ईश्वर के पास 
समाधान के लिए गई । जब हम अपनी समस्याएँ स्वयं उत्पन्न करते 
हैं, तो हमें उनके परिणाम खुद भोगने पड़ते हैं। 

लेकिन यह सत्य है कि जो व्यक्ति भगवान्‌ अर्थात्‌ कृष्ण की 
शरण ग्रहण करता है, उसकी सारी समस्याएँ हल हो जाती हैं। 
इसलिए चाहे कोई अन्य कारण न भी हो, लेकिन इस कारण से 
मनुष्य को भगवान्‌ वासुदेव को भक्ति करनी चाहिए। वासुदेवे 
भगवति भक्तियोग; प्रयोजितः। यदि कोई भगवान्‌ वासुदेव की 
भक्ति करता है, तो उसे अविलम्ब सर्वोच्च ज्ञान प्राप्त होगा 
(जनयत्याशु वैराग्यम्‌) । ज्ञान-वैराग्यम्‌ शब्द का अर्थ है, ' वह ज्ञान 

जिससे मनुष्य भौतिक आसक्ति से विरक्त हो जाता है।' ज्ञान का 
अर्थ है ज्ञान और वैराग्यम्‌ का अर्थ है विरक्ति। ज्ञान तथा वैराग्य 
दोनों ही इस मानव जीवन के लिए आवश्यक हैं। मनुष्य को यह 
जानना चाहिए कि, “मैं आत्मा हूँ, मुझे इस भौतिक जगत्‌ से कोई 


प्रयोजन नहीं, लेकिन चूँकि मुझमें इसको विभिन्न प्रकार से भोगने | 
की इच्छा है, अतएव मैं इस शरीर से दूसरे में देहान्तरण कर रहा | 
हूँ। मैं नहीं जानता कि यह कब प्रारम्भ हुआ, लेकिन यह अब भी | 
चल रहा है।” यही असली ज्ञान है । ज्ञानी बनने के लिए मनुष्य को | 
अपनी वैधानिक स्थिति समझनी आवश्यक है और इसका अनुभव । 
करना चाहिए कि इस भौतिक जगत्‌ में वह किस तरह कष्ट भोग | 
रहा है। ज्ञान की सिद्धि तभी मिलती है जब कोई वासुदेव परायणा: | 
अर्थात्‌ भगवान्‌ वासुदेव का भक्त बन जाता है। भगवद्गीता | 


(७.१९) में भगवान्‌ कृष्ण अर्जुन को बताते हैं : 
बहूनां जन्मनामन्ते ज्ञानवान्मां प्रपद्यते 
वासुदेव: सर्वमिति स महात्मा सुदुर्लभः॥ 
“ अनेक जन्मों के पश्चात्‌ जिस मनुष्य को यथार्थ ज्ञान होता है, 


वह मुझे समस्त कारणों का कारण समझ कर मेरी शरण में आता | 


है। ऐसा महात्मा अत्यन्त दुर्लभ है।” ऐसे महात्मा, जो यह 
भलीभाँति जानते हैं कि वासुदेव कृष्ण ही हर वस्तु के स्रोत हैं, 


अत्यन्त दुर्लभ हैं । बड़ी-बड़ी दाढ़ी तथा मूछों वाले ऐसे तथाकथित | 
महात्मा आसानी से मिल जाते हैं, जो सबको बताते हैं कि वे ईश्वर | 


से तदाकार हैं और मरने के बाद वे जागेंगे और ईश्वर बन जाएँगे, 
लेकिन ये सब वास्तव में महात्मा नहीं होते। वे दुरात्मा होते हैं, 

कठोर हृदय वाले होते हैं, क्योंकि वे कृष्ण के वैध पद की 


अनधिकार चेष्टा करते हैं और उनसे एकाकार होना चाहते हैं। यदि 
किसी कार्यालय का नौकर अपने मालिक का स्थान ग्रहण करने की 
चेष्टा करे, तो क्या वह मालिक उसे पसन्द करेगा? इसी प्रकार जो 
जीव भगवान्‌ बनने का प्रयत्न करता है, वह भगवान्‌ को अधिक 
प्रिय नहीं होता। निस्सन्देह, कोई भी व्यक्ति भगवान्‌ नहीं बन 
सकता, लेकिन भगवान्‌ या भगवान्‌ का प्रतिद्वन्द्दी बनने का यह 
प्रयास कृष्ण को पसंद नहीं आता। जो लोग इस तरह प्रयास करते 
हैं, उन्हें भगवद्गीता (१६.१९) में द्विषतः कहा गया है। भगवान्‌ 
कहते हैं : 

तानहं द्विषतः क्रूरान्‌ संसारेषु नराधमान्‌ । 

क्षिपाम्यजस्रमश्ुभानासुरीष्वेव योनिषु॥ 

“इर्ष्या करनेवालों, दुष्टों, मनुष्यों में सबसे निम्नों (नराधमों) 
को मैं निरन्तर भवसागर में विविध आसुरी योनियों मे डालता रहता 
हूं।! 

इन व्यक्तियों को नारकीय अवस्था में डाला जाता है, क्योंकि 
वे भगवान्‌ के पद से द्वेष रखते हैं। सर्वप्रथम वे इस भौतिक जगत्‌ 
में उच्च स्थान ग्रहण करने का प्रयास करते हैं और जब वे अपने 
प्रयास में विफल हो जाते हैं, तो वे सोचते हैं, “ अब मैं भगवान्‌ का 
पद ले लूँगा।” निस्सन्देह, यह इच्छा भी विफल होती है, क्योंकि 
कोई भी व्यक्ति भगवान्‌ नहीं बन सकता। भगवान्‌ सदैव भगवान्‌ हैं 
और जीव जीव है। भगवान्‌ सर्वोपरि एवं अनन्त हैं, हम क्षुद्र अणु 
हैं। हमारी स्थिति भगवान्‌ की सेवा करने की है और जब हम 

अपनी स्थिति के अनुसार कर्म करते हैं, तो हम सुखी बनते हैं । 
भगवान्‌ का अनुकरण करने से सुख नहीं मिल सकता। 
यस्यैकनिश्चसितकालमथावलम्ब्य जीवन्ति लोमविलजा जगदण्ड- 
नाथाः ( ब्रह्मसंहिता ५.४८) । ब्रह्माण्ड असंख्य हैं और महाविष्णु के 


एक श्वास में ये सारे ब्रह्माण्ड भीतर चले जाते हैं और उनके शरीर 


में लय हो जाते हैं। तो फिर जीव किस तरह भगवान्‌ बन सकता 
है? भगवान्‌ इतने सस्ते नहीं हैं। अतएव हमें ज्ञान में उन्नति करनी 


चाहिए और वासुदेव अर्थात्‌ कृष्ण को परमेश्वर के रूप में स्वीकार | 


करना चाहिए। कृष्ण के मनुष्य होने का प्रश्‍न ही नहीं है। जब वें 


इस पृथ्वी पर प्रकट हुए, तो कभी भी वे सामान्य जीव के रूप में | 
प्रस्तुत नहीं हुए। यहाँ तक कि बाल रूप में भी वे सामान्य जीव की | 


सामर्थ्य से परे आश्चर्यजनक करतब दिखाते रहे किसी को यह नहीं 
मानना चाहिए कि जब वह कृष्ण की शरण ग्रहण करता है, तो वह 


किसी सामान्य व्यक्ति की शरण ग्रहण करता है, अपितु यह कि वह | 


पूर्ण पुरुषोत्तम परमेश्वर की शरण ग्रहण कर रहा है। निस्सन्देह, 


इसको पुष्टि समस्त वैदिक ग्रंथों से होती है। अघ धुन्वन्ति-जब | 


कोई कृष्ण की शरण ग्रहण करता है, तो उसके सारे पाप-कर्मों के 


फल ध्वस्त हो जाते हैं। भगवद्गीता (१८.६६) में साक्षात्‌ भगवान्‌ | 


कृष्ण अपनी ही शरण ग्रहण करने के लिए सलाह देते हैं : 
सर्वधर्मान्‌ परित्यज्य मामेकं शरणं व्रज। 
अहं त्वां सर्वपापेभ्यो मोक्षयिष्यामि मा शुच:॥ 
“ सब प्रकार के धर्मो को त्यागकर मेरी शरण ग्रहण करो; 
बदले में मैं तुम्हारे समस्त पापों के फलों से तुम्हारा उद्धार करूँगा। 

अतएव तुम्हें किसी प्रकार का भय नहीं करना चाहिए।” 

अतएव जो मनुष्य भक्त है €वासुदेव-परायणा:) और जो 
केवल भक्तिमय सेवा में लगा रहता है, वह तुरन्त ही समस्त 
पापकर्मा से मुक्त हो जाता है। कृष्ण को सेवा या कृष्णभावनामृत 
कभी भी तर्कवितर्क की किसी भी मात्रा से प्राप्त नहीं किया जा 
सकता, अपितु उसे केवल कृष्ण के शुद्ध भक्त की अकारण कृपा से 
प्राप्त किया जा सकता है। यह पतित जीवों पर दयाभाव के कारण 
महात्माओं द्वारा अनुपम भेंट के रूप में उन्हें प्रदान किया जाता है। 
कहा जाता है कि कृष्ण की कृपा से मनुष्य को गुरु मिलते हैं और 
गुरु की कृपा से मनुष्य को कृष्ण मिलते हैं । यह सूर्योदय के उपहार 
के समान है। रात्रि में घना अन्धकार होता है, लेकिन प्रातःकाल 
ज्योंही सूर्योदय होता है, लाखों मील तक फैला अन्धकार तुरन्त दूर 
हो जाता है। उसी प्रकार से यदि हम कृष्ण रूपी सूर्य को अपने 
हृदयों के भीतर उदय होने दें, तो हमारी सारी समस्याएँ हल हो 
जाएँगी। ॐ 

यदि हम केवल आदि पुरुष की पूजा करें, तो हमें किसी मनुष्य | 
से गुमराह होने का भय नहीं रहता । श्रीमद्भागवत के मूल टीकाकार | 
श्रीधर स्वामी बताते हैं कि केवल भक्तिमय सेवा (केवलया भक्त्या) | 
से मनुष्यजीवन की पूर्णता प्राप्त कर सकता है; उसके लिए उसे | 
किसी अन्य विधि पर निर्भर रहने की आवश्यकता नहीं है । शुकदेव | 
गोस्वामी कहते हैं कि मनुष्य केवल एक ही झटके से (केवलया) 
भौतिक जीवन का अन्त ला सकता है। इसमें ऐसी जरूरत नहीं है | 
कि सर्वप्रथम घोर तपस्या करना, फिर ब्रह्मचर्य का पालन करना, | 
मन तथा इन्द्रियों को वश में करना, दान देना, बड़े-बड़े यज्ञ करना | 
तथा अत्यन्त सत्यवादी और शुद्ध बनना। केवल एक ही झटके से- | 
कृष्णभावनामृत स्वीकार करने से-मनुष्य तुरन्त सर्वोच्च पद को । 
प्राप्त हो सकता है। कृष्णभावनामृत का आश्रय लेने से ही मनुष्य में । 
सभी दिव्य गुणों का विकास हो जाता है। सोनार छोटी सी हथौड़ी | 
से सोने को बारम्बार पीटता है, लेकिन लोहार एक बड़े हथोड़े | 
(घन) का इस्तेमाल करता है और एक चोट से तुरन्त उसका काम | 


बन जाता है। कुष्णभावनामृत भी लोहार की विधि की ही तरह है-- 


हम भक्तियोग रूपी बड़े हथोड़े से पूरे भौतिक जीवन का अन्त कर 

देते हैं। फिर अनेक छोटे-छोटे अनुशासनों का पालन करने की 


आवश्यकता नहीं रह जाती, न ही हमें अन्य गौण विधियों का पालन 
करने की आवश्यकता होती है। वास्तव में पूर्णता प्राप्त करने के 
लिए किसी अन्य वैदिक विधि का पालन करने की सम्भावना भी 
नहीं रह जाती। उदाहरणार्थ, हठयोग विधि का कहना है, “ तुम्हें 
एकनिष्ठ ब्रह्मचारी बनना होगा और जंगल में जाकर शरीर को भूमि 
से समकोण रखकर नाक को अंगुली से छह मास तक दबाए रखना 
होगा।” ऐसे निर्देशों का पालन भला कौन कर सकेगा? चूँकि 
वर्तमान युग में यह विधि व्यावहारिक नहीं है, अतएव सोनार को 
विधि का परित्याग करना होगा। इसका हल यह है कि 
कृष्णभावनामृत रूपी लोहार के हथोड़े को लेकर सारे पापों के फलों 
को तुरन्त समाप्त कर दिया जाए। 

भक्तिमय सेवा द्वारा मनुष्य को वासुदेव-परायणः अर्थात्‌ 
भगवान्‌ वासुदेव या कृष्ण का भक्त बनना होता है। दूसरे शब्दों में, 
हमें सीखना होता है कि किस प्रकार वासुदेव का प्रेमी बना जाए। 
यदि संसार इस कृष्णभावनामृत को ग्रहण कर ले, तो यह निश्चित है 
कि इस ग्रह पर शान्ति की स्थापना हो जाए। इस समय पृथ्वी तेजी 
से नारकीय लोक बन रही है और यदि यह कृष्णभावनामृत ग्रहण 
नहीं किया जाता है, तो शिक्षा तथा आर्थिक विकास में चाहे कितनी 
ही प्रगति क्यों न हो ले, नारकीय अवस्था बढ़ती ही जाएगी। 
अतएव जो विचारवान्‌ हैं, उन्हें इस आन्दोलन को गम्भीरतापूर्वक 
लेना चाहिए और इसके मूल्य को समझने का प्रयास करना चाहिए। 
यह किसी एक व्यक्ति या शिष्यों के एक समूह द्वारा निर्मित नहीं है। 

यह प्रामाणिक है, युगों पुराना है और वैदिक ग्रंथों पर आधारित है, 


जो हजारों वर्ष पुराने हैं। 
निहारय्‌ इव भास्कर:-- भास्कर शब्द सूर्य का बोधक है। सूर्य 
तुरन्त ही कुहरे तथा अन्धकार को दूर भगा देता है। जैसा पहले कहा 


जा चुका है, हमें कृष्ण रूपी सूर्य को अपने हृदयों के भीतर उदय | 
कराने का प्रयास करना चाहिए। चैतन्य-चरितामृत में भी कहा गया | 
है कि कृष्ण सूर्य के सदृश हैं और माया, भ्रामक शक्ति, अन्धकार | 


तुल्य है। याहाँ कृष्ण, ताहाँ नाहि मायार अधिकार--कृष्ण रूपी सूर्य 


के उदय होते ही माया का अन्धकार तुरन्त नष्ट हो जाता है। इस | 


विधि का पालन किए बिना माया रूपी अन्धकार के सागर को पार 


कर पाना अत्यन्त कठिन है । यदि हम लोगों को केवल कृष्ण अर्थात्‌ | 


भगवान्‌ की शरण में जाने की शिक्षा दें, तो मोह (माया) का सारा 
कुहरा विलीन हो जाएगा। यह विधि अत्यन्त सरल है--हरे कृष्ण, 


हरे कृष्ण, कृष्ण कृष्ण, हरे हरे। हरे राम, हरे राम, राम राम, हरे हरे | 


का कीर्तन करो। 

मनुष्य जितना ही अधिक जप करता है, उतना ही अधिक 
उसका विगत जन्मों का अन्धकार दूर होता है। चेतो-दर्पण- 
मार्जनम्‌-जप या कीर्तन के द्वारा मनुष्य अपने मन रूपी दर्पण की 
धूल को साफ कर सकता है और फिर वस्तुओं को स्पष्ट रूप में 
देख सकता है। इस प्रकार वह जान सकेगा कि वह क्या है, ईश्वर 


क्या है, यह संसार क्‍या है, इस जगत्‌ में ईश्वर के साथ हमारा | 
सम्बन्ध क्या है, इस संसार में किस तरह रहा जाए और हमारा | 


अगला जन्म क्या होगा? ऐसे ज्ञान की शिक्षा स्कूलों में नहीं दी 

जाती। वहाँ तो उसे केवल यही शिक्षा दी जाती है कि इन्द्रियतृप्ति 
को चीजों को कैसे प्राप्त करना तथा उसे कैसे बनाना। मनुष्य 
भौतिक प्रकृति पर विजय पाने के प्रयास में निरन्तर कठिन संघर्ष 
करता रहता है। लेकिन वह जिस सुविधा को उत्पन्न करने में सफल 
हो जाता है, उसके साथ असुविधा भी उत्पन्न कर लेता है। 
उदाहरणार्थ, हाल ही में कुछ इंजीनियरों ने एक ऐसा हवाई जहाज 
तैयार किया है, जो अत्यधिक वेग से बिना किसी भय के उड़ 
सकता है। किन्तु जब वह हवाई जहाज उड़ता है, तो वह सारे शहर 
में कितनी जगह पर खिड़्कियों को तोड़ देता है। इस तरह हमारा 
समय अनेकानेक मशीनों को तैयार करने में व्यर्थ जाता रहता है 
जिनसे हमें क्षणिक तथा कृत्रिम सुविधा प्राप्त होती है, किन्तु उसी 
के साथ उसी अनुपात में असुविधाएँ भी प्राप्त होती हैं। यह कर्म 
के नियम का एक अंग है-क्रिया एवं प्रतिक्रिया का सिद्धान्त। हम 
जो कुछ भी करते हैं, उसकी एक प्रतिक्रिया होती है जिससे हम 
बँध जाते हैं। इसका उल्लेख भगवद्गीता (३.९) में हुआ है : 

यज्ञार्थात्‌ कर्मणोऽन्यत्र लोकोऽयं कर्मबन्धनः। 

तदर्थं कर्म कौन्तेय मुक्तसङ्गः समाचर॥ 

“विष्णु के लिए यज्ञ रूप में कर्म करना अनिवार्य है, अन्यथा 
कर्म मनुष्य को इस भौतिक संसार से बाँध देता है। इसलिए हे 
कुन्तीपुत्र! तुम उनको (विष्णु की) तुष्टि के लिए अपने नियत 
कर्तव्य करो। इस प्रकार से तुम अनासक्त तथा बंधन से मुक्त 
रहोगे।” 

जब मनुष्य इन्द्रियतृप्ति के लिए कर्म करता है-चाहे वह 

अच्छा कर्म हो या बुरा--तो वह कर्म उसे बाँध लेता है, लेकिन 
यदि वह कृष्ण के लिए कर्म करता है ( यज्ञार्थात्‌ कर्मणो), तो बह | 


मुक्त हो जाएगा चाहे उसका कर्म कैसा भी हो। 


शुकदेव गोस्वामी केवल अनन्य भक्ति की संस्तुति ही नहीं | 
करते, अपितु वे आगे यह भी कहते हैं कि भक्तिमय सेवा से मनुष्य | 
के पापकर्मों का निषेध हो जाएगा। हममें से प्रत्येक व्यक्ति 
न्यूनाधिक पापी है, क्योंकि यदि हम पापी न होते, तो हमें भौतिक | 
शरीर में न डाला जाता । ज्योंही मनुष्य पापी जीवन से मुक्त हो जाता 
है, उसे मुक्ति मिल जाती है और वह आध्यात्मिक शरीर पाकर | 
वैकुण्ठ लोक चला जाता है। यह पूरी प्रक्रिया पापपूर्ण या भौतिक | 


जीवन के कल्मष से अपने आप को शुद्ध करने के लिए है। 


शुकदेव गोस्वामी ने कहा, “हे राजन्‌! जो लोग पापी हैं, वे _ 
तप आदिभिः अर्थात्‌ तपस्या करके पाप के कल्मष से शुद्ध हो 
सकते हैं।” लेकिन शुकदेवजी ने यह भी कहा कि इस तपस्या की 
प्रक्रिया के द्वारा कोई पूरी तरह शुद्ध नहीं हो सकता। ऐसे योगियों | 
के अनेक उदाहरण दिए जाते हैं जिन्होंने तपस्या की, किन्तु वे पूरी | 
तरह शुद्ध नहीं हो सके । उदाहरणार्थ, विश्वामित्र मुनि क्षत्रिय थे जो | 
ब्राह्मण बनना चाहते थे अतः उन्होंने तपस्या करनी प्रारम्भ को, | 
किन्तु बाद में वे स्वर्ग की अप्सरा मेनका के शिकार बने। चूँकि _ 
विश्वामित्र विशुद्ध नहीं थे, अतएव वे मेनका के प्रेमपाश में फँस गए | र 
जिससे उन्हें एक सन्तान प्राप्त हु । इसलिए कहा जाता है कि यदि _ | 
कोई तपस्या भी करे, तो सांसारिक परिस्थितियाँ इतनी जटिल होती | 
हैं कि वे घूमफिर कर मनुष्य को प्रकृति के भौतिक गुणों में फँसा _ 

लेती हैं। ऐसे संन्यासियो के भी अनेक उदाहरण हैं जिन्होंने संसार 
को मिथ्या बताकर यह कहते हुए छोड़ दिया, “अब मुझे ब्रह्म की 
ओर मुड़ने दो।” लेकिन जब वे अस्पताल खोलते हैं और 
परोपकारी एवं कल्याण के कार्य करते हैं, तो वे पुनः संसार के कर्म 
में फँस जाते हैं। यदि जगत्‌ मिथ्या है, तो वे कल्याण-कार्यो की 
ओर आकर्षित होते ही क्यों हैं? कृष्णभावनामृत का दर्शन यह 
मानता है कि यह संसार मिथ्या नहीं है अपितु अस्थायी है। ईश्वर ने 
यह जगत्‌ बनाया है और ईश्वर सत्य है, अतएव उनको सृष्टि किस 
तरह मिथ्या हो सकती है? चूँकि यह ईश्वर की सृष्टि है और ईश्वर 
परम सत्य हैं, अतएव यह सृष्टि भी सत्य है। हम केवल भ्रमणा के 
कारण इसे अन्यथा देखते हैं । जगत्‌ एक तथ्य है, लेकिन है अस्थायी 
तथ्य। 

मनुष्य इस संसार की किसी भी वस्तु को अपनी सम्पत्ति होने 
का दावा कर सकता है, लेकिन यह दावा जूठा है। यह तथ्य है कि 
यह सम्पत्ति किसी की है, लेकिन है ईश्वर की (ईशावास्यम्‌ इदं 
सर्वम्‌) । इसका अर्थ यह नहीं है कि यह सम्पत्ति मिथ्या है। यदि 
कुछ मिथ्या है तो इस सम्पत्ति के लिए किया जाने वाला दावा मिथ्या 
है, क्योंकि यह इस गर्वित मिथ्या भावना पर आश्रित है कि व्यक्ति 
खुद ही उसका स्वामी या ईश्वर है । हर व्यक्ति पहले किसी वस्तु का 
स्वामी बनना चाहता है, फिर मंत्री, तब अध्यक्ष और अन्त में ईश्वर। 
जब और सब कुछ विफल हो जाता है, तो जीव ईश्वर बनना चाहता 
है। प्रवृत्ति तो सबसे महान्‌ बनने की होती है, लेकिन यह तथ्य 
अपनी जगह रहता है कि ईश्वर महानतम हैं और उनकी तुलना में 


९४ 'कृष्णभावनामृत- एक अनुपम उपहार 


जीव अत्यन्त सूक्ष्म है। न तो सूक्ष्मतम मिथ्या है, न महानतम मिथ्या 


है, लेकिन जब सूक्ष्म यह सोचता है कि वह महान्‌ है, तो यह 


मिथ्या है। 


हम वैदिक साहित्य से जानते हैं कि ब्रह्म या आत्मा | 
अणोरणीयांसम्‌-अणु से भी छोटा, एवं महतो महीयांसम्‌- | 


महानतम से भी अधिक महान्‌ है। जहाँ तक हम कल्पना कर सकते 
हैं उसके अनुसार जिस आकाश में यह ब्रह्माण्ड है वह महानतम है, 
लेकिन कृष्ण ने अपने मुख में लाखों ब्रह्माण्डों के दर्शन कराये हैं। 
भगवान्‌ की महानता उनके अंश रूप जीव की समझ के बाहर है। 
जीव के रूप में हम अत्यन्त सूक्ष्म हैं और भगवान्‌ अनन्त हैं। 
निस्सन्देह, व्यक्तिगत आत्मा का परिमाण इतना सूक्ष्म है कि यह 


देखा नहीं जा सकता। यहाँ तक कि अपनी भौतिक इन्द्रियों से भी | 
उसकी अनुभूति कर पाना भी असम्भव है। अतएव कहा जाता है | 


कि आत्मा परमाणु से भी अधिक सूक्ष्म है (अणोरणीयांसम्‌) । 
चूँकि जीव तथा परमेश्वर कृष्ण दोनों ही आत्मा हैं, अतएव 


गुणात्मक दृष्टि से वे समान हैं, किन्तु परिमाणात्मक दृष्टि से ईश्वर | 


महान्‌ हैं और जीव सूक्ष्म है। इस तथ्य को वैदिक सूचना के आधार 


पर तुरन्त स्वीकार किया जा सकता है। ब्रह्मसंहिता में कहा गया | 


है— यस्यैकनिश्चसित कालमथावलम्ब्य जीवन्ति लोमविलजा 
जगदण्ड नाथा:-जब भगवान्‌ श्वास छोड़ते हैं, तो करोड़ों ब्रह्माण्ड 
उनके शरीर से बाहर आते हैं और जब वे श्वास भीतर लेते हैं, तो 


वे सब अदृश्य हो जाते हैं। इस तरह केवल उनके श्वास लेने से ही _ 
करोड़ों ब्रह्माण्ड बनते हैं तथा लय होते रहते हैं । यदि हकीकत यह | 

है, तो फिर जीव किस तरह किसी वस्तु पर अपना स्वामित्व जता 
सकते हैं? जीव की स्थिति तब तक कुछ सुरक्षित कही जा सकती 
है, जब तक वह झूठे तौर पर अपने को भगवान्‌ या स्वामी घोषित 
नहीं करता। अपने आप को भगवान्‌ होने का दावा करना भी एक 
फैशन बन चुका है और मूर्ख लोग ऐसे दावों को मानते हैं, लेकिन 
वैदिक ग्रंथों से हम समझ सकते हैं कि भगवान्‌ इतने सस्ते नहीं 
हैं। | 

जब तक हम ऐसे गर्वित अहंकारपूर्ण दावे नहीं करते, तब तक 
हम मुक्त हैं । वास्तव में मुक्ति की खोज करने की कोई आवश्यकता 
नहीं है। लेकिन जब तक मनुष्य यह सोचता है कि, “मैं यह शरीर 
हूँ,” तब तक वह मुक्त नहीं है। मुक्ति का अर्थ है, यह भलीभँति 
जानना कि मनुष्य का आत्मा शरीर से सर्वथा भिन्न है। अतएव 
शुकदेव गोस्वामी ने कहा-- प्रायश्चित्तं विमर्शनम-“ज्ञान का 
विकास करो, वही तुम्हें राहत प्रदान करेगा।” हमारा ज्ञान तब पूर्ण 
होता है, जब हम जान लेते हैं कि हम आध्यात्मिक स्फुलिंग के 
अत्यन्त सूक्ष्म कण हैं और ईश्वर परम, महानतम आध्यात्मिक सत्ता 
और हमारी समस्त आवश्यकताओं को पूरा करने वाले हैं (एको 
बहूनां यो विदधाति कामान्‌) । अपने आपको अत्यन्त सूक्ष्म कण, 
ईश्वर का अंश जानते हुए हम यह समझ सकते हैं कि हमारा कर्तव्य 
ईश्वर की सेवा करना है। ईश्वर समस्त सृष्टि के, समस्त ब्रह्माण्ड के 
केन्द्र हैं, वे ही भोक्ता हैं और हम उनके सेवक हैं । जब यह सिद्धान्त 
स्पष्ट हो जाता है, तो हम मुक्त हो जाते हैं। 

मुक्ति का अर्थ है समस्त मिथ्या धारणाओं से छुटकारा। ऐसा 

नहीं है कि मुक्ति के बाद मनुष्य के दस हाथ हो जाते हैं। 


श्रीमद्भागवत में मुक्ति की परिभाषा इस प्रकार दी गई है- | 
मुक्तिर्हित्वान्यथारूपम्‌। मुक्ति का अर्थ है, “छोड़ देना” तथा | 
अन्यथारूपम्‌ का अर्थ है, जीवन की मिथ्या धारणाओं को बताने | 
वाला। इसका अर्थ यह हुआ कि जब मनुष्य समस्त मिथ्या | 
धारणाओं को त्याग कर अपनी मूल वैधानिक स्थिति को प्राप्त होता | 
है, तो वह मुक्त कहलाता है। श्रीमद्भागवत में यह भी कहा गया | 
है कि ज्ञान की प्राप्ति से मनुष्य तुरन्त मुक्त हो जाता है। यह ज्ञान | । 
अत्यन्त सरलता से प्राप्त किया जा सकता है, क्योंकि यह सरल | 
है--ईश्वर महान्‌ हैं और मैं अत्यन्त क्षुद्र हूँ; वे समस्त 
आवश्यकताओं की पूर्ति करने वाले परम स्वामी हैं और मैं उनका | 
दास हूँ। भला इसको कौन चुनौती दे सकता है? यह तथ्य है। हमें | 
यह मिथ्या भ्रम है कि हम यह हैं या वह हैं और इससे अन्ततः हम _ 
इस मिथ्या विचार को प्राप्त होते हैं कि हम भगवान्‌ हैं। फिर भी | 
हम यह नहीं सोच पाते कि हम किस तरह के भगवान्‌ हैं। शरीर में | 
थोड़ी सी गड़बड़ी होते ही हमें चिकित्सक के पास दौड़ जाना पड़ता 
है। अतएव जो अपने को सर्वोपरि होने का दावा करता है, उसे | 
माया के अन्तिम फन्दे में फँसा हुआ समझना चाहिए और जो जीव | 
इस तरह पतित हो चुका है, उसकी मुक्ति नहीं हो सकती, क्योंकि | 


वह मिथ्या धारणाओं से बँधा रहता है। 


उचित ज्ञान प्राप्त करने के बाद ही कोई वास्तव में मुक्त हो | 
पाता है मुक्ति की इस अवस्था ब्रह्मभूत अवस्था भी कहलाती है। | 
जिसने यह अवस्था प्राप्त कर ली है, उसे श्रीकृष्ण भगवद्गीता | 

(१८.५४) में इस तरह विशेषित करते हैं : 
ब्रह्मभूत; प्रसन्नात्मा न शोचति न काङ्क्षति। 
समः सर्वेषु भूतेषु मद्भक्तिं लभते पराम्‌॥ 

“जो इस प्रकार दिव्य रूप से स्थित है, उसे तुरन्त परब्रह्म का 
साक्षात्कार होता है। वह न तो कभी शोक करता है, न किसी वस्तु 
को इच्छा करता है । वह प्रत्येक जीव पर समान भाव रखता है और 
इस अवस्था में बह मेरी शुद्ध भक्ति प्राप्त करता है।” 

साक्षात्कार से जो प्रसन्नता होती है वह इस ज्ञान से प्राप्त होती 
है कि, “मैं इतने समय तक झूठी धारणाओं से भ्रमित होता रहा। मैं 
कैसा मूर्ख था! मैं सोचता था कि मैं ही भगवान्‌ हूँ, लेकिन अब मैं 
समझ सकता हूँ कि मैं तो भगवान्‌ का नित्य दास हूँ।” ऐसी 
अनुभूति प्राप्त करके मनुष्य मुक्ति प्राप्त करता है और प्रसन्नात्मा बन 
जाता है, क्योंकि जीव की यही वैधानिक स्थिति है। 

शुद्ध चेतना होने पर मनुष्य शोक नहीं करता, क्योंकि वह 
जानता है कि वह एक लघु अंश है-परमेश्वर द्वारा सुरक्षित एक 
आध्यात्मिक स्फुलिंग है। तो फिर शोक के लिए स्थान कहाँ? एक 
छोटा सा बालक अपने को तब तक स्वतंत्र मानता है, जब तक वह 
जानता है कि उसका पिता वहाँ है । वह सोचता है, “मेरे पिता पास 
में हैं, अतएव मैं स्वतंत्र हूँ। मुझे कोई हानि नहीं पहुँचा सकता।” 
इसी प्रकार जब कोई कृष्ण की शरण ग्रहण करता है, तो उसे पूरा 
विश्वास रहता है कि वह संकट में नहीं है क्योंकि कृष्ण उसकी रक्षा 
करने वाले हैं। इस तरह जो व्यक्ति कृष्ण के शरणागत है, वह शोक 
या कामना से ग्रस्त नहीं होता, जबकि जो ईश्वरभावनाभावित नहीं 

प्रेमपूर्वक की जानी चाहिए, लेकिन प्रारम्भ में ऐसा करना कठिन | 
प्रतीत हो सकता है जिससे वह उदास हो सकता है। लेकिन वह 
ज्यों-ज्यों कृष्ण की सेवा में प्रगति करता है, वैसे ही उसे यह रोचक 
लगने लगती है। इसका संकेत कृष्ण द्वारा भगवद्गीता (१८.३७) | 


में हुआ है 
यत्तदग्रे विषमिव परिणामेऽमृतोपमम्‌। 
तत्सुखं सात्विकं प्रोक्तम्‌ आत्मबुद्धिप्रसादजम्‌ ॥ 


“जो प्रारम्भ में विषतुल्य हो, किन्तु अन्त में अमृततुल्य हो | 
जाता है और जो मनुष्य को आत्म-साक्षात्कार के लिए जाग्रत करता _ 


है वह सात्त्विक सुख कहलाता है ।” 


एक बार आध्यात्मिक पद प्राप्त कर लेने पर भौतिक कार्य | 
वास्तव में उबाने लगते हैं। उदाहरण के तौर पर, यदि कोई जीवन | 
भर हरे कृष्ण का जप-कीर्तन करे, तो वह नामों से ऊबेगा नहीं, | 
जबकि भौतिक नाम का बारम्बार उच्चारण करने से वह तुरन्त ऊब 


उठेगा। जो जितना ही कृष्ण के नामों का कीर्तन करता है, वह उतना 


ही उसमें अधिक अनुरक्त होता जाता है। इस प्रकार श्रवणम्‌ तथा | 


कीर्तनम्‌ अर्थात्‌ कृष्ण के विषय में सुनना और कहना, वह सेवा का 
शुभारम्भ है। अगली विधि स्मरणम्‌ अर्थात्‌ सदैव कृष्ण का स्मरण 
करने की है। जब मनुष्य श्रवण तथा कीर्तन में पटु हो जाता है, तो 
वह कृष्ण का निरन्तर स्मरण करेगा। इस तीसरी अवस्था में वह 
सबसे बड़ा योगी बन जाता है। 

कृष्णभावनामृत में की गई प्रगति कभी विनष्ट नहीं होती। 
भौतिक जगत्‌ में यदि कोई एक फैक्टरी बनवाना प्रारम्भ करे, किन्तु 


| 

उसे पूरा न करा पाए, तो वह फैक्टरी समस्त टृष्टिकोणों से व्यर्थ 


रहती है। यदि निर्माण कार्य बन्द किया जाए और इमारत अधूरी रह 
जाए, तो जो भी धन उसमें लगाया गया है वह व्यर्थ हो जाता है। 
किन्तु कृष्णभावनामृत में ऐसा नहीं होता, क्योंकि यदि कोई 
पूर्णावस्था को नहीं भी प्राप्त कर पाता, तो वह जो कुछ भी किए 
रहता है, वह उसकी स्थायी निधि बन जाती है और अपने अगले 
जीवन में वह वहीं से आगे प्रारम्भ कर सकता है। कृष्ण भी 
भगवद्गीता (२.४०) में इसकी पुष्टि करते हैं कि जो मनुष्य 
कृष्णभावनामृत प्रारम्भ करता है, वह कुछ भी नहीं खोता : 
नेहाभिक्रमनाशोऽस्ति प्रत्यवायो न विद्यते। 
स्वल्पमप्यस्य धर्मस्य त्रायते महतो भयात्‌॥ 

“इस प्रयास में न तो कोई हानि है, न क्षय और इस मार्ग पर 
की गई स्वल्प प्रगति भी मनुष्य की सबसे भयानक भय से रक्षा कर 
सकती है ।” 

भगवद्गीता (६.४०) के छठे अध्याय में जब अर्जुन असफल 
योगी के भाग्य के विषय में पूछता है, तो श्रीकृष्ण उत्तर देते हैं : 

पार्थ नैवेह नामुत्र विनाशस्तस्य विद्यते। 
न हि कल्याणकृत्कश्चिद्‌ दुर्गतिं तात गच्छति ॥ 

“हे पृथापुत्र! शुभकार्यो में संलग्न अध्यात्मवादी कभी भी इस 
लोक में या वैकुण्ठ में विनाश को प्राप्त नहीं होता। हे मित्र! शुभ 
कर्म करने वाला कभी बुराई से परास्त नहीं होता।” 

तत्पश्चात्‌ भगवान्‌ कहते हैं कि असफल योगी ने 
कृष्णभावनामृत का अभ्यास जहाँ छोड़ा था, वहीं से वह अगले जन्म 

में पुनः शुरु कर देता है। दूसरे शब्दों में, यदि किसी ने एक जीवन 
में पचास प्रतिशत अभ्यास पूरा कर लिया है, तो अगले जीवन में 
वह इक्यावन प्रतिशत से प्रारम्भ करता है। लेकिन हम अपने जीवन 
में चाहे जितनी भौतिक सम्पत्ति क्यों न एकत्र करें, वह सब मृत्यु 
के संमय विनष्ट हो जाती है क्योंकि हम भौतिक ऐश्वर्य अपने साथ 
नहीं ले जा सकते। 

तो भी मनुष्य को यह नहीं सोचना चाहिए कि यदि वह 
कृष्णभावनामृत प्राप्त करने के लिए अगले जन्म की प्रतीक्षा करेगा, 
तो भी कोई आपत्ति नहीं है। हमें इसी जीवन में कृष्णभावनामृत के 


उद्देश्य को पूरा करने का प्रयास करना चाहिए। कृष्ण हमें वचन देते 
हैं कि जो उनका भक्त बनता है, वह निश्चित रूप से उनके पास जाता | 


है। 
मन्मना भव मदू भक्तो मद्याजी मां नमस्कुरु 
मामैवैष्यसि सत्यं ते प्रतिजाने प्रियोऽसि मे ॥ 
“सदैव मेरा चिन्तन करो। मेरे भक्त बनो। मेरी पूजा करो और 


मुझको प्रणाम करो। इसका फल यह होगा कि तुम निश्चित रूप से | 


मेरे पास आओगे। मैं तुम्हें यह वचन देता हूँ क्योंकि तुम मेरे परम 
प्रिय मित्र हो।” ( भगवद्गीता १८.६५) 

जब हम कृष्ण के पास जाने की सोचते हैं, तो हमें यह नहीं 
सोचना चाहिए कि हम किसी शून्य या निर्विशेष उज्चल प्रकाश के 
समक्ष खड़े हो जाएँगे। कृष्ण अर्थात्‌ भगवान्‌ एक व्यक्ति हैं, जिस 
प्रकार हम सब भी व्यक्ति हैं । भौतिक दृष्टि से, हम समझ सकते हैं 
कि हमारे पिता एक व्यक्ति है और उनके पिता भी व्यक्ति है और 

उनके पिता के पिता भी व्यक्ति है और इसी तरह परम पिता तक 
पहुँचें, तो वे भी व्यक्ति ही होंगे। इसे समझना कठिन नहीं है और 
यह ध्यान देने की बात है कि भगवान्‌ को न केवल वेदों में अपितु 
बाइबल, कुरान तथा अन्य शास्त्रों में भी परम पिता कहा गया है। 
वेदान्त सूत्र भी पुष्टि करता है कि परम सत्य आदि पिता हैं जिनसे 
प्रत्येक वस्तु जन्मी या उदभूत्‌ हुई हैं । इसकी पुष्टि वेदों से भी होती 
है: 

नित्यो नित्यानां चेतनश्चेतनानाम्‌ 

एको बहूनां यो विदधाति कामान्‌। 

“ भगवान्‌ नित्यों में परम नित्य और समस्त जीवों में सर्वोपरि 
व्यक्ति हैं । वे सबका पालन कर रहे हैं ।” समस्त जीवों द्वारा प्रदर्शित 
इच्छाएँ तथा जीवन के लक्षण परम पिता की इच्छाओं तथा जीवन 
लक्षणों के प्रतिबिम्ब मात्र हैं। दूसरे शब्दों में, हमारी इच्छाएँ 
इसीलिए जन्मी क्‍योंकि उनमें इच्छाएँ हैं । चूँकि हम ईथर के अंश 
रूप हैं, अतएव हममें ईश्वर की सारी प्रवृत्तियाँ अल्प मात्रा में पाई 
जाती हैं। जो काम प्रदर्शन तथा विषयी जीवन हमें भौतिक जगत्‌ में 
दिखते हैं, वे आध्यात्मिक जगत्‌ में प्राप्य प्रेम के विकृत प्रतिबिम्ब 
हैं। यह संसार भौतिक है क्योंकि इसमें ईश्वर को भुला दिया गया 
है, लेकिन एक बार उनका स्मरण करते ही यह संसार तुरन्त 
आध्यात्मिक बन जाता है। दूसरे शब्दों में, आध्यात्मिक जगत्‌ वह 
स्थान है, जहाँ कुष्ण को भुलाया नहीं जाता। आध्यात्मिक जगत्‌ की 
यही परिभाषा वैदिक साहित्य में भी मिलती है। अतएव हमें अपने 
जीवनं को इस प्रकार योजनाबद्ध करना चाहिए कि हम क्षणभर भी 


IS 

कृष्ण को भूल न सकें। इस तरह कृष्ण की सेवा में लगे रहकर हम | 


सदैव वैकुण्ठ तथा कृष्ण के धाम वृन्दावन में रहेंगे। 


अभी हम अपनी दूषित चेतना के कारण इस संसार को । 
भौतिकतावादी तथा नारकीय स्थान में परिणत करते जा रहे हैं और | 
चूँकि हम अपनी वैधानिक स्थिति से अनभिज्ञ हैं, हमने असंख्य | 
समस्याएँ खड़ी कर ली हैं जिस प्रकार स्वप्न में हम अनेक समस्याएँ | 
उत्पन्न कर लेते हैं। लेकिन वास्तव में समस्याएँ हैं ही। हो सकता | 
है कि मैं स्वप्न में देखू कि मैं भीषण तूफान में फँसा हूँ, या कोई | 
मेरा पीछा कर रहा है, अथवा कोई मेरा धन चुरा रहा है या कि मुझे | 


कोई शेर खाए जा रहा है, लेकिन वास्तव में ये सब मेरे मन को | 


सृष्टियाँ हैं। असङ्गो ह्ययं पुरुष इति श्रुतेः। वेद कहते हैं कि पुरुष 
(आत्मा) का इन समस्त स्वप्नवत्‌ भौतिक कार्यकलापों से कोई 
सम्बन्ध नहीं है। अतएव हमें इस स्वप्नावस्था से जगने के लिए इस 
कृष्णभावनामृत विधि में लग जाना चाहिए। 

समस्त सकाम कर्मियों, ज्ञानियों तथा योगियों से भी बढ़कर 
भक्त अर्थात्‌ कृष्ण के भक्त हैं। एक भक्त पूर्ण रूप से शान्त हो 
सकता है, किन्तु अन्य लोग नहीं हो सकते, क्योंकि जिसमें शुद्ध 
प्रेम होता है, ऐसे भक्त के अतिरिक्त अन्य सबमें कामना होती है। 
शुद्ध भक्त कामनारहित होता है क्योंकि वह कृष्ण की सेवा करने से 
ही सुखी रहता है। वह यह भी नहीं जानता या परवाह नहीं करता 
कि कृष्ण ईश्वर हैं या नहीं; वह तो कृष्ण से केवल प्रेम करना चाहता 
है। न ही उसे इसकी परवाह रहती है कि कृष्ण सर्वशक्तिमान्‌ हैं या 
कि वे सर्वव्यापी हैं। वृन्दावन के गोप तथा गोपियाँ यह नहीं जानते 

थे कि कृष्ण ईश्वर हैं या नहीं, वे तो उनसे प्रेम मात्र करते थे । यद्यपि 
वे वेदान्ती, योगी या कर्मी नहीं थे, फिर भी वे सुखी थे, क्योंकि वे 
भोले-भाले ग्रामीण बालक तथा बालिकाएँ थे, जो कृष्ण का दर्शन 
करना चाहते थे। यह अत्यन्त उन्नत अवस्था है जिसे कहा गया है-- 
सर्वोपाधि विनिर्मुक्तं तत्परत्वेन तिर्मलम्‌ अर्थात्‌ शुद्धता की अवस्था, 
जिसमें मनुष्य समस्त भौतिक उपाधियों से मुक्त हो जाता है। 

यद्यपि योगी तथा ज्ञानी ईश्वर को समझने का प्रयास कर रहे 
हैं, लेकिन वे अपनी मोहग्रस्त स्थिति से अवगत नहीं हैं। 
मायासुखाय भरमुद्वहतो विमूढान्‌ वे मूर्ख हैं क्योंकि वे भ्रामक सुख 
के लिए कठोर श्रम कर रहे हैं। उनके लिए शान्ति का प्रश्न ही नहीं 
उठता । ज्ञानी इस भौतिक जगत्‌ के कठिन श्रम से छुटकारा पाने की 
इच्छा से इस भौतिक जगत्‌ को त्याग देते हैं (ब्रह्म सत्यं 
जगन्मिथ्या) । उनकी स्थिति कर्मीयों से कुछ उच्च है क्योंकि 
कर्मीयों ने तो इस भौतिक संसार को ही सब कुछ मान लिया है । 
वे कहते हैं, “हम यहीं सुखी होंगे।” और उनका धर्म इस भौतिक 
संसार में ही शान्तिपूर्ण वातावरण तैयार करना होता है । ये मूर्ख यह 
नहीं जानते कि इसके लिए लाखों वर्षों से प्रयास चला आ रहा है, 
किन्तु ऐसा कभी हुआ नहीं और न कभी होगा। भला इस भौतिक 
संसार में शान्ति की स्थापना करना किस तरह सम्भव हो सकता है, 
जब स्वयं स्रष्टा श्रीकृष्ण कहते हैं कि यह स्थान दुःखों तथा कष्टों 
के लिए बना है : 

आब्रह्मभुवनाल्लोकाः पुततरावर्तिनोऽर्जुन। 
मामुपेत्य तु कौन्तेय पुनर्जन्म न विद्यते ॥ 

“ भौतिक संसार में सर्वोच्च लोक से लेकर निम्नतम | तक 


सारे स्थान क्लेश के हैं, जहाँ बारम्बार जन्म तथा मृत्यु होती रहती | 


है।” ( भगवद्गीता ८.१६) 
दु:खालयम्‌ अशाश्रतग-यह संसार न केवल दुःखों से भरा है 


अपितु क्षणभंगुर भी है। कोई भी व्यक्ति इधर ऐसा समझौता नहीं 


कर सकता कि वह तीनों प्रकार के क्लेशों को सहते हुए आगे बढ़ेगा 
और यहीं निवास करेगा। हमें इसकी भी अनुमति नहीं मिलेगी। इस 


संसार में वहाँ पर वास करते हुए यह न केवल दण्डित होगा, अपितु | 


अन्त में उसे लात मारकर निकाल दिया जाएगा। भले ही कोई 


कितना ही धन बैंक में एकत्र कर ले या कीमती मकान जुटा ले; 
सत्री, बच्चे तथा अन्य अनेक सुख सुविधाएँ जुटा ले और वह यह 
सोचे, “मैं बहुत ही शान्तिपूर्वक रह रहा हूँ” लेकिन उससे किसी | 


भी दिन कहा जा सकता है “कृपया बाहर निकलिये।” 

“क्यों?” वह पूछेगा, “यह मेरा घर है और इसे मैंने खरीदा 
है। मेरे पास धन है, धंधा है और जिम्मेदारियाँ हैं। मैं क्यों बाहर 
निकलूँ?” 

“बस निकल जाओ, बातें मत करो, निकल जाओ ।” 

उसी दिन मनुष्य को भगवान्‌ दिखते हैं । वह सोचता है, 
“ ओह ! मैंने भगवान्‌ में विश्वास नहीं किया, लेकिन अब तो भगवान्‌ 
इधर हैं और वे सभी कुछ समाप्त किए दे रहे हैं।” इस प्रकार यह 
कहा जाता है कि असुर लोग कृष्ण को मृत्यु के रूप में जानते हैं, 
क्योंकि यह वह समय है, जब वे उन लोगों से सब कुछ ले लेते 
हैं। 

हम भगवान्‌ को मृत्यु रूप में क्यों देखना चाहते हैं? जब असुर 
हिरण्यकशिपु ने कृष्ण को देखा, तो साक्षात्‌ मृत्यु के रूप में देखा, 
लेकिन भक्त प्रह्माद ने उन्हें अपने प्रिय भगवान्‌ के साकार रूप में 
देखा। जो लोग भगवान्‌ को ललकारते हैं, वे उन्हें उनके नृशंस रूप 
में देखेंगे, किन्तु जो उनकी भक्ति करते हैं वे उन्हें उनके साकार रूप 
में देखेंगे। प्रत्येक दशा में प्रत्येक व्यक्ति अन्ततोगत्वा भगवान्‌ को 
देखेगा। 
ईमानदार व्यक्ति सदैव सर्वत्र कृष्ण के दर्शन कर सकता है। 

कृष्ण कहते हैं, “मुझे समझने का प्रयास करो। सर्वत्र मेरा दर्शन 
करने का प्रयास करो ।” इस विधि को सुगम बनाने के लिए भगवान्‌ 
कहते हैं, रसोऽहमप्सु कोन्तेय-“मैं जल में जलका स्वाद हूँ।” 
जब हम प्यासे होते हैं और एक गिलास पानी चाहते हैं, तो हम उसे 
पीते हुए सन्तुष्ट हो सकते हैं और यह समझ सकते हैं कि हमारी 
प्यास बुझाने की शक्ति कृष्ण हैं। इसी प्रकार ज्योंही सूर्य का या चन्द्र 
का उदय होता है, त्योंही हम कृष्ण का दर्शन कर सकते हैं क्योंकि 
वे कहते हैं, “प्रभास्मि शशि-सूर्ययोः ”-मैं सूर्य तथा चन्द्रमा हूँ।” 
और आगे की उन्नत अवस्था में हम कृष्ण का दर्शन प्रत्येक वस्तु 
के भीतर जीवित शक्ति के रूप में कर सकते हैं, जैसा कि उन्होंने 

भगवद्गीता (७.९) में संकेत किया है : 

पुण्यो गन्धः पृथिव्यां च तेजश्चास्मि विभावसौ । 
जीवनं सर्वभूतेषु तपश्चास्मि तपस्विषु॥ 
“मैं पृथ्वी की आदि गन्ध हूँ और मैं अग्नि का तेज हूँ। मैं 

समस्त जीवितों का जीवन हूँ और सभी तपस्वियों का तप हूँ।” 


१०८ कृष्णभावनामृत-एक अनुपम उपहार 


यदि हम एक बार समझ लें कि सारी वस्तुएँ अपने अस्तित्व 
के लिए कृष्ण पर आश्रित हैं, तो उनके द्वारा हमसे कभी भी ओझल 
होने की संभावना नहीं रह जाती। भगवद्गीता (७.६-७) में 
भगवान्‌ इंगित करते हैं कि सम्पूर्ण वस्तुएँ आदि, अन्त तथा मध्य 
अवस्थाओं में उनमें निवास करती हैं : 

एतद्योनीनि भूतानि सर्वाणीत्युपधारय। 
अहं कृत्स्नस्य जगतः प्रभवः प्रलयस्तथा॥ 
मत्तः परतरं नान्यत्‌ किञ्चिदस्ति धनञ्जय। 
मयि सर्वमिदं प्रोतं सूत्रे मणिगणा इव॥ 

“इस संसार में जो भी भौतिक तथा आध्यात्मिक है, यह 
निश्चित जान लो कि मैं ही उसका उद्भव तथा प्रलय हूँ । हे धनञ्जय 
(अर्जुन) ! मुझसे श्रेष्ठ कोई सत्य नहीं । प्रत्येक वस्तु मुझ पर आश्रित 
है, जिस तरह मोती धागे पर आश्रित रहते हैं।” 

कृष्ण को सरलता से देखा जा सकता है, किन्तु वे उन्हें ही 
दिखते हैं जो उनके भक्त हैं। जो द्वेषी, मूर्ख या बुद्धिहीन हैं, उनके 
लिए वे अपने आपको माया के पर्दे से छिपा लेते हैं : 

नाहं प्रकाश; सर्वस्य योगमायासमावृत;। 
मूढोऽयं नाभिजानाति लोको मामजमव्ययम्‌ ॥ 

“मैं कभी मूर्ख तथा बुद्धिहीन के सामने प्रकट नहीं होता। 
उनके लिए मैं अपनी नित्य सृजनशील शक्ति (माया) से प्रच्छन्न 
रहता हूँ, इस प्रकार मोहित जगत्‌ मुझ अजन्मे तथा अविनाशी को 
नहीं जानता |” ( भगवद्गीता ७.२५) 

यह नित्य सृजनशील शक्ति या योगमाया जो कृष्ण को 

बुद्धिहीन से छिपा लेती है, प्रेम से विलीन हो जाती है। यह 


ब्रह्मसंहिता का निर्णय है : 
प्रेमाञ्जनच्छुरित भक्ति विलोचनेन 
सन्तः सदैव हृदयेषु विलोकयन्ति। 

“जिसने कृष्ण के प्रति प्रेम उत्पन्न कर लिया है, वह चौबीसों 
घंटे अहर्निश अपने हृदय के भीतर कृष्ण का दर्शन कर सकता है।” 

जो इस प्रकार कृष्ण का दर्शन करते हैं, वे चिन्तित नहीं रहते 
क्योंकि वे जानते हैं कि मृत्यु के समय वे कहाँ जाएँगे। जिसने 
कृष्णभावनामृत का उपहार ग्रहण किया है, वह जानता है कि उसे 
इस भौतिक संसार में दूसरा शरीर ग्रहण करने के लिए लौटना नहीं 
पड़ेगा अपितु वह कृष्ण के पास जाएगा। श्रीकृष्ण के पास तब तक 
जाना सम्भव नहीं, जब तक वह कृष्ण के समान ही सच्चिदानन्द 
विग्रह शरीर न प्राप्त करे। जब तक कोई अग्निवत्‌ न बन जाए, तब 
तक यह संभव नहीं है कि वह अग्नि में जलकर भस्म हुए बिना 
उसमें प्रवेश करे। इसी प्रकार बिना आध्यात्मिक शरीर के कोई 
आध्यात्मिक जगत्‌ में प्रवेश नहीं कर सकता। आध्यात्मिक शरीर 
होने पर गोपियों तथा गोपों के समान कृष्ण के साथ रास नृत्य में 
नृत्य किया जा सकता है। यह सामान्य नृत्य नहीं होता, अपितु पूर्ण 
पुरुषोत्तम परमेश्वर के साथ शाश्वतता का नृत्य है। जो कृष्ण के प्रेम 
से शुद्ध हो चुके हैं, वे ही इसमें भाग ले सकते हैं। अतएव इस 
कृष्णभावनामृत की विधि को सस्ती नहीं मान बैठना चाहिए, स्वयं 
भगवान्‌ के द्वारा पीडित मानवता के लिए प्रदान किया गया अनुपम 
उपहार है। इस विधि में लगने मात्र से ही हम जीवन को सारी 

चिन्ताओं तथा भय, विशेष रूप से मृत्यु के भय से मुक्त हो जाते 
हैं। 


लेखक-रपारिचय 


कृष्णकृपाश्रीमूर्ति श्री श्रीमद्‌ ए 
सी. भक्तिवेदान्त स्वामी प्रभुपाद का 
जन्म १८९६ ई. में भारत के 
कलकत्ता नगर में हुआ था। अपने 
गुरु महाराज श्रील भक्तिसिद्धान्त 
` सरस्वती गोस्वामी से १९२२ में 
कलकत्ता में उनकी प्रथम भेंट हुई । 
एक सुप्रसिद्ध धर्म तत्त्ववेत्ता, अनुपम 
प्रचारक, विद्वान्‌-भक्त, आचार्य एवं 
चौसठ गौड़ीय मठों के संस्थापक 
श्रील भक्तिसिद्धान्त सरस्वती को ये सुशिक्षित नवयुवक प्रिय लगे और 
उन्होंने वैदिक ज्ञान के प्रचार के लिए अपना जीवन उत्सर्ग करने की 
इनको प्रेरणा दी। श्रील प्रभुपाद उनके छात्र बने और ग्यारह वर्ष बाद 
(१९३३ ई.) प्रयाग (इलाहाबाद) में उनके विधिवत्‌ दीक्षा- प्राप्त शिष्य 
हो गये। 

अपनी प्रथम भेंट, १९२२ ई. में ही श्रील भक्तिसिद्धान्त सरस्वती 
ठाकुर ने श्रील प्रभुपाद से निवेदन किया था कि वे अंग्रेजी भाषा के 
माध्यम से वैदिक ज्ञान का प्रसार करें। आगामी वर्षों में श्रील प्रभुपाद 
ने श्रीमद्भगवद्गीता पर एक टीका लिखी, गौड़ीय मठ के कार्य में 
सहयोग दिया तथा १९४४ ई. में बिना किसी की सहायता के एक 
अंग्रेजी पाक्षिक पत्रिका आरम्भ की जिसका सम्पादन, पाण्डुलिपि का 
टंकण और मुद्रित सामग्री के प्रूफ शोधन का सारा कार्य वे स्वयं करते 


१११ 

थे। उन्होंने एक एक प्रति निःशुल्क बाँटकर भी इसके प्रकाशन को 
बनाये रखने के लिए संघर्ष किया। एक बार आरम्भ होकर फिर यह 
पत्रिका कभी बन्द नहीं हुई। अब यह उनके शिष्यों द्वारा पश्चिमी देशों 
में भी चलाई जा रही है और तीस से अधिक भाषाओं में छप रही है। 

श्रील प्रभुपाद के दार्शनिक ज्ञान एवं भक्ति की महत्ता पहचान कर 
“गौड़ीय वैष्णव समाज” ने १९४७ ई. में उन्हें भक्तिवेदान्त की उपाधि 
से सम्मानित किया। १९५० इई. में चौवन वर्ष की अवस्था में श्रील 
प्रभुपाद ने गृहस्थ जीवन से अवकाश लेकर वानप्रस्थ ले लिया जिससे 
वे अपने अध्ययन और लेखन के लिए अधिक समय दे सकें । तदनन्तर 
श्रील प्रभुपाद ने श्री वृन्दावन धाम की यात्रा की, जहाँ वे बड़ी ही 
सात्त्विक परिस्थितियों में मध्यकालीन ऐतिहासिक श्रीराधा-दामोदर 
मन्दिर में रहे। वहाँ वे अनेक वर्षों तक गम्भीर अध्ययन एवं लेखन में 
संलग्न रहे। १९५९ ई. में उन्होंने संन्यास ग्रहण कर लिया। श्रीराधा- 
दामोदर मन्दिर में ही श्रील प्रभुपाद ने अपने जीवन के सबसे श्रेष्ठ और 
महत्त्वपूर्ण ग्रंथ का आरम्भ किया था। यह ग्रन्थ था अठारह हजार 
श्लोक संख्या के श्रीमद्‌भागवत पुराण का अनेक खण्डों में अंग्रेजी में 
अनुवाद और व्याख्या। वहीं उन्होंने “अन्य लोकों की सुगम यात्रा” 
नामक पुस्तिका भी लिखी थी। 

श्रीमद्भागवत के प्रारम्भ के तीन खण्ड प्रकाशित करने के बाद 
श्रील प्रभुपाद सितम्बर १९६५ ई. में अपने गुरुदेव का धर्मानुष्ठान पूरा 
करने के लिए संयुक्त राज्य अमेरिका गये। अन्ततः श्रील प्रभुपाद ने 
भारतवर्ष के श्रेष्ठ दार्शनिक और धार्मिक ग्रन्थों के प्रामाणिक अनुवाद, 
टीकाएँ एवं संक्षिप्त अध्ययन-सार के रूप में साठ से अधिक ग्रन्थ-रत्न 
प्रस्तुत किये । 

१९६५ ई. में जब श्रील प्रभुपाद एक मालवाहक जलयान द्वारा 
प्रथम बार न्यूयार्क नगर में आये तो उनके पास एक पैसा भी नहीं था। 
अत्यन्त कठिनाई भरे लगभग एक वर्ष के बाद जुलाई १९६६ ई. में 
उन्होंने, “अन्तर्राष्ट्रीय कृष्णभावनामृत संघ” की स्थापना की। १४ 
नवम्बर १९७७ ई. को, कृष्ण-बलराम मन्दिर, श्रीवृन्दावन धाम में 
अप्रकट होने के पूर्व तक श्रील प्रभुपाद ने अपने कुशल मार्ग-निर्देशन 
के कारण इस संघ को विश्वभर में सौ से अधिक मन्दिरों के रूप में 
आश्रमों, विद्यालयों, मन्दिरों, संस्थाओं और कृषि-समुदायों का बृहद्‌ 
संगठन बना दिया था। 

१९६८ ई. में श्रील प्रभुपाद ने प्रयोग के रूप में, वैदिक समाज 
के आधार पर पश्चिमी वर्जीनिया की पहाड़ियों में एक नव-वृन्दावन की 
स्थापना की। दो हजार एकड़ से भी अधिक के इस समृद्ध नव-वृन्दावन 
के कृषिः्षेत्र से प्रोत्साहित होकर उनके शिष्यों ने संयुक्त राज्य अमेरिका 
तथा अन्य देशों में भी ऐसे अनेक समुदायों की स्थापना की। 

१९७२ ई. में शील प्रभुपाद ने डल्लास, टेक्सास में गुरुकुल 
विद्यालय की स्थापना द्वारा पश्चिमी देशों में प्राथमिक और माध्यमिक 
शिक्षा की वैदिक प्रणाली का सूत्रपात किया। तब से, उनके निर्देशन के 
अनुसार श्रील प्रभुपाद के शिष्यों ने सम्पूर्ण विश्व में दस से अधिक 
गुरुकुल खोले हैं । श्रीवृन्दावन धाम का भक्तिवेदान्त स्वामी गुरुकुल इनमें 
सर्वप्रमुख है । 

श्रील प्रभुपाद ने श्रीधाम-मायापुर, पश्‍चिम बंगाल में एक विशाल 
अन्तर्राष्ट्रीय केन्द्र के निर्माण की प्रेरणा दी । यहीं पर वैदिक साहित्य के 
अध्ययनार्थ सुनियोजित संस्थान की योजना है, जो अगले दस वर्ष तक 
पूर्ण हो जाएगा। इसी प्रकार श्रीवृन्दावन धाम में भव्य कृष्ण-बलराम 

मन्दिर और अन्तर्राष्ट्रीय अतिथि भवन तथा श्रील प्रभुपाद स्मृति 
संग्रहालय का निर्माण हुआ है । ये वे केन्द्र हैं जहाँ पाश्चात्य लोग वैदिक 
संस्कृति का मूल रूप से प्रत्यक्ष अनुभव प्राप्त कर सकते हैं। मुंबई में 
भी शरीराधारासबिहारीजी मन्दिर के रूप में एक विशाल सांस्कृतिक एवं 
शैक्षणिक केन्द्र का विकास हो चुका है । इसके अतिरिक्त भारत में बारह 
अन्य महत्त्वपूर्ण स्थानों में हरे कृष्ण मन्दिर खोलने की योजना कार्याधीन 
है। 

किन्तु, श्रील प्रभुपाद का सबसे बड़ा योगदान उनके ग्रन्थ हैं। ये 
ग्रन्थ विद्वानों द्वारा अपनी प्रामाणिकता, गम्भीरता और स्पष्टता के 
कारण अत्यन्त मान्य हैं और अनेक महाविद्यालयों में उच्चस्तरीय 
पाठ्यग्रन्थो के रूप में प्रयुक्त होते हैं। श्रील प्रभुपाद की रचनाएँ ५० से 
अधिक भाषाओं में अनूदित हैं। १९७२ ई. में केवल श्रील प्रभुपाद के 
ग्रन्थों के प्रकाशन के लिए स्थापित भक्तिवेदान्त बुक ट्रस्ट, भारतीय धर्म 
और दर्शन के क्षेत्र में विश्व का सबसे बड़ा प्रकाशक हो गया है। इस 
ट्रस्ट का एक अत्यधिक आकर्षक प्रकाशन श्रील प्रभुपाद द्वारा केवल 
अठारह मास में पूर्ण की गई उनकी एक अभिनव कृति है जो बंगाली 
धार्मिक महाग्रन्थ श्रीचैतन्यचरितामृत का सत्रह खण्डों में अनुवाद और 
टीका है। 

बारह वर्षो में, अपनी वृद्धावस्था की चिन्ता न करते हुए परिव्राजक 
(व्याख्यान-पर्यटक) के रूप में श्रील प्रभुपाद ने विश्व के छहों महाद्वीपों 
की चौदह परिक्रमाएँ कीं। इतने व्यस्त कार्यक्रम के रहते हुए भी श्रील 
प्रभुपाद की उर्वरा लेखनी अविरत चलती रहती थी। उनकी रचनाएँ 
वैदिक दर्शन, धर्म, साहित्य और संस्कृति के एक यथार्थ पुस्तकालय का 
निर्माण करती हैं। > 


